

مطالعہ قرآن حکیم کا

# منتخب نصاب

نکات برائے درس و تدریس

حصہ سوم

انجمن خدام القرآن سندھ، کراچی

# مطالعہ قرآنِ حکیم کا منتخب نصاب

حصہ سوم

نکات برائے درس و تدریس

انجمن خدام القرآن سندھ، کراچی (قرآن اکیڈمی) - رجسٹرڈ

قرآن اکیڈمی، خیابانِ راحت، درختاں، ڈیفنس، فیڑی VI، کراچی

فون نمبر: 4-35340022 فیکس: 35350393

ای میل: [info@quranacademy.com](mailto:info@quranacademy.com)

ویب سائٹ: [www.quranacademy.com](http://www.quranacademy.com)

# انتساب

اُن باہمت حضرات و خواتین کے نام

جو الفاظِ قرآنی

هُوَ خَيْرٌ مِّمَّا يَجْعُونَ (یونس: 58)

پر یقین کی عملی مثال قائم کرتے ہوئے

اور حدیثِ نبوی ﷺ

خَيْرُكُمْ مَنْ تَعَلَّمَ الْقُرْآنَ وَعَلَّمَهُ (بخاری)

کو پیشِ نظر رکھتے ہوئے

دنیا کی عارضی لذتوں کے مقابلے میں

آخرت کی ابدی کامیابی کے حصول کے لیے

اپنی بہترین صلاحیتیں

قرآنِ کریم کے سیکھنے اور سکھانے کے لیے

وقف کر دیں۔

# فہرست

1. منتخب نصاب حصہ سوم تعارف ..... 5
2. درس اول: سورۃ المؤمنون<sup>23</sup> آیات 1-11 اور سورۃ المعارج<sup>70</sup> آیات 19-35 ..... 6
3. درس دوم: سورۃ الفرقان<sup>25</sup> آیات 61-77 ..... 23
4. درس سوم: سورۃ التحريم<sup>66</sup> ..... 41
5. درس چہارم: سورۃ بنی اسرائیل<sup>17</sup> رکوع 3-4 ..... 61
6. درس پنجم: سورۃ الحجرات<sup>49</sup> ..... 87
7. جہاد فی سبیل اللہ ..... 112

## حوالہ جات:

- "مطالعہ قرآن حکیم کا منتخب نصاب" کتابی صورت میں جس میں منتخب نصاب میں شامل تمام مقامات کا متن، ترجمہ اور مختصر تفسیر موجود ہے۔
- منتخب نصاب کے تمام مقامات کے مختصر لیکن جامع دروس پر مشتمل الہدیٰ سیریز کے 44 آڈیو کیسٹس
- منتخب نصاب کے تمام مقامات کے دروس پر مشتمل الہدیٰ کمپیوٹر CD
- منتخب نصاب کے تمام مقامات کے تفصیلی دروس پر مشتمل 98 آڈیو کیسٹس / 49 ویڈیو کیسٹس
- منتخب نصاب کے تمام مقامات کے تفصیلی دروس پر مشتمل 3 کمپیوٹر CDs

# منتخب نصاب حصہ سوم

## تعارف

اس حصہ کا موضوع ہے عمل صالح۔ یہ حصہ پانچ دروس پر مشتمل ہے جن کے موضوعات اور ان کا باہمی ربط حسب ذیل ہے:

- درس اول (سورۃ المؤمنون<sup>23</sup> آیات 1-11 اور سورۃ المعارج<sup>70</sup> آیات 19-35) کا تقابلی مطالعہ اُن بنیادی اوصاف کے بیان پر مشتمل ہے جن پر ایک فرد کی سیرت و کردار یا خودی کی تعمیر ہوتی ہے۔
- درس دوم (سورۃ الفرقان<sup>25</sup> کا آخری رکوع) اُن تکمیلی اوصاف کے بیان پر مشتمل ہے جو پوری طرح سے تربیت یافتہ شخصیت میں پائے جاتے ہیں۔ یہ مقام قرآن حکیم کے انسانِ مطلوب کے سیرت و کردار کی نہایت عمدہ تصویر کشی کرتا ہے۔
- درس سوم (سورۃ التحریم<sup>66</sup>) خاندانی زندگی کے بارے میں ہدایات پر مشتمل ہے۔
- درس چہارم (سورۃ بنی اسرائیل<sup>17</sup> کا تیسرا اور چوتھا رکوع) معاشرتی معاملات یعنی معاشرتی اقدار (Social Values) اور معاشرتی برائیوں (Social Evils) سے بحث کرتا ہے۔
- درس پنجم (سورۃ الحجرات<sup>49</sup>) مسلمانوں کی ملی زندگی یا ریاست کی سطح سے متعلق معاملات کے بارے میں ہدایات پر مشتمل ہے۔
- گویا منتخب نصاب کا حصہ سوم ہر سطح پر اعمالِ صالحہ کے لیے رہنمائی فراہم کرتا ہے۔ یہ حصہ فرد کی ذاتی زندگی کے بارے میں ہدایات سے شروع ہو کر خاندان، معاشرہ اور بالآخر ریاست کی سطح پر ہدایات کی وضاحت کرتا ہے۔

## درس اول:

سورة المؤمنون آیات 1-11 اور سورة المعارج آیات 19-35

سُورَةُ الْمُؤْمِنُونَ 23 آیات 1-11

أَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خُشْعُونَ ۝ وَالَّذِينَ هُمْ عَنِ اللَّغْوِ

مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝ وَالَّذِينَ هُمْ لِفُرُوجِهِمْ حَافِظُونَ ۝ إِلَّا

عَلَىٰ أَرْوَاحِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنِ ابْتَغَىٰ وَرَاءَ

ذَلِكَ فَأُولَٰئِكَ هُمُ الْعُدُونَ ۝ وَالَّذِينَ هُمْ لِأَمْتِهِمْ وَعَهْدِهِمْ رِعُونَ ۝ وَالَّذِينَ

هُمْ عَلَىٰ صَلَاتِهِمْ يُحَافِظُونَ ۝ أُولَٰئِكَ هُمُ الْوَارِثُونَ ۝ الَّذِينَ يَرِثُونَ الْفِرْدَوْسَ

هُمُ فِيهَا خَالِدُونَ ۝

سُورَةُ الْمَعَارِجِ 70 آیات 19-35

أَعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝

إِنَّ الْإِنْسَانَ خُلِقَ هَلُوعًا ۝ إِذَا مَسَّهُ الشَّرُّ جَزُوعًا ۝ وَإِذَا مَسَّهُ الْخَيْرُ

مِنُوعًا ۝ إِلَّا الْمُضِلِّينَ ۝ الَّذِينَ هُمْ عَلَىٰ صَلَاتِهِمْ دَائِمُونَ ۝ وَالَّذِينَ فِي

أَمْوَالِهِمْ حَقٌّ مَّعْلُومٌ ۝ لِلسَّائِلِ وَالْمَحْرُومِ ۝ وَالَّذِينَ يُصَدِّقُونَ بِيَوْمِ

الْيَوْمِ ۝ وَالَّذِينَ هُمْ مِّنْ عَذَابِ رَبِّهِمْ مُشْفِقُونَ ۝ إِنَّ عَذَابَ رَبِّهِمْ غَيْرُ

مَأْمُونٍ ۝ وَالَّذِينَ هُمْ لِفُرُوجِهِمْ حَافِظُونَ ۝ إِلَّا عَلَىٰ أَرْوَاحِهِمْ أَوْ مَا مَلَكَتْ

أَيْمَانُهُمْ فَإِنَّهُمْ غَيْرُ مَلُومِينَ ۝ فَمَنِ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ۝ وَ

الَّذِينَ هُمْ لِأَمْتِهِمْ وَعَهْدِهِمْ رِعُونَ ۝ وَالَّذِينَ هُمْ بِشَهَادَتِهِمْ قَائِمُونَ ۝ وَ

الَّذِينَ هُمْ عَلَىٰ صَلَاتِهِمْ يُحَافِظُونَ ۝ أُولَٰئِكَ فِي جَنَّاتٍ مُّكْرَمُونَ ۝

## تمہیدی نکات:

1. منتخب نصاب کے حصہ سوم کا درس اول سورۃ المؤمنون کی آیات 1-11 اور انہیں کی ہم مضمون سورۃ المعارج کی آیات 19-35 کے تقابلی مطالعہ پر مشتمل ہے۔
2. اس درس کا موضوع ہے "تعمیر سیرت کی اساسات" یعنی وہ بنیادی صفات جن پر قرآن حکیم کے انسان مطلوب کی سیرت و کردار کی تعمیر ہوتی ہے۔ یہ صفات حسب ذیل ہیں:
  - نمازیں خشوع و خضوع
  - لایعنی باتوں سے اعراض
  - تزکیہ نفس کے لئے کوشش
  - جنسی جذبے پر قابو رکھنا
  - ایقائے عہد و ادائے امانت
  - حفاظت نماز
3. اس درس میں شامل دونوں مقامات کے تقابلی مطالعہ سے فہم قرآن کے دو اسلوب نمایاں ہو جاتے ہیں:

- i. الْقُرْآنُ يُفَسِّرُ بَعْضُهُ بَعْضًا "قرآن کا ایک حصہ دوسرے کی وضاحت کرتا ہے"۔
- ii. اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِيَ (الزمر: 23) "اللہ نے نازل فرمایا ہے بہترین کلام یعنی ایسی کتاب جس میں مضامین ملتے جلتے اور دہرائے جاتے ہیں" کے مطابق قرآن حکیم میں اہم مضامین یکساں اصطلاحات و ترتیب کے ساتھ یا مختلف اصطلاحات و ترتیب کے ساتھ دو یا اس سے زائد بار بیان کیے جاتے ہیں جیسے:

### • نبی اکرم ﷺ کا مقصد بعثت:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ﴿٦١﴾ (الصف: 9، التوبة: 33)

"وہی ہے (اللہ) جس نے بھیجا اپنے رسول ﷺ کو ہدایت (یعنی قرآن حکیم) اور دین حق (نظام عدل) دے کر تاکہ وہ (رسول اکرم ﷺ) غالب کر دیں اسے کل نظام زندگی پر، چاہے مشرکین کو کتنا ہی برا لگے۔"

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا ﴿٤٨﴾ (الفقہ: 28)

"وہی ہے (اللہ) جس نے بھیجا اپنے رسول ﷺ کو ہدایت (یعنی قرآن

حکیم) اور دین حق (نظام عدل) دے کر تاکہ وہ (رسول اکرم ﷺ) غالب کر دیں اسے کل نظام زندگی پر اور اللہ کافی ہے بطور گواہ۔"

• غلبہ دین کے لئے نبی اکرم ﷺ کا بنیادی طریقہ کار:

كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا  
وَيُزَكِّيْكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ

تَكُونُوا تَعْلَمُونَ ﴿١٥١﴾ (البقرة: 151)

"ہم نے تم میں تمہیں میں سے ایک رسول ﷺ کو بھیجا جو تمہیں ہماری آیتیں پڑھ پڑھ کر سناتے ہیں، تمہارا تزکیہ کرتے ہیں اور تمہیں کتاب اور دانائی سکھاتے ہیں اور ایسی باتیں بتاتے ہیں جو تم پہلے نہیں جانتے تھے۔"

هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَ  
يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي

ضَلَالٍ مُّبِينٍ ﴿١٥٢﴾ (الجمعة: 62: 2)

"وہی ہے (اللہ) جس نے امیوں میں ایک رسول ﷺ کو بھیجا انہیں میں سے جو ان کو اللہ کی آیتیں پڑھ پڑھ کر سناتے ہیں اور ان کا تزکیہ کرتے ہیں اور ان کو کتاب اور دانائی سکھاتے ہیں اور یقیناً پہلے تو یہ لوگ صریح گمراہی میں تھے۔"

## تقابل مطالعہ

### سُورَةُ التَّعَارُفِ

إِنَّ الْإِنْسَانَ خُلِقَ هَلُوعًا ﴿١﴾... بے شک  
انسان کم حوصلہ پیدا ہوا ہے... إِذَا مَسَّهُ الشَّرُّ  
جَزُوعًا ﴿٢﴾... جب اُسے تکلیف پہنچتی ہے تو  
گھبرا اٹھتا ہے... وَإِذَا مَسَّهُ الْخَيْرُ مَنُوعًا ﴿٣﴾  
... اور جب آسائش حاصل ہوتی ہے تو بخیل بن  
جاتا ہے... إِلَّا الْمُصَلِّينَ ﴿٤﴾... سوائے  
نمازیوں کے۔

### سُورَةُ الْمُؤْمِنُونَ

قَدْ أَفْلَحَ الْمُؤْمِنُونَ ﴿١﴾...  
بے شک کامیاب ہو گئے اہل ایمان

● **أَفَلَمْ** - يُفْلِحْ کے لغوی معنی ہیں پھاڑنا، پھاڑ نکالنا۔ عربی میں کسان کو **فَلَّاحٌ** کہا جاتا ہے کیوں کہ وہ زمین کا سینہ اپنے ہل کی نوک سے پھاڑتا ہے۔ اسی طرح عربی زبان کا مقولہ ہے: **إِنَّ الْحَدِيدَ بِالْحَدِيدِ يُفْلِحُ** "بے شک لوہا، لوہے ہی سے کاٹا جاتا ہے"۔ اس لفظ کے اصطلاحی معنی ہیں کامیاب ہونا، کام نکال لینا (موضح القرآن)۔

● عام انسان لذاتِ دنیوی یعنی مال و دولت، جاہ و منصب، شہرت، اقتدار، وغیرہ کے حصول کو کامیابی سمجھتا ہے لیکن جو شخص اس حقیقت کو جان لے کہ تمام لذاتِ دنیوی "مَتَاءُ الْعُورِ" (دھوکے کا سامان) ہیں اور اصل کامیابی آخرت میں حاصل ہوگی اور پھر اس کے حصول کی کوشش کرے، گویا متاعِ الغرور کے پردے کو پھاڑ کر کامیابی کی اصل حقیقت کا سراغ لگا لے وہ ہی مُفْلِحٌ یعنی کامیاب ہونے والا ہے۔ دنیا کے فریب کی حقیقت جگر مراد آبادی نے کتنے خوبصورت انداز سے بیان کی ہے:

ع یہ فریبِ جلوہ ہے سر بہ سر مجھے ڈر ہے اے دل بے خبر  
کہیں جم نہ جائے تری نظر انہیں چسند نقش و نگار پر

● انسان کی عظمت کی اصل وجہ اُس کے خاکی وجود میں پنہاں روحِ ربانی ہے:

ع ہے ذوقِ تجلی بھی اسی خاک میں پنہاں  
غافل تو نرا صاحبِ ادراک نہیں ہے

اسی روحِ ربانی کی وجہ سے انسان کو اشرف المخلوقات قرار دیا گیا اور اُسے مسجدِ ملائک ہونے کا اعزاز حاصل ہوا۔ ارشادِ باری تعالیٰ ہے:

فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ

(الحجر 15، 29، ص 38: 72)

"جب میں اُس کو (صورتِ انسانیہ میں) درست کر لوں اور اُس میں اپنی روح

میں سے پھونک دوں تو اُس کے آگے سجدے میں گر پڑنا"

روحِ ربانی کی احتیاج اور اس کے لئے ذریعہِ تسکین ذکرِ الہی اور وحیِ ربانی ہے۔ انسان کی اصل شخصیت یہ روحِ ربانی یعنی روحانی وجود ہے۔ انسان کا یہ روحانی وجود اُس کے اُس خاکی یعنی حیوانی وجود کے خول میں لپٹا ہوا ہے، جس کے تقاضے بڑے شدید اور فوری طور پر محسوس و مشہود

ہیں۔ عام انسان اس حیوانی وجود کو ہی اصل انسان سمجھ کر اسی کے تقاضوں کو پورا کرنے میں لگا رہتا ہے۔ اسی لئے اللہ نے فرمایا:

وَلَا تَكُونُوا كَالَّذِينَ نَسُوا اللَّهَ فَأَنْسَهُمْ أَنْفُسَهُمْ أُولَٰئِكَ هُمُ

الْفٰسِقُونَ ﴿١٩﴾ (الحشر: 19)

"اور ان لوگوں جیسے نہ ہونا جنہوں نے اللہ کو بھلا دیا تو اللہ نے انہیں اپنے آپ سے غافل کر دیا، یہی لوگ فاسق ہیں۔"

اُپشند کا جملہ ہے (۱):

*"Man, in his ignorance, identifies himself with the material sheaths that encompass his true Self."*

عَ اِس پکیر خاکی میں اک شے ہے سو وہ تیری  
میرے لئے مشکل ہے اِس شے کی نگہبانی

البتہ مُغْلِب یعنی کامیاب ہونے والا انسان وہ ہے جو اِس ظاہری وجود کے پردے کو چاک کر کے اپنی اصل شخصیت و حقیقت کو جان لے اور پھر اِس کے تقاضے پورے کرنے کی کوشش کرے:

عَ اِ گاہ مری نگاہ تیز چیر گئی دل وجود  
گاہ الجھ کے رہ گئی مری تو ہمت میں

- سورة المعارج کی آیات 19 تا 22 فلاح انسانی کی تشریح کرتی ہیں۔ عام انسان اِس دنیوی زندگی کو اصل زندگی سمجھتا ہے، یہاں کے برے حالات کا شدید تاثر لیتا ہے اور یہاں کی نعمتوں کو سمیٹ کر رکھتا ہے۔ فلاح پانے والا انسان وہ ہے جو دنیا کی بے ثباتی و ناپائیداری کو سمجھ لے اور یہاں کے اچھے یا برے حالات کو عارضی سمجھ کر ان سے زیادہ متاثر نہ ہو۔
- سورة المعارج میں اہل ایمان کو اَلْمُصَلِّينَ یعنی نمازی کہا گیا ہے۔ قرآن حکیم ایمان اور نماز کو لازم و ملزوم قرار دیتا ہے۔ تحویل قبلہ کے موقع پر جب یہود نے کہا کہ مسلمانوں کی وہ تمام نمازیں ضائع ہو گئیں جو بیت المقدس کی طرف رخ کر کے ادا کی گئیں تھیں تو سورة البقرة<sup>2</sup> آیت 143 میں یہود کی بات کو غلط قرار دیتے ہوئے فرمایا گیا:

وَمَا كَانَ اللَّهُ لِيُضَيِّعَ إِيمَانَكُمْ  
"اللہ تمہارے ایمان کو ضائع کرنے والا نہیں ہے۔"

گویا مومن اور مصلیٰ مترادف وہم معنی الفاظ ہیں۔

### سُورَةُ الْمُتَعَارِجِ

الَّذِينَ هُمْ عَلَى صَلَاتِهِمْ دَائِمُونَ ﴿٣٣﴾ ...  
جو باقاعدہ نماز کا التزام رکھتے ہیں۔

وَالَّذِينَ هُمْ عَلَى صَلَاتِهِمْ يُحَافِظُونَ ﴿٣٤﴾ ...  
اور جو لوگ اپنی نمازوں کی حفاظت کرنے

والے ہیں۔

### سُورَةُ الْمُؤْمِنُونَ

الَّذِينَ هُمْ فِي صَلَاتِهِمْ خَاشِعُونَ ﴿٢﴾ ...  
جو اپنی نماز میں عاجزی اختیار کرتے ہیں۔

وَالَّذِينَ هُمْ عَلَى صَلَاتِهِمْ يُحَافِظُونَ ﴿٣﴾ ...  
اور جو لوگ اپنی نمازوں کی حفاظت کرنے

والے ہیں۔

• دونوں مقامات پر اڈل و آخر نماز کا ذکر کر کے واضح کیا گیا کہ بندہ مومن کے کردار کی اہم ترین اساس نماز ہے۔ نماز ہی مومن کی شخصیت کی عمارت کا سنگ بنیاد بھی ہے اور اُس کی بلند ترین منزل بھی۔ یہ اُس کے شہر زندگی کی ایسی فصیل ہے جس نے پورے طور پر اُس کے معمولات کا احاطہ کر لیا ہے۔ اُس کے روزمرہ کے تمام معاملات اور نظام الاوقات، نماز کے اعتبار سے طے ہوتے ہیں۔

• نماز کی روح خشوع و خضوع ہے لہذا سورۃ المؤمنون میں سب سے پہلے اسی کو بیان کیا گیا ہے۔ البتہ نماز کی ظاہری و باطنی اعتبار سے افادیت اس پر دوام یعنی اس کی مستقل ادائیگی سے ہے جسے سورۃ المعارج میں اڈلاً نمایاں کیا گیا ہے۔ نماز کی محافظت کو دونوں مقامات پر بیان کر کے اُس کی اہمیت کو واضح کیا گیا ہے۔

• خَاشِعُونَ دراصل خَاشِعَةٌ کی جمع ہے جس کے معنی ہیں جھکنے والے عاجزی اختیار کرنے والے وغیرہ۔ یہ لفظ تین معانی میں استعمال ہوتا ہے:

i. ظاہری طور پر جھکتا:

وَجُودٌ يَوْمَئِذٍ خَاشِعَةٌ ﴿١٠﴾ (الغاشية: 88)

"کچھ چہرے اُس روز جھکے ہوئے ہوں گے۔"

خَاشِعَةٌ أَبْصَارُهُمْ تَرَاهُمْ ذَلَّةً ﴿٦٨﴾ (النمل: 43)

"اُن (نافرانوں) کی آنکھیں جھکی ہوئی ہوں گی اور اُن پر ذلت چھا رہی ہوگی۔"

ii. باطنی طور پر جھکتا یعنی متلبی جھکاؤ:

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ

مِنَ الْحَقِّ (المحذید: 16: 57)

"کیا اہل ایمان کے لئے ابھی وقت نہیں آیا کہ اُن کے دل اللہ کے ذکر اور جو کچھ

اللہ تعالیٰ نے حق کلام نازل فرمایا ہے اُس کے سامنے جھک جائیں؟"

iii. انسان کے پورے وجود کا جھکتا:

وَأَنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ

إِلَيْهِمْ خُشِعِينَ بِاللَّهِ لَا يَشْتُرُونَ بِآيَاتِ اللَّهِ ثَمَنًا قَلِيلًا (آل عمران: 199)

"اور بعض اہل کتاب ایسے بھی ہیں جو اللہ پر اور اُس (کتاب) پر جو تم پر

نازل ہوئی اور اُس پر جو اُن پر نازل ہوئی ایمان رکھتے ہیں اور اللہ کے

آگے عاجزی کرتے ہیں اور اللہ کی آیتوں کا تھوڑی سی قیمت کے عوض

سودا نہیں کرتے۔"

اسی اعتبار سے نماز میں خشوع و خضوع اختیار کرنے کا مطلب ہے:

i. ظاہری اعتبار سے خشوع و خضوع کے لئے تعدیل ارکان کا اہتمام کیا جائے یعنی نماز

کے تمام ارکان متعلقہ آداب کی رعایت کے ساتھ ادا کیے جائیں۔

ii. ظاہری اعضاء و جوارح کے ساتھ ساتھ انسان کا دل بھی اللہ کی طرف متوجہ رہے۔

نماز کا ترجمہ سیکھنے، تلاوت کی جانے والی سورتوں کا پہلے سے تعین کرنے اور یہ تصور

کرنے سے کہ شاید یہ میری آخری نماز ہو، حضوری قلب حاصل ہوتی ہے۔ اقبال نے

کیا خوب کہا ہے کہ:

عاشق ترا اگر نہ ہو میری نماز کا امام

میرا قیام بھی حجاب! میرا سجود بھی حجاب

عقل و دل و نگاہ کا مرشدِ اولیں ہے عشق

عشق نہ ہو تو شرع و دین بتلکہ تصورات

(نوٹ: نماز میں خشوع کی کیفیت پیدا کرنے کے لئے شبیر بن نور صاحب کی کتاب

"نماز میں خشوع و خضوع" کا مطالعہ مفید رہے گا)

iii. انسان پوری زندگی میں بھی اللہ کے احکامات کے سامنے جھکا ہوا ہو۔ اگر ایسا نہیں تو اس کا ضمیر اسے ملامت کرے گا کہ تم ظاہری طور پر تو اللہ کے سامنے جھک رہے ہو لیکن تمہارا نفس اکثر اہوا ہے اور وہ اللہ کی اطاعت کے سامنے سر جھکانے کو تیار نہیں۔ بقول اقبال:

ع جو میں سر بسجود ہوا کبھی تو زمین سے آنے لگی صدا  
تیرا دل تو ہے صنم آشنا تجھے کیا ملے گا نماز میں

کسی صوفی کا قول ہے کہ "عالم بے عمل مناجات کی لذت سے محروم ہو جاتا ہے"۔

- نماز میں قرآن حکیم کی سمجھ سمجھ کر اور تاثیر محسوس کرتے ہوئے تلاوت انسان کے خشوع و خضوع میں اضافہ کر دیتی ہے۔

إِذَا يُتْلَىٰ عَلَيْهِمْ يَخِرُّونَ لِلْآذَانِ سُجَّدًا ۖ وَيَقُولُونَ سُبْحٰنَ

رَبِّنَا ۚ إِنَّ كَانَ وَعَدًّا رَبِّنَا لَمَفْعُولًا ۖ وَيَخِرُّونَ لِلْآذَانِ

يَبْكُونَ وَيَزِيدُهُمْ خُشُوعًا ۖ (بنی اسرائیل: 17-109)

"جب قرآن اُن پر تلاوت کیا جاتا ہے تو وہ ٹھوڑیوں کے بل سجدے میں گر پڑتے ہیں اور کہتے ہیں کہ ہمارا رب پاک ہے۔ بیشک ہمارے رب کا وعدہ پورا ہو کر رہا اور وہ ٹھوڑیوں کے بل گر پڑتے ہیں (اور) روتے جاتے ہیں اور قرآن اُن کے خشوع کو اور بڑھا دیتا ہے۔"

- نماز پر مداومت کے معنی ہیں اسے باقاعدگی سے ادا کرنا۔ سورۃ المعارج میں یہ لفظ خشوع کے بدل کے طور پر آیا ہے جس سے ظاہر ہوتا ہے کہ درحقیقت وہی انسان اللہ کے سامنے جھکا ہوا ہے جو نماز باقاعدگی سے ادا کرتا ہے۔ حضوری قلب میسر نہ ہو تب بھی نماز باقاعدگی سے ادا کرنی چاہیے۔ البتہ حضوری قلب کے حصول کے لئے کوشش کرنی چاہیے۔
- نماز کی محافظت سے مراد ہے طہارت، وضو اور نماز کے مسائل سیکھ کر ان کا اہتمام کرنا اور پھر وقت کی پابندی کرتے ہوئے مسجد جا کر باجماعت نماز ادا کرنا۔

سُورَةُ الْمَعَارِجِ

سُورَةُ الْمُؤْمِنُونَ

وَالَّذِينَ يُصَدِّقُونَ بِيَوْمِ الدِّينِ ۗ...  
اور جو روز جزا کو سچ سمجھتے ہیں۔ وَالَّذِينَ هُمْ مِّنْ

وَالَّذِينَ هُمْ عَنِ اللَّغْوِ مُعْرِضُونَ ۗ...  
اور جو غیر ضروری کاموں سے دور رہتے ہیں۔

عَذَابٍ رَّبِّهِمْ مُشْفِقُونَ ﴿٢٤﴾ ... اور جو اپنے  
پروردگار کے عذاب سے ڈرتے رہتے ہیں۔ اِنَّ  
عَذَابَ رَبِّهِمْ غَيْرُ مَأْمُونٍ ﴿٢٥﴾ ... بے  
شک اُن کے پروردگار کا عذاب ہے ہی ایسا کہ  
اِس سے بے خوف نہ ہو جائے۔

• لغو سے مراد وقت گزاری (Time killing) کے وہ مشاغل ہیں جو نہ دنیوی زندگی کے لئے مفید ہیں اور نہ ہی آخرت کے لئے کارآمد۔ سورۃ المعارج میں وضاحت ہے کہ بندہ مومن آخرت میں جو اب دہی کے احساس اور اپنے رب کے عذاب سے ڈرتے ہوئے لایعنی مشاغل سے اجتناب کرتا ہے۔ اَلدُّنْيَا مَزْرَعَةٌ اَلْآخِرَةُ (دنیا آخرت کی کھیتی ہے) کی روشنی میں انسان کی محدود دنیوی زندگی پر آخرت کی طویل زندگی کا انحصار ہے۔ یہاں کی مختصر زندگی میں جو کچھ بویا جائے گا وہی آخرت کی طویل زندگی میں کاٹنا پڑے گا۔ یہاں کا وقتی عمل آخرت میں امر بن جائے گا۔ اِس دنیا میں انسان کا اصل سرمایہ وقت ہے اور روز قیامت اُن گھڑیوں پر انسان کو شدید افسوس ہو گا جو غفلت میں بیت گئیں۔ ارشاد نبوی ﷺ ہے:

لَيْسَ يَتَحَسَّرُ اَهْلُ الْجَنَّةِ اِلَّا عَلَى سَاعَةٍ مَرَّتْ بِهِمْ لَمْ يَذْكُرُوا اللّٰهَ تَعَالٰى فِيْهَا ۝<sup>(۱)</sup>  
"جنت میں جانے کے بعد اہل جنت کو دنیا کی کسی چیز کا بھی افسوس نہیں ہو گا سوائے اُس

گھڑی کے جو دنیا میں اللہ کے ذکر کے بغیر گزر گئی۔"

آخرت پیش نظر ہو تو یہاں کا لمحہ قیمتی محسوس ہوتا ہے اور ایک عقل مند انسان ہر گز اپنے لمحات کو لایعنی مشاغل میں برباد نہیں کرتا بلکہ وقت کا مفید (Productive) استعمال کر کے آخرت کی عملی تصدیق کرتا ہے۔ ارشاد نبوی ﷺ ہے:

مَنْ حُسِّنَ اِسْلَامَ الْمَرْءِ تَرَكُهُ مَا لَا يَعْنِيهِ <sup>(۲)</sup>

"ایک انسان کے اسلام کی خوبی لایعنی باتوں کا ترک کر دینا ہے۔"

ص ميسر آتی ہے فرصت فقط غلاموں کو

نہیں ہے بندہ خُر کے لیے جہاں میں فراغ

(۱) شعب الإيمان للبيهقي، فصل في إدامة ذكر الله عز وجل عن معاذ بن جبل  
(۲) سنن الترمذی، كتاب الرُّهْدِ عَنْ رَسُولِ اللّٰهِ، باب فِيمَنْ تَكَلَّمَ بِكَلِمَةٍ يُّضِحُّ بِهَا النَّاسَ... عن ابی هريرة

## سُورَةُ الْمُؤْمِنُونَ

وَالَّذِينَ هُمْ لِلزَّكَاةِ فَاعِلُونَ ﴿١٠﴾ ...  
اور جو تزکیہ کرتے رہتے ہیں۔

## سُورَةُ الْمَعَارِجِ

وَالَّذِينَ فِيْ اَمْوَالِهِمْ حَقٌّ مَّعْلُومٌ ﴿٣٧﴾ ...  
اور جن کے اموال میں حصہ مقرر ہے۔

لِلسَّائِلِ وَالْمَحْرُومِ ﴿٣٨﴾ ... مانگنے والے  
اور محروم کا۔

- زکوٰۃ کے لغوی معنی ہیں پاکیزگی اور اصطلاحی معنی ہیں وہ معین صدقہ جو ہر صاحب نصاب کو اللہ کے طے کردہ مصارف میں ہر سال دینا لازم ہے۔ زکوٰۃ کا لفظ جب اصطلاحی معنی میں استعمال ہوتا ہے تو اس کے ساتھ لفظ "اِيتَاءً" آتا ہے۔ یہاں زکوٰۃ کا لفظ لغوی معنی میں آیا ہے کیوں کہ اس کے ساتھ لفظ "فَاعِلُونَ" ہے۔ گویا یہاں زکوٰۃ کا لفظ "تزکیہ" کے معنی میں آیا ہے۔
- تزکیہ کے معنی ہیں نشوونما کرنا، پروان چڑھانا اور ان رکاوٹوں کو دور کرنا جو پرورش میں حائل ہیں۔ ایک مالی باغ میں جا کر جب کیاری سے خود رو پودوں کو نکالتا ہے تاکہ زمین سے تمام توانائی صرف مطلوبہ درخت یا پودے حاصل کریں تو مالی کے اس عمل کو تزکیہ کہا جاتا ہے۔ اسی طرح جب انسان اپنا احتساب کرتے ہوئے اللہ کی ناپسندیدہ چیزوں کو ترک کرتا ہے اور پسندیدہ چیزوں کو تقویت دیتا ہے تو یہ عمل تزکیہ نفس کہلاتا ہے۔ تزکیہ نفس میں ایک بڑی رکاوٹ مال کی محبت ہے جو نہایت شدت کے ساتھ انسان میں رکھ دی گئی ہے۔ ارشاد باری تعالیٰ ہے:

وَإِنَّهُ لِحُبِّ الْخَيْرِ لَشَدِيدٌ ﴿٨٠﴾ (العنکبوت: 80)

"اور بے شک انسان مال سے شدید محبت کرنے والا ہے"

جب تک مال کی محبت دل سے نہ نکلے گی انسان کے نفس کا تزکیہ نہیں ہو سکتا:

خُذْ مِنْ اَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا (التوبة: 103)

"اُن کے مال میں سے صدقہ قبول کیجئے کہ اس سے آپ صلی اللہ علیہ وسلم اُن کو (ظاہر

میں بھی) پاک اور (باطن میں بھی) پاکیزہ کرتے ہیں۔"

مال خرچ کرنے ہی سے نیکی کی اصل حقیقت کو پایا جاسکتا ہے:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (آل عمران: 92)

"(مومنو!) جب تک تم اُن چیزوں میں سے جو تمہیں عزیز ہیں (اللہ کی راہ

میں) خرچ نہ کرو گے کبھی نیکی حاصل نہ کر سکو گے۔"

اسی طرح قرب الہی حاصل کرنے کے لئے بھی دل سے دنیا کی محبت نکالنی ہوگی اور اس کے لئے مال خرچ کرنا ہوگا:

ع ہر تمنا دل سے رخصت ہوگئی اب تو آج اب تو خلوت ہوگئی

اسی لئے سورۃ المعارج میں وضاحت کی گئی ہے کہ اللہ کے نیک بندے تزکیہ نفس کے لئے اپنی محبوب شے یعنی مال اللہ کی راہ میں خرچ کرتے ہیں۔

• سورۃ المعارج میں حَقُّ مَعْلُومٌ کے الفاظ ظاہر کرتے ہیں کہ انسان کے پاس ضرورت سے زائد مال مستحقین کا حق ہے۔ حکم باری تعالیٰ ہے:

وَأْتِ ذَٰلِكَ الْقُرْبَىٰ حَقَّهُ وَالْمِسْكِينَ وَابْنَ السَّبِيلِ (بنی اسرائیل: 26)

"اور رشتہ داروں اور محتاجوں اور مسافروں کو اُن کا حق ادا کرو۔"

مستحقین تک صدقات پہنچا کر اُن کا احسان مند ہونا چاہیے کہ انہوں نے حق کی ادائیگی کا موقع فراہم کر دیا۔

• تزکیہ نفس کے لئے مال خرچ کرنے کی قانونی صورت تو وہ معین حصہ ہے جسے "زکوٰۃ" کہا جاتا ہے۔ البتہ اخلاقی اعتبار سے اس کی انتہائی صورت وہ تمام مال اللہ کی خوشنودی کے لئے خرچ کرنا ہے جو ضرورت سے زائد ہو۔

وَيَسْأَلُونَكَ مَاذَا يُنفِقُونَ ۗ قُلِ الْعَفْوَ (البقرہ: 219)

"وہ آپ ﷺ سے پوچھتے ہیں کہ (اللہ کی راہ میں) کتنا مال خرچ کریں تو کہہ

دیجئے کہ جو ضرورت سے زیادہ ہو۔"

• لفظ فَعْلُونَ اس حقیقت کو ظاہر کرتا ہے کہ تزکیہ نفس کے عمل پر مسلسل کاربند رہنا چاہیے اور آخری سانس تک اپنا محاسبہ کرتے رہنا چاہیے کہ کہیں کوئی شے اللہ سے بڑھ کر محبوب نہ ہو جائے۔ اپنے وجود میں تطہیر و تعمیر تزکیہ نفس کہلاتی ہے اور اسی تزکیہ کا اگلا درجہ خارج میں تطہیر و تعمیر ہے جسے امر بالمعروف اور نہی عن المنکر کہا جاتا ہے۔

## سُورَةُ الْمُؤْمِنُونَ آيَات 5-7 اور سُورَةُ الْمَعَارِجِ آيَات 29-31

وَالَّذِينَ هُمْ يَفْرُوجِهِمْ حَفِظُونَ ﴿٥﴾ ... اور جو اپنی شرمگاہوں کی حفاظت کرتے ہیں۔ إِلَّا عَلَىٰ أَزْوَاجِهِمْ ... سوائے اپنی بیویوں کے ... أَوْ مَا مَلَكَتْ أَيْمَانُهُمْ ... یا اپنی کنیزوں کے ... فَإِنَّهُمْ غَيْرُ مَلُومِينَ ﴿٦﴾ ... تو اس معاملہ میں اُن پر کوئی ملامت نہیں۔ فَمَنْ ابْتَغَىٰ وَرَاءَ ذَلِكَ ... اور جو لوگ (جنسی تسکین کے لیے) اِس کے سوا کوئی اور راہ اختیار کریں گے ... فَأُولَٰئِكَ هُمُ الْعُدُونَ ﴿٧﴾ ... وہی لوگ حد سے نکلنے والے ہیں۔

• انسان کے حیوانی تقاضوں میں جنسی جذبہ انتہائی شدید ہے۔ نبی اکرم ﷺ نے زبان اور شرم گاہ کی حفاظت کی ضمانت دینے پر جنت کی نوید دی ہے۔ ارشادِ نبوی ﷺ ہے:

مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنَ لِي الْجَنَّةَ (۱)

"جو شخص مجھے اپنی زبان اور شرم گاہ کے بارے میں ضمانت دے گا میں اُسے جنت کی ضمانت

دوں گا۔"

دیگر مذاہب میں جنسی جذبہ کو فی نفسہ ایک برا جذبہ سمجھا جاتا ہے لیکن اسلامی تعلیمات کے مطابق یہ جذبہ برا نہیں بلکہ مفید ہے اگر اِس کی تسکین کا سامان Sex Discipline کے تحت صرف بیویوں یا کنیزوں سے کیا جائے۔ اسلام کسی بھی فطری جذبہ کو کچلنے کا نہیں بلکہ مثبت اور صحت مند خطوط پر قابو کرنے کی ہدایت دیتا ہے۔

• اسلام نے عدل کی شرط کے ساتھ ایک وقت میں چار بیویاں رکھنے کی اجازت دی ہے۔ البتہ کنیزوں کے بارے میں بعض اہم ہدایات حسب ذیل ہیں:

1. کنیز ایک شخص کی ملکیت ہوتی ہے اور اُس سے نکاح نہیں ہوتا۔ اگر نکاح کر لیا جائے تو اب وہ بیوی ہے نہ کہ کنیز۔

2. کنیز سے ایک وقت میں صرف اُس کا مالک ہی تصرف کر سکتا ہے۔ البتہ وہ اُسے فروخت کر سکتا ہے یا ہبہ کر سکتا ہے۔ کنیز سے اولاد ہو تو اب کنیز کو فروخت نہیں کیا جاسکتا اور یہ اولاد بیوی سے اولاد کے بالکل برابر ہوگی۔

(۱) صحیح البخاری، کتاب الزقاق، باب حفظ اللسان عن سهل بن سعد

3. مالک کسی کو اپنی کنیز سے نکاح کی اجازت دے سکتا ہے لیکن اب کنیز پر اُس کا حق تصرف ختم ہو جاتا ہے، البتہ کنیز سے خدمت اب بھی لے سکتا ہے۔
4. ان آیات کی رُو سے مرد بیوی اور کنیز سے تمتع کر سکتا ہے لیکن عورت اپنے غلام سے تمتع نہیں کر سکتی۔
5. بیوی کے لئے مسلمان یا اہل کتاب ہونے کی شرط ہے لیکن کنیز کے لئے ایسا نہیں اور نہ ہی کنیزوں کی تعداد پر کوئی پابندی ہے۔
6. ان آیات کی رو سے بیویوں یا کنیزوں کے علاوہ کسی طریقہ پر مادہ شہوت خارج کرنے کی کوشش کرنا حرام ہے۔
7. قرآن حکیم نے اپنے نزول کے وقت موجود کنیزوں سے تصرف کو جائز قرار دیا اور جہاد فی سبیل اللہ کے نتیجے میں مال غنیمت کے طور پر آنے والی خواتین کی تقسیم کو بھی جائز کہا۔ البتہ اب یہ ادارہ ختم ہو چکا ہے فی الحال جنسی جذبہ کی تسکین کا واحد ذریعہ صرف بیوی ہے۔ کسی آزاد مرد یا عورت کو اغوا کر کے بحیثیت غلام یا کنیز فروخت کرنا حرام اور بہت بڑا گناہ ہے۔
8. اسلامی تعلیمات کے مطابق صرف میدان جنگ سے گرفتار ہونے والے قیدیوں کو غلام یا کنیز بنایا جاسکتا تھا۔ پھر اُن کے ساتھ حسن سلوک کی خاص تاکید کی جاتی تھی۔ کئی گناہوں کا کفارہ غلاموں یا کنیزوں کو آزاد کرنا مقرر کیا گیا۔ غلاموں اور کنیزوں کو آزاد کرنے کی اس قدر ترغیب دی گئی کہ رفتہ رفتہ معاشرے سے یہ سلسلہ بالکل ختم ہو گیا۔
9. غلاموں اور کنیزوں کے ادارے کو ختم کرنے کا حتمی حکم قرآن و حدیث میں موجود نہیں اور ممکن ہے کہ قیامت سے قبل اُن جنگوں کے دوران اس ادارے کو دوبارہ جاری کرنا پڑے جن کی خبر احادیث مبارکہ میں دی گئی ہے۔

### سُورَةُ الْمَعَارِجِ

وَالَّذِينَ هُمْ لِأَمْنَتِهِمْ وَعَهْدِهِمْ رُحُونَ ﴿١٣﴾  
اور جو لوگ اپنی امانتوں اور وعدوں کی پاسداری کرنے والے ہیں... وَالَّذِينَ هُمْ

### سُورَةُ الْمُؤْمِنُونَ

وَالَّذِينَ هُمْ لِأَمْنَتِهِمْ وَعَهْدِهِمْ رُحُونَ ﴿٨﴾  
اور جو لوگ اپنی امانتوں اور وعدوں کی پاسداری کرنے والے ہیں۔

بَشَّهَدَاتِهِمْ قَائِمُونَ ﴿١٩﴾ .. اور جو اپنی

شہادتوں پر قائم رہتے ہیں۔

- تمام معاملات انسانی امانتوں اور معاہدوں پر منحصر ہوتے ہیں۔ ادائے امانت اور ایقائے عہد کے بارے میں انسان کا طرز عمل اُس کی شخصیت و کردار کی حقیقت کو واضح کر دیتا ہے۔ ارشادات نبوی ﷺ ہیں:

لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ ①

"اُس شخص کا کوئی ایمان نہیں جس میں امانت نہیں اور اُس کا کوئی دین نہیں جس میں عہد کی پاسداری نہیں۔"

آيَةُ الْمُنَافِقِ ثَلَاثٌ: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا اتَّخَذَ خَانَ زَادَ فِي رِوَايَةِ لِمُسْلِمٍ وَإِنْ صَامَ وَصَلَّى وَزَعَمَ أَنَّهُ مُسْلِمٌ ②

"منافق کی تین نشانیاں ہیں (یعنی تین برائیاں ہیں جو اُس کے کردار میں راسخ ہو جاتی ہیں)۔ جب بات کرے، جھوٹ بولے۔ جب وعدہ کرے، اُسے پورا نہ کرے اور جب اُس کے پاس امانت رکھوائی جائے تو وہ خیانت کرے۔" مسلم کی روایت میں یہ الفاظ زیادہ ہیں۔ "اگرچہ وہ روزے رکھے اور نماز پڑھے اور گمان رکھے کہ وہ مسلمان ہے۔"

### • ادائے امانت:

امانت وہ شے یا مال بھی ہے جو کسی نے کسی کے پاس رکھوایا ہو لیکن وسیع معنی میں کسی مجلس کی خصوصی کاروائی، کسی کاراز، کوئی اختیار یا منصب، کسی طلب کرنے والے کے لئے مشورہ، کسی کے حق میں رائے وغیرہ سب امانت کے ذیل میں آتا ہے۔ پھر اس دنیا میں انسان کو ملنے والی ہر نعمت اور صلاحیت بھی اللہ کی امانت ہے۔

### • ایقائے عہد:

① مسند احمد، کتاب باقی مُسْنَدِ الْمُكْتَبِرِينَ، باب مُسْنَدُ أَنَسِ بْنِ مَالِكٍ، 11935

② صحيح البخاری، کتاب الْإِيمَانِ، باب عَلَامَةُ الْمُنَافِقِ وَصَحِيحِ مُسْلِمٍ، کتاب الْإِيمَانِ، باب بَيَانِ خِصَالِ الْمُنَافِقِ عَنْ أَبِي هُرَيْرَةَ

تمام معاملاتِ انسانی تحریری یا غیر تحریری معاہدوں پر مشتمل ہوتے ہیں۔ معاہدوں کی تین اقسام ہیں:

- i. اپنے آپ سے جیسے گناہوں پر توبہ، کسی نیک عمل کا پکارا دہ وغیرہ
- ii. بندوں سے جیسے خرید و فروخت یا خدمت کے معاہدات، عقدِ نکاح، والدین اور اولاد کے حقوق، دیگر حقوق العباد وغیرہ
- iii. اللہ سے جس کا ذکر ہے سورۃ التوبہ<sup>9</sup> آیت 111 میں:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِآنَ لَهُمُ الْجَنَّةُ  
يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًّا عَلَيْهِ حَقًّا فِي  
التَّوْبَةِ وَالْإِنجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا  
بِبَيْعِكُمُ الَّذِي بَايَعْتُمْ بِهِ ۗ وَذَلِكَ هُوَ الْفَوْزُ الْعَظِيمُ ﴿١١١﴾

"بے شک اللہ نے اہل ایمان سے ان کی جانیں اور مال خرید لیے ہیں جنت کے عوض میں۔ وہ اللہ کے راستے میں جنگ کرتے ہیں، قتل کرتے ہیں اور قتل ہوتے بھی ہیں۔ یہ وعدہ اللہ کے ذمہ ہے تورات میں اور انجیل میں اور قرآن میں۔ اور اللہ سے بڑھ کر کون وعدہ وفا کرنے والا ہے۔ پس خوشیاں مناؤ اپنے اُس سودے پر جو تم نے کیا ہے اور یہی سب سے بڑی کامیابی ہے۔"

## • ادائے شہادت:

شہادت بھی امانت ہی کی شکل ہے۔ شہادت کا چھپانا باطنی یعنی دل کے گناہ کے مترادف ہے:

وَلَا تَكْتُمُوا الشَّهَادَةَ ۗ وَمَنْ يَكْتُمْهَا فَإِنَّهُ آثَمُ قَلْبُهُ (البقرة: 283)  
"اور (دیکھنا) شہادت کو مت چھپانا۔ جو اُس کو چھپائے گا وہ دل کا گنہگار ہو گا۔"

سب سے بڑی نعمت اللہ کی عطا کردہ کتاب یعنی ہدایتِ ربانی ہے جس کی تعلیمات کی قول و عمل سے گو اہی دینا ہم سب پر فرض ہے اور اس سے پہلو تہی سب سے بڑا ظلم ہے۔ ارشادِ باری تعالیٰ ہے:

وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ ۗ وَمَا اللَّهُ بِغَافِلٍ عَمَّا

تَعْمَلُونَ ﴿٣٠﴾ (البقرة: 140)

"اور اُس سے بڑھ کر ظالم کون ہے جو اللہ کی شہادت (یعنی اِس گواہی) کو جو اُس کے پاس (کتاب میں موجود) ہے چھپائے اور جو کچھ تم لوگ کر رہے ہو اللہ تعالیٰ اُس سے غافل نہیں ہے۔"

ختم نبوت کی وجہ سے نوحِ انسانی کے سامنے دینِ حق کی گواہی دینے کا فریضہ اب مسلمانوں کے ذمہ ہے:

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ

الرَّسُولُ عَلَيْكُمْ شَهِيدًا (البقرة: 143)

"اور اسی طرح ہم نے تم کو درمیانی اُمت بنایا ہے تاکہ تم لوگوں پر گواہ بنو اور رسول ﷺ تم پر گواہ بنیں۔"

اسی ذمہ داری کو زیادہ تاکید کی انداز سے یوں بیان کیا گیا:

وَجَاهِدُوا فِي اللَّهِ حَقَّ جِهَادِهِ ۗ هُوَ اجْتَبَاكُمْ وَمَا جَعَلَ عَلَيْكُمْ فِي  
الدِّينِ مِنْ حَرَجٍ ۗ مِلَّةَ أَبِيكُمْ إِبْرَاهِيمَ ۗ هُوَ سَمَّاكُمُ الْمُسْلِمِينَ مِنْ  
قَبْلِ وَفِي هَذَا لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى

النَّاسِ (الحجج: 78: 22)

"اور اللہ (کی راہ) میں جہاد کرو جیسا کہ اُس کے لئے جہاد کرنے کا حق ہے۔ اُس نے تمہیں چُن لیا ہے اور تم پر دین (کی کسی بات) میں تنگی نہیں رکھی۔ (یہ دین) راستہ ہے تمہارے جد امجد ابراہیم کا۔ اُنہوں نے تمہارا نام مسلمان رکھا اِس سے پہلے اور اب بھی تاکہ (روزِ قیامت) رسول ﷺ گواہ بن جائیں تم پر اور تم گواہ بن جاؤ لوگوں پر۔"

مسلمانوں کی ذمہ داری صرف تبلیغِ دین نہیں بلکہ عدل کے علمبردار اور گواہ بن کر کھڑے ہونا بھی ہے:

يَا أَيُّهَا الَّذِينَ آمَنُوا كُونُوا قَوْمِينَ بِالْأَقْرَبِينَ شُهَدَاءَ لِلَّهِ وَتَوَعَّلَى

أَنْفُسِكُمْ أَوِ الْوَالِدِينَ وَالْأَقْرَبِينَ (النساء: 135)

"اے ایمان والو! عدل پر قائم رہو اور اللہ کے لیے سچی گواہی دو، خواہ (اِس میں)

تمہارا یا تمہارے ماں باپ اور رشتہ داروں کا نقصان ہی ہو۔"

يَا أَيُّهَا الَّذِينَ آمَنُوا كُونُوا قَوِّمِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ

شَتَانُ قَوْمٍ عَلَىٰ الْآلَتَعَدَلُوا ۗ اِعْدِلُوا ۗ هُوَ أَقْرَبُ لِلتَّقْوَىٰ (السائدة: 8)

"اے ایمان والو! کھڑے ہو جاؤ اللہ کے لئے عدل کی گواہی دینے والے بن کر اور

لوگوں کی دشمنی تمہیں اس بات پر آمادہ نہ کرے کہ عدل چھوڑ دو (بلکہ) عدل کرو

کہ یہی پرہیز گاری کی بات ہے۔"

### سُورَةُ التَّعَارُجِ

أُولَٰئِكَ فِي جَنَّةٍ مَّكْرَمُونَ ﴿٣٥﴾ ... یہی

لوگ ہیں جن کا جنت میں اکرام کیا جائے گا۔

### سُورَةُ الْمُؤْمِنُونَ

أُولَٰئِكَ هُمُ الَّذِينَ يُرَتُّونَ ﴿٣٦﴾ ... یہی لوگ

وارث ہیں۔ الَّذِينَ يَرْتُّونَ الْفِرْدَوْسَ ۗ

... جو وارث نہیں گے ٹھنڈی اور گھنی چھاؤں

والی جنت کے ... هُمْ فِيهَا خَالِدُونَ ﴿٣٦﴾

... وہ اس میں ہمیشہ رہنے والے ہوں گے۔

اللہ کے نیک بندوں کا جنت میں اکرام کیا جائے گا۔ ویسے تو سب انسان اللہ کے در کے فقیر ہیں اور اللہ

بطور خیرات بھی اپنی نعمتوں سے نواز دے تو اُس کا احسان ہے۔ لیکن اُس کی شانِ کریمی ہے کہ وہ

جنت میں اپنے نیک بندوں کا مہمانوں کی طرح اعزاز و اکرام فرمائے گا۔ فَلِلَّهِ الْحَمْدُ عَلَىٰ ذَٰلِكَ !

سورة المؤمنون میں اللہ کے اکرام کی وضاحت ہے۔ اللہ کے نیک بندے فردوس کے وارث

ہوں گے یعنی ایسی جنت جس کے سائے انتہائی ٹھنڈے اور گھنے ہوں گے۔

اللہ ہمیں اس درس میں بیان شدہ اوصاف عطا فرمائے اور ہمیں بھی جنت میں داخل ہو کر اس کے

ٹھنڈے اور گھنے سائے سے مستفید ہونے والوں میں شامل فرمائے۔ آمین!

درس دوم:  
سورة الفرقان 25 آيات 61-77

أَعُوذُ بِاللَّهِ مِنَ الشَّيْطَانِ الرَّجِيمِ ﴿١﴾ بِسْمِ اللَّهِ الرَّحْمَنِ الرَّحِيمِ ﴿٢﴾

تَبَارَكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا ﴿٣﴾ وَهُوَ

الَّذِي جَعَلَ اللَّيْلَ وَالنَّهَارَ خِلْفَةً لِمَنْ أَرَادَ أَنْ يَذَّكَّرَ أَوْ أَرَادَ شُكُورًا ﴿٤﴾ وَعِبَادُ

الرَّحْمَنِ الَّذِينَ يَمْشُونَ عَلَى الْأَرْضِ هُونًَا وَإِذَا خَاطَبَهُمُ الْجَاهِلُونَ قَالُوا سَلَامًا

﴿٥﴾ وَالَّذِينَ يَبِيتُونَ لِرَبِّهِمْ سُجَّدًا وَقِيَامًا ﴿٦﴾ وَالَّذِينَ يَقُولُونَ رَبَّنَا اصْرِفْ عَنَّا

عَذَابَ جَهَنَّمَ إِنَّ عَذَابَهَا كَانَ غَرَامًا ﴿٧﴾ إِنَّهَا سَاءَتْ مُسْتَقَرًّا وَمُقَامًا ﴿٨﴾

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا ﴿٩﴾ وَالَّذِينَ لَا

يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا

يَزْنُونَ وَمَنْ يَفْعَلْ ذَلِكَ يَلْقَ أَثَامًا ﴿١٠﴾ يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ

فِيهِ مُهَانًا ﴿١١﴾ إِلَّا مَنْ تَابَ وَآمَنَ وَعَمِلَ صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ

حَسَنَاتٍ وَكَانَ اللَّهُ غَفُورًا رَحِيمًا ﴿١٢﴾ وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى

اللَّهِ مَتَابًا ﴿١٣﴾ وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ مَرُّوا كِرَامًا ﴿١٤﴾

وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخِرُّوا عَلَيْهَا صُمًّا وَعُمْيَانًا ﴿١٥﴾ وَالَّذِينَ يَقُولُونَ

رَبَّنَا هَبْ لَنَا مِنْ أَرْوَاحِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ﴿١٦﴾

أُولَئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً وَسَلَامًا ﴿١٧﴾ خَلِدِينَ

فِيهَا حَسَنَتْ مُسْتَقَرًّا وَمُقَامًا ﴿١٨﴾ قُلْ مَا يَعْبُؤُابِكُمْ رَبِّي لَوْلَا دَعَاؤُكُمْ فَقَدْ

كَذَّبْتُمْ فَسَوْفَ يَكُونُ لِزَامًا ﴿١٩﴾

## تمہیدی نکات:

1. منتخب نصاب کے حصہ سوم کا درس دوم سورۃ الفرقان کے آخری رکوع کی آیات 61 تا 77 پر مشتمل ہے۔
2. اس مقام کا موضوع ہے "بندۂ مومن کی شخصیت کے تکمیلی اوصاف"۔ یہ مقام قرآن کے انسانِ مطلوب کی ہر اعتبار سے پختہ (Mature) اور پوری طرح سے تربیت یافتہ و تعمیر شدہ دل آویز شخصیت کی جھلک پیش کرتا ہے۔
3. پچھلے درس سے اس مقام کا ربط یہ ہے کہ وہاں وہ بنیادی اوصاف بیان ہوئے تھے جن پر بندۂ مومن کی شخصیت کی تعمیر ہوتی ہے اور یہاں تکمیلی اوصاف کا بیان ہے۔
4. اس درس میں شامل آیات میں مضامین کی تقسیم اس طرح سے ہے:

آیات 62 - 61: ایمان باللہ

آیات 67 - 63: بندۂ مومن کے تکمیلی اوصاف

آیات 71 - 68: کبیرہ گناہ، ان کی سزا اور سزا سے بچنے کے لئے توبہ کا بیان

آیات 74 - 72: بندۂ مومن کے تکمیلی اوصاف

آیات 76 - 75: عباد الرحمن کا حسین انجام

آیت 77: ایمان بالرسالت

## آیات پر غور و فکر

آیات 61-62: ایمان باللہ

آیت 61:

تَبَارَكَ الَّذِي جَعَلَ فِي السَّمَاءِ بُرُوجًا... بڑی بابرکت ہے وہ ذات جس نے آسمانوں میں بُرج بنائے... وَجَعَلَ فِيهَا سِرَاجًا وَقَمَرًا مُنِيرًا ﴿٦١﴾ اور اُس میں بنایا ایک چراغ (سورج) اور

ایک چمکتا ہوا چاند۔

- تَبَرُّكَ (مادہ ب رک) کے معنی ہیں "بہت بابرکت ہونا" یا دعائیہ اسلوب میں "بہت بابرکت ہو"۔ برکت کہتے ہیں کسی شے کی خیر کی کثرت کو۔ تبارک ایسی ہستی کے لئے استعمال ہوتا ہے جو کسی شے کے خیر کو ظاہر کر دے۔
- برج کا مادہ ہے ب ر ج جس کے معنی ہیں نمایاں ہونا۔ "تَبْرُجٌ" کہتے ہیں خود کو نمایاں کرنا۔ سورۃ الاحزاب<sup>33</sup> آیت 33 میں خواتین کو اسی لفظ کے ساتھ گھر سے باہر نکل کر اپنے نسوانی حسن کی نمائش کرنے سے منع کیا گیا:

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى

"اپنے گھروں میں وقار کے ساتھ رہو اور دور جاہلیت کی سی سج دھج نہ دکھاتی پھرو۔"

بُرج اُن بلند ستونوں اور میناروں کو کہا جاتا تھا جو پچھلے زمانہ میں شہر کے گرد فصیل کی دیواروں میں بنائے جاتے تھے تاکہ شہر دور سے نظر آسکے۔ اس آیت میں برج سے مراد وہ ستارے ہیں جو آسمان کی سجاوٹ اور زیب و زینت کا ذریعہ ہیں اور اُن فرشتوں کے لئے چوکیاں ہیں جو آسمان، غیب کی اہم خبروں اور بالخصوص وحی کی حفاظت کرتے ہیں اور سرکش جنات کو اُن تک رسائی سے باز رکھتے ہیں۔ ارشاد باری تعالیٰ ہے:

وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا لِلنَّاظِرِينَ ﴿١٦﴾ وَحَفِظْنَاهَا مِنْ كُلِّ شَيْطَانٍ

رَّجِيمٍ ﴿١٧﴾ ۝ الْأَمِنْ اسْتَرَقَّ السَّمْعَ فَأَتْبَعَهُ شِهَابٌ مُبِينٌ ﴿١٨﴾ (المجر: 15-16-18)

"اور ہم نے ہی آسمان میں بُرج بنائے اور دیکھنے والوں کے لئے اُس کو سجا دیا۔ اور ہر مردود شیطان سے اُسے محفوظ کر دیا۔ ہاں اگر کوئی چوری سے سنا چاہے تو پھٹتا ہوا انگارا اُس کے پیچھے پکتا ہے۔"

وَلَقَدْ زَيَّنَّا السَّمَاءَ الدُّنْيَا بِمَصَابِيحٍ وَجَعَلْنَاهَا رُجُومًا لِلشَّيَاطِينِ وَأَعْتَدْنَا لَهُمْ

عَذَابَ السَّعِيرِ ﴿٥٦﴾ (الملك: 5: 67)

- "ہم نے قریب کے آسمان کو (تاروں کے) چراغوں سے زینت دی اور ان کو شیطانوں کو مار بھگانے کا ذریعہ بنایا اور اُن (شیطانوں) کے لئے دہکتی آگ کا عذاب تیار کر رکھا ہے۔"
- سراج کہتے ہیں چراغ کو۔ یہاں اس سے مراد سورج ہے جس میں جلنے کا عمل خود سے ہوتا ہے۔ چاند کے لئے منیر یعنی روشن ہونے کی صفت آئی ہے کیوں کہ وہ سورج کی روشنی سے روشن ہوتا

ہے۔

نوٹ: قرآن حکیم میں کوئی ایک اصطلاح بھی ایسی نہیں جس کی ثابت شدہ سائنسی تحقیق نے نفی کی ہو۔

## آیت 62:

وَهُوَ الَّذِي جَعَلَ اللَّيْلَ وَالنَّهَارَ خِلْفَةً... اور اُس نے بناایات اور دن کو ایک دوسرے کے پیچھے آنے جانے والا... لَيْمَنْ أَرَادَ أَنْ يَذَّكَّرَ أَوْ أَرَادَ شُكُورًا ﴿٦٢﴾ اُس کے لئے جو یاد دہانی

حاصل کرنا چاہے (اللہ کی) یا شکر گزار ہونا چاہے (اللہ کا)

- اس آیت میں رات اور دن کی گردش کے بیان کے لئے خِلْفَةً کا لفظ آیا ہے جس کا مادہ ہے خ ل ف۔ اس کے معنی ہیں تعاقب کرنا یا پیچھے آنا۔
- آیت کے آخر میں فرمایا گیا کہ آیات الہی پر غور و فکر کا حاصل ہے:

i. تذکرہ: انسان کی توجہ خالق کی طرف مبذول ہو جاتی ہے۔

ii. شکر: تمام مظاہر قدرت انسان کے فائدے کے لیے تخلیق کیے گئے ہیں

## آیات 63-67: بندہ مومن کے تکمیلی اوصاف

### آیت 63:

وَعِبَادُ الرَّحْمَنِ الَّذِينَ يَمْسُونَ عَلَى الْأَرْضِ هَوْنًا... اور رحمان کے بندے زمین پر چلتے ہیں آہستگی سے... وَإِذَا خَاطَبَهُمُ الْجَاهِلُونَ قَالُوا سَلَامًا ﴿٦٣﴾ اور جب اُن سے الجھتے ہیں

جذباتی لوگ تو وہ کہتے ہیں سلام۔

- اس آیت میں اللہ کے محبوب بندوں کو عباد الرحمن کہہ کر پکارا گیا ہے۔ یہ بہت ہی پیارے الفاظ ہیں۔ کسی بھی انسان کے لئے لفظ "عبد" اللہ کو بہت ہی عزیز ہے۔ یہ لفظ شرک کی جڑ کاٹ دیتا ہے اور انسان کے مقصدِ تخلیق یعنی عبادت کو ظاہر کرتا ہے۔ قرآن حکیم میں اکثر و بیشتر جب نبی اکرم ﷺ پر کسی نعمت کا بیان ہوتا ہے تو آپ ﷺ کے لئے عبد کا لفظ استعمال کیا جاتا ہے:

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ﴿٢٥﴾ (الفرقان: 25)

"بہت ہی بابرکت ہے وہ (ذات) جس نے اپنے بندے پر حق و باطل میں فرق کرنے والی کتاب نازل فرمائی تاکہ وہ خبردار کرنے والے بن جائیں تمام جہان والوں کے لئے"۔

اَلْحَمْدُ لِلّٰهِ الَّذِيۡ اَنْزَلَ عَلٰى عَبْدِهٖ الْكِتٰبَ وَلَمْ يَجْعَلْ لَّهٗ عِوَجًا ۗ (انکھف: 18)

"سب تعریف اللہ ہی کے لئے ہیں جس نے اپنے بندے (محمد ﷺ) پر (یہ) کتاب نازل کی اور اُس میں کسی طرح کی کجی (اور پیچیدگی) نہ رکھی"۔

سُبْحٰنَ الَّذِيۡۤ اَسْرٰى بِعَبْدِهٖ لَيْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا الَّذِيۡ بَرَكْنَا حَوْلَهٗ لِنُرِيَهُۥ مِّنْ اٰيٰتِنَا ۗ اِنَّهٗ هُوَ السَّمِيعُ الْبَصِيْرُ ۗ (بی اسرائیل: 17)

"پاک ہے وہ (ذات) جو لے گئی ایک ہی رات میں اپنے بندے کو مسجد حرام سے مسجد اقصیٰ تک جس کے گردا گرد ہم نے برکتیں رکھی ہیں تاکہ ہم اُسے اپنی نشانیاں دکھائیں، بیشک وہ سننے والا دیکھنے والا ہے"۔

اسی طرح سے رحمان اللہ کی سب سے پیاری صفت یعنی رحمت کے جوش اور عروج کا اظہار ہے اور ہم اللہ کی اسی شان کے سب سے زیادہ محتاج ہیں۔

• اس آیت میں عباد الرحمن کی ایک صفت تو واضح و انکساری بیان کی گئی ہے۔ انسان کی چال اُس کی سوچ اور شخصیت کی عکاس ہوتی ہے۔ کسی انسان میں اگر تکبر ہو تو اُس کا اظہار اُس کی چال سے ہو جاتا ہے۔ عباد الرحمن کی چال ظاہر کرتی ہے کہ وہ خود کو آقا نہیں بلکہ بندہ سمجھتے ہیں۔ شیخ سعدیؒ کا قول ہے کہ درخت کی جس شاخ پر پھل لگ جاتے ہیں وہ جھک جاتی ہے۔ نبی اکرم ﷺ کا ارشاد ہے کہ:

لَا يَدْخُلُ الْجَنَّةَ مَنْ كَانَ فِيۡ قَلْبِهٖ مِثْقَالُ ذَرَّةٍ مِّنْ كِبْرٍ ۗ (۱)

"ایسا شخص جنت میں داخل نہ ہو گا جس کے دل میں ذرے کے برابر بھی تکبر ہو گا"۔

ع رُتبه جسے دنیا میں خدا دیتا ہے وہ دل میں فروتنی کو جا دیتا ہے  
کرتے ہیں تہی مغر ثناء آپ اپنی جو ظرف کہ خالی ہے صدا دیتا ہے

ع کہہ رہا ہے شورِ دریا سے سمندر کا سکوت

(۱) صحیح مسلم، کتاب الإیمان، باب تحريم الكبر و تبيانہ .. عن عبد اللہ بن مسعودؓ

جس میں جتنا ظرف ہے اتنا ہی وہ خاموش ہے

- اس آیت میں عباد الرحمن کی دوسری صفت دعوت و تبلیغ کے حوالے سے حکمت بیان کی گئی۔ اللہ کے محبوب بندے موقع و محل کی مناسبت سے اپنی دعوت دوسروں تک پہنچاتے ہیں۔ وہ اپنی بات کسی پر ٹھونسنا نہیں چاہتے۔ جب وہ دیکھتے ہیں کہ سننے والا Receptive Mood میں ہے تو اسی وقت اپنی بات اُس کے سامنے رکھتے ہیں۔ اگر سننے والا بحث پر آمادہ ہو تو بڑی خوبصورتی سے سلام کہہ کر الگ ہو جاتے ہیں تاکہ آئندہ بھی گفتگو کا موقع باقی رہے:

وَإِذَا سَمِعُوا اللَّغْوَ أَعْرَضُوا عَنْهُ وَقَالُوا لَنْ نَأْتِيَ بِكُمْ أَعْمَالَكُمْ سَلَامٌ

عَلَيْكُمْ لَأَنْتَبَعِيَ الْجَاهِلِينَ ﴿٥٥﴾ (القصص: 55)

"اور جب بیہودہ بات سنتے ہیں تو اُس سے منہ پھیر لیتے ہیں اور کہتے ہیں کہ ہمارے لئے ہمارے اعمال اور تمہارے لئے تمہارے اعمال، تم پر سلام ہم جاہلوں سے نہیں اچھتے۔"

وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَبِيلًا ﴿٧٣﴾ (الزمل: 73)

"اے نبی ﷺ صبر کیجئے اُن کی باتوں پر اور اُن سے کنارہ کشی کیجئے خوبصورتی سے۔"

## آیت 64:

وَالَّذِينَ يَسِيئُونَ لِرَبِّهِمْ سُجَّدًا وَقِيَامًا ﴿٦٤﴾

"اور جو رات بسر کرتے ہیں اپنے رب کے حضور سجدے اور قیام کرتے ہوئے۔"

اس آیت میں عباد الرحمن کی تیسری صفت نماز تہجد کا اہتمام بیان کی گئی۔ اللہ کے محبوب بندے فرض نمازوں کی ادائیگی کے ساتھ ساتھ قرب الہی کے حصول کے لئے رات کی تنہائی میں نماز تہجد ادا کرتے ہیں۔ نماز تہجد طویل قیام و سجد کے ساتھ ادا کرنا سنت نبوی ﷺ ہے۔ طویل قیام کے لئے ضروری ہے کہ قرآن کریم کا زیادہ سے زیادہ حصہ حفظ کیا جائے اور نماز تہجد کے دوران ٹھہر ٹھہر کر اُس کی تلاوت کی جائے۔ ارشاد باری تعالیٰ ہے:

وَمِنَ اللَّيْلِ فَتَهَجَّدْ بِهِ (بنی اسرائیل: 79)

"اور رات میں پھر اس (قرآن) کے ساتھ تہجد ادا کرو۔"

يَا أَيُّهَا الْمَرْمِلُ ﴿١٦٦﴾ قِمِ اللَّيْلَ الْاَقْلِيلًا ﴿١٦٧﴾ تَصَفَّهُ أَوْ انْقُصْ مِنْهُ قَلِيلًا ﴿١٦٨﴾ أَوْرِدْ  
عَلَيْهِ وَرَقِلِ الْقُرْآنَ تَرْتِيلًا ﴿١٦٩﴾ (المزمّل 73: 1-4)

"اے کمرل میں لپٹنے والے صَلَّی اللہُ عَلَیْہِ وَاٰلِہٖ وَسَلَّمَ قیام کیجئے رات کو سوائے تھوڑی سی رات کے۔ آدھی رات یا اُس میں سے کچھ کم کر لیجئے یا کچھ زیادہ کر لیجئے اور ٹھہر ٹھہر کر قرآن کی تلاوت کیجئے۔"

قرآن حکیم میں دیگر مقامات پر بھی اللہ کے محبوب بندوں کی یہ صفت بیان ہوئی کہ وہ رات میں نماز تہجد کے ذریعہ اللہ سے لو لگانے کا خصوصی اہتمام کرتے ہیں۔

الصَّابِرِينَ وَالصَّادِقِينَ وَالْمُفْقِينَ وَالْمُتَّقِينَ وَالْمُسْتَعْفِرِينَ بِالْاِسْحَارِ ﴿١٧٠﴾

(آل عمران 3: 17)

"یہ وہ لوگ ہیں جو (مشکلات میں) صبر کرتے ہیں اور سچ بولتے ہیں اور عبادت میں لگے رہتے ہیں اور (اللہ کی راہ میں) خرچ کرتے اور اوقاتِ سحر میں گناہوں کی معافی مانگا کرتے ہیں۔"

تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا ۚ وَمِمَّا رَزَقْنَاهُمْ يُنفِقُونَ ﴿١٧١﴾ (السجدة 32: 16)

"اُن کے پہلو بچھونوں سے الگ رہتے ہیں (اور) وہ اپنے رب کو خوف اور امید سے پکارتے ہیں اور جو (مال) ہم نے اُن کو دیا ہے اُس میں سے خرچ کرتے ہیں۔"

كَانُوا قَلِيلًا مِّنَ اللَّيْلِ مَا يَهْجَعُونَ ﴿١٧٢﴾ وَبِالْاِسْحَارِ هُمْ يَسْتَغْفِرُونَ ﴿١٧٣﴾

(الذّٰریت 51: 17-18)

"وہ رات کے تھوڑے سے حصے میں سوتے تھے۔ اور اوقاتِ سحر میں بخشش مانگا کرتے تھے۔"

## آیت 65-66:

وَالَّذِينَ يَقُولُونَ... جُودًا مَا لَكُم مِّنْ دُونِ رَبِّكُمْ... رَبَّنَا اصْرِفْ عَنَّا عَذَابَ جَهَنَّمَ... ﴿١٧٤﴾

اے ہمارے رب! دوزخ کا عذاب ہم سے دُور کر دے۔ اِنَّ عَذَابَهَا كَانَ غَرَامًا ﴿١٧٥﴾... بے

شک اُس کا عذاب چمٹنے والا ہے۔ اِنَّهَا سَاءَتْ مُسْتَقَرًّا وَّ مُقَامًا ﴿١٧٦﴾... دوزخ بری جگہ ہے

مستقل رہنے کے اعتبار سے اور عارضی رہنے کے اعتبار سے۔

ان آیات میں عباد الرحمن کی جو تھی صفت جہنم کے عذاب کا خوف بیان کی جا رہی ہے۔ اللہ کے محبوب بندے باجوہ اپنی نیکیوں اور عبادات کے جہنم میں جانے کے خوف سے لرزاں و ترساں رہتے

ہیں اور اپنے رب سے جہنم سے پناہ کی دعا کرتے رہتے ہیں۔ حسن بصری کا قول ہے کہ "مومن نیکی کرتا ہے اور ڈر تارہتا ہے اور منافق بدی کرتا ہے اور بے فکر رہتا ہے۔"

لَا تَهَا سَاءَتْ مُسْتَقَرًّا وَمُقَامًا کے الفاظ بتا رہے ہیں کہ جہنم انتہائی بری جگہ ہے خواہ وہاں کسی نے ہمیشہ رہنا ہو یا عارضی طور پر۔ دنیا میں کسی بری جگہ پر تھوڑی دیر کے لئے جانے سے ایک Change اور Adventure محسوس ہوتا ہے لیکن جہنم عارضی طور پر جانے والے کو بھی اپنی پوری ہولناکی دکھادے گی۔ اسی لئے قرآن حکیم میں گیارہ بار جہنم کے بارے میں خبر دار کیا گیا وہ بِئْسَ الْمَصِيرُ یعنی برا ٹھکانہ ہے۔ اللَّهُمَّ اجِرْنَا مِنَ النَّارِ۔ آمین!

### آیت 67:

وَالَّذِينَ إِذَا أَنْفَقُوا لَمْ يُسْرِفُوا... اور جب وہ خرچ کرتے ہیں تو اسراف نہیں کرتے... وَلَمْ يَقْتُرُوا... اور نہ بخل کرتے ہیں... وَكَانَ بَيْنَ ذَلِكَ قَوَامًا ﴿٦٧﴾ اور اُن کی روش ہوتی ہے

#### اعتدال کی۔

اس آیت میں عباد الرحمن کی پانچویں صفت کفایت شعاری و میانہ روی بتائی گئی ہے۔ اللہ کے محبوب بندے ضروریات زندگی کی فراہمی کے لئے انتہائی احتیاط اور کفایت شعاری سے مال خرچ کرتے ہیں۔ نمود و نمائش کے لئے نہ زیادہ خرچ کرتے ہیں اور نہ ہی مال جمع کرنے کی ہوس میں بخل سے کام لیتے ہیں۔ نبی اکرم ﷺ نے فرمایا:

مَا عَالَ مَنِ اقْتَصَدَ<sup>(۱)</sup>

"وہ محتاج نہیں ہوتا جو میانہ روی اختیار کرتا ہے۔"

آپ ﷺ کا ایک اور ارشاد ہے کہ مجھے میرے رب نے نوباتوں کا حکم دیا ہے ان میں سے ایک بات ہے الْفَقْرُ فِي الْفَقْرِ وَالْعِنْيُ<sup>(۲)</sup> "میانہ روی اختیار کرنا تنگدستی اور کشادگی میں۔" صدقاتِ نافلہ کے ضمن میں بھی اتفاق کے حوالے سے میانہ روی کا طرزِ عمل پسندیدہ ہے۔

(۱) مسند احمد، کتاب مُسْنَدُ الْمُكْتَبِينَ مِنَ الصَّحَابَةِ بِبَابِ مُسْنَدِ عَبْدِ اللَّهِ بْنِ مَسْعُودٍ

(۲) مسند احمد، کتاب مُسْنَدِ الْكُوفِيِّينَ، بِبَابِ بَقِيَّةِ حَدِيثِ عَمَّارِ بْنِ يَاسِرٍ، شَمَبُ الْإِيمَانِ لِلْبَيْهَقِيِّ، كِتَابُ الْحَادِي

عَشْرٍ مِنْ شَعْبِ الْإِيمَانِ وَهُوَ بِبَابِ فِي الْخَوْفِ مِنَ اللَّهِ عَنِ السَّ

## آیات 68-71: کبیرہ گناہ اور ان سے بچنے کے لیے توبہ کا بیان

### آیت 68:

وَالَّذِينَ لَا يَدْعُونَ مَعَ اللَّهِ إِلَهًا آخَرَ... اور وہ جو اللہ کے ساتھ کسی دوسرے معبود کو نہیں پکارتے... وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ... اور وہ کسی جان کو قتل نہیں کرتے جسے اللہ نے محترم ٹھہرایا ہے مگر جائز طریقے یعنی شریعت کے حکم سے... وَلَا يَزْنُونَ... اور بدکاری نہیں کرتے... وَمَنْ يَفْعَلْ ذَلِكَ يَلْقَ أَثَامًا ﴿٦٨﴾ اور جو یہ کام کرے گا اُس کا وبال پائے گا۔

• کسی شے کی ضد پر غور کیا جائے تو اُس شے کی اصل اہمیت سمجھ میں آتی ہے۔ نبی اکرم ﷺ کی تربیت کے نتیجے میں صحابہ کرام عباد الرحمن کے مقام پر پہنچ چکے تھے اور متذکرہ بالا صفات کے حامل تھے۔ اُن کے سیرت و کردار کی بلندی کو نمایاں کرنے کے لئے اب ایسے بڑے بڑے گناہوں کا ذکر کیا جا رہا ہے جن میں اُن کے مد مقابل مخالفین ملوث تھے۔ یہ بڑے بڑے گناہ تین ہیں شرک، قتل ناحق اور زنا۔

• شرک کی کئی اقسام ہیں لیکن یہاں ایک جلی شرک یعنی غیر اللہ کو پکارنے کا بیان ہے۔ شرک انسان کی سوچ کو غلط رخ پر موڑ دیتا ہے اور اُس کے پورے کردار کی تعمیر ہی ایک ٹیڑھی بنیاد پر استوار ہوتی ہے۔

حَا خَشْتِ اَوَّلِ چوں نہد معمار کج  
تا ثریا می رود دیوار کج

خاص طور پر اللہ کے سوا کسی اور کی مدد و شفاعت کی امید، انسان کے اندر سے خدا خوفی اور آخرت کی جواب دہی کے احساس کو ختم کر دیتی ہے اور انسان کو اچھے اعمال سے دور اور نافرمانیوں پر جرمی کر دیتی ہے۔

• قتل ناحق انسانیت کی نفی ہے۔ انسانیت مل جل کر رہنے اور ایک دوسرے کی جان، مال اور عزت کی حفاظت کرنے کا نام ہے۔ ایک انسان اگر ناحق دوسرے انسان کو قتل کر دے تو یہ گویا پوری انسانیت و تمدن کا قتل ہے۔ ارشاد باری تعالیٰ ہے:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا (المائدة: 32)

"جو شخص کسی کو (ناحق) قتل کرے گا (یعنی) بغیر اس کے کہ جان کا بدلہ لیا جائے یا زمین میں فساد کرنے کی سزا دی جائے اُس نے گویا تمام انسانوں کو قتل کیا اور جس نے کسی جان کو سلامتی دی گویا اُس نے تمام انسانوں کو سلامتی دی۔"

البتہ مندرجہ ذیل صورتوں میں کسی انسان کی جان لی جاسکتی ہے:

i. شادی شدہ زانی کو سنگسار کرنا (۱)

ii. قاتل کی بطور قصاص جان لینا:

يَا أَيُّهَا الَّذِينَ آمَنُوا كَتِبَ عَلَيْكُمُ الْقِصَاصُ فِي الْقَتْلِ

(البقرة: 178)

"اے لوگو جو ایمان لائے ہو تم پر فرض کر دیا گیا ہے مقتولوں کے بارے میں قصاص (یعنی قاتل کی جان لینا)۔"

iii. حربی کافر کو قتل کرنا:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ

يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ (التوبة: 111)

"اللہ نے مومنوں سے اُن کی جانیں اور اُن کے مال خرید لئے ہیں جنت کے بدلہ میں، وہ اللہ کی راہ میں لڑتے ہیں تو قتل کرتے ہیں (کافروں کو) اور شہید بھی ہوتے ہیں۔"

iii. گستاخِ رسول ﷺ کو قتل کرنا (۲)

iv. دین سے مرتد ہونے والے کو قتل کرنا:

(۱) صحیح البخاری، کتاب الحُدُودِ، باب أَحْكَامِ أَهْلِ الذِّمَّةِ وَإِحْصَانِهِمْ إِذَا زَنَوْا وَرُفِعُوا إِلَى الْإِمَامِ عَنْ أَبِي هُرَيْرَةَ

(۲) صحیح البخاری، کتاب الْمَعَاذِ، باب قَتْلِ كَعْبِ بْنِ الْأَشْرَفِ، و صحیح مسلم، کتاب الْجِهَادِ وَالسِّيَرِ، باب قَتْلِ كَعْبِ بْنِ الْأَشْرَفِ طَاغُوتِ الْيَهُودِ عَنْ جَابِرِ بْنِ عَبْدِ اللَّهِ

وَإِذْ قَالَ مُوسَى لِقَوْمِهِ لِقَوْمِهِ إِنَّكُمْ لظَلَمْتُمْ أَنْفُسَكُمْ بِاتِّخَاذِكُمْ  
الْعُجُلِ فَتُوبُوا إِلَىٰ بَارِيكُمْ فَاقْتُلُوا أَنْفُسَكُمْ (البقرة: 54)

"اور جب موسیٰ نے اپنی قوم کے لوگوں سے کہا کہ اے میری قوم تم نے  
پچھڑے کو (معبود) ٹھہر کر (بڑا) ظلم کیا ہے تو اپنے پید کرنے والے کے حضور  
توبہ کرو اور اپنوں (شرک کرنے والے رشتہ داروں) کو قتل کرو۔"

v. رہن یا اسلامی حکومت کے باغی کو قتل کرنا:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ  
فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ  
خِلَافِ أُوذُنِهِمْ مِنَ الْأَرْضِ ۗ ذَٰلِكَ لَهُمْ جِزْيٌ فِي الدُّنْيَا وَلَهُمْ فِي  
الْآخِرَةِ عَذَابٌ عَظِيمٌ ﴿٣٣﴾ (السائدة: 33)

"جو لوگ اللہ اور اُس کے رسول سے لڑائی کریں اور زمین میں فساد کریں ان کی  
یہی سزا ہے کہ قتل کر دیئے جائیں یا سولی چڑھا دیئے جائیں یا اُن کے ایک طرف  
کے ہاتھ اور ایک طرف کے پاؤں کاٹ دیئے جائیں یا ملک سے نکال دیئے جائیں۔  
یہ تو دنیا میں اُن کی سوائی ہے اور آخرت میں اُن کے لئے بڑا عذاب ہے۔"

- زنا کی وجہ سے پورا معاشرہ ناپاک ہو جاتا ہے، خاندانی زندگی کا استحکام متاثر ہوتا ہے، اولاد کے  
جائز ہونے کے بارے میں شکوک پیدا ہو جاتے ہیں، گھر میں اولاد کی مناسب تربیت نہیں ہوتی  
اور پورا معاشرہ ذمہ دار اور خدا ترس رجالِ کار سے محروم ہو جاتا ہے۔
- کبیرہ گناہ بغیر توبہ کے معاف نہیں ہوتے۔ اسی لئے فرمایا کہ جو ان گناہوں کا ارتکاب کرے گا  
اسے اُس کی سزا مل کر رہے گی۔ سزا کے لئے لفظ "أَقَامًا" استعمال ہوا ہے جو اثم (گناہ) سے بنا  
ہے۔ اس کا مفہوم ہے گناہ کا نتیجہ یا وبال۔

آیت 69:

يُضَعَفُ لَهُ الْعَذَابُ يَوْمَ الْقِيَامَةِ... بڑھایا جائے گا اُس کے لئے عذاب روزِ قیامت... وَ  
يَجْلَدُ فِيهِ مِهَاتًا ﴿٦٩﴾ اور ذلت و خواری سے ہمیشہ اُس میں رہے گا۔

يُضَعَفُ لَهُ الْعَذَابُ يَوْمَ الْقِيَامَةِ (روزِ قِيَامَتِ اُس کے لئے بڑھایا جائے گا عذاب) کے الفاظ درحقیقت عذابِ قبر کی طرف اشارہ کر رہے ہیں جسے روزِ قیامت مزید بڑھا دیا جائے گا۔ سورۃ المؤمن<sup>40</sup> آیت 46 میں بھی عذابِ قبر کی طرف اشارہ ہے۔

النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ

فِرْعَوْنَ أَشَدَّ الْعَذَابِ ﴿٦٦﴾

"(یعنی) آتش (جہنم) کہ صبح و شام اُس کے سامنے پیش کئے جاتے ہیں اور جس روز قیامت برپا ہوگی (حکم ہو گا کہ) فرعون والوں کو نہایت سخت عذاب میں داخل کرو۔"

## آیات 70-71:

إِلَّا مَنْ تَابَ... مگر جس نے توبہ کی... وَأَمَنَ... اور ایمان لایا... وَعَمِلَ عَمَلًا صَالِحًا... اور

اچھے کام کیے... فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ... تو ایسے لوگوں کے گناہوں کو اللہ

نیکوں سے بدل دے گا... وَكَانَ اللَّهُ غَفُورًا رَحِيمًا ﴿٦٧﴾ اور اللہ تو بخشنے والا مہربان ہے۔ وَمَنْ

تَابَ... اور جو توبہ کرتا ہے... وَعَمِلَ صَالِحًا... اور عمل کرتا ہے اچھا... فَإِنَّهُ يُتُوبُ إِلَىٰ

اللَّهِ مَتَابًا ﴿٦٨﴾ توبے تک وہ ہی اللہ کے حضور سچی توبہ کرتا ہے۔

- ان آیات میں توبہ اور اس کی افادیت بیان کی گئی ہے۔ توبہ کے معنی ہیں متوجہ ہونا۔ جب بندہ اللہ کی طرف بخشش کے حصول کے لئے متوجہ ہوتا ہے تو تَابَ الٰہی کے الفاظ آتے ہیں اور جب اللہ نظر کرم فرمانے کے لئے بندے کی طرف متوجہ ہوتا ہے تو اس کے لیے تَابَ عَلٰی کے الفاظ آتے ہیں۔ کئی احادیث سے ثابت ہے کہ توبہ کے بعد انسان ایسے ہو جاتا ہے جیسے اُس نے گناہ کیا ہی نہیں:

التَّائِبُ مِنَ الذَّنْبِ كَمَنْ لَا ذَنْبَ لَهُ (١)

"گناہ سے توبہ کرنے والا ایسا ہے جیسے اُس نے گناہ کیا ہی نہیں۔"

اللہ اس سے بہت خوش ہوتا ہے کہ اُس کا کوئی گناہ گار بندہ نہ امت کے احساس کے ساتھ اُس کے حضور توبہ کرے۔

(١) مسند احمد، کتاب مُسْتَدْرَأِ الْمُكْتَسِبِينَ مِنَ الصَّحَابَةِ بِابِ مُسْتَدْرِ عَبْدِ اللَّهِ بْنِ مَسْعُودٍ

ع موقی سمجھ کے شانِ کریمی نے چن لیے

قطرے جو تھے مرے عرقِ انفعال کے

• اکثر مذاہب میں توبہ کا تصور نہیں۔ مادی اور اخلاقی قوانین کو بالکل یکساں مانا جاتا ہے۔ تصور یہ دیا جاتا ہے کہ جیسے کسی طبعی عمل کا نتیجہ ظاہر ہو کر رہتا ہے، اسی طرح آخرت میں گناہ کی سزا بھی مل کر رہے گی۔ زہر کھالینے کے بعد کتنی ہی ندامت ہو اس کا اثر لازماً ہو گا۔ اسی طرح گناہ کرنے کے بعد ندامت لا حاصل ہے۔ اس تصور کی وجہ سے انسان پر مایوسی طاری ہوتی ہے، وہ گناہوں پر کاربند رہتا ہے اور معاشرے کی اصلاح نہیں ہو سکتی۔ دین اسلام توبہ کے تصور کے ذریعہ انسان کو سابقہ گناہوں پر بخشش کی امید دلا کر آئندہ کے لئے اصلاح پر تیار کرتا ہے جس کے مثبت اثرات پورے معاشرے پر پڑتے ہیں۔

توبہ کی تین صورتیں ہیں:

1. گناہ کے بعد فوری توبہ کر لینا: ایسی توبہ لازماً مقبول ہوتی ہے۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ

قَرِيبٍ فَأُولَٰئِكَ يَتُوبُ اللَّهُ عَلَيْهِمْ ۗ وَكَانَ اللَّهُ عَلِيمًا حَكِيمًا ﴿١٧﴾ (النساء: 4)

"اللہ ایسے لوگوں کی توبہ قبول فرماتا ہے جو نادانی سے بُری حرکت کر بیٹھے ہیں پھر جلد توبہ کر لیتے ہیں پس ایسے لوگوں پر اللہ تعالیٰ مہربانی کرتا ہے اور وہ سب کچھ جانتا

(اور) حکمت والا ہے۔"

2. موت کے وقت توبہ کرنا: ایسی توبہ ہرگز قبول نہیں ہوتی۔

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمْ

الْمَوْتُ قَالَ إِنِّي تُبْتُ الْإِسْلَامَ وَلَا الَّذِينَ يَمُوتُونَ وَهُمْ كُفَّارٌ ۗ أُولَٰئِكَ

أَحْتَدْنَا لَهُمْ عَذَابًا آَلِيمًا ﴿١٨﴾ (النساء: 4)

"اور ایسے لوگوں کی توبہ قبول نہیں ہوتی جو (ساری عمر) بُرے کام کرتے رہے یہاں

تک کہ جب اُن میں سے کسی کی موت آ موجود ہو تو اُس وقت کہنے لگے کہ اب میں

توبہ کرتا ہوں اور نہ اُن کی (توبہ قبول ہوتی ہے) جو کفر کی حالت میں مریں۔ ایسے

لوگوں کیلئے ہم نے دردناک عذاب تیار کر رکھا ہے۔"

إِنَّ اللَّهَ يَقْبَلُ تَوْبَةَ الْعَبْدِ مَا لَمْ يُعْرَوْ غَيْرًا<sup>(۱)</sup>

"بے شک اللہ بندے کی توبہ قبول کرتا ہے جب تک اُس پر نزع کی کیفیت طاری نہ ہو۔"

3. کثرتِ گناہ کے بعد بھی اگر سچی توبہ کی جائے تو قبول ہو جاتی ہے۔

قُلْ يٰعِبَادِىَ الَّذِيْنَ اٰمَنُوْا عَلٰى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ

إِنَّ اللّٰهَ يَغْفِرُ الذُّنُوْبَ جَمِيْعًا ۗ إِنَّهُ هُوَ الْغَفُوْرُ الرَّحِيْمُ ﴿۵۳﴾ (الزمر: ۳۹)

"(اے نبی ﷺ! میری طرف سے) کہہ دیجئے کہ اے میرے بندو! جنہوں نے

اپنی جانوں پر زیادتی کی ہے اللہ کی رحمت سے ناامید نہ ہو! اللہ تو سب گناہوں کو بخش

دیتا ہے (اور) وہ تو بخشنے والا مہربان ہے۔"

● توبہ کی شرائط (۲):

- i. حقیقی ندامت و افسوس
  - ii. آئندہ گناہ نہ کرنے کا عہد
  - iii. گناہ کو عملاً ترک کر دینا
  - iv. کسی بندے کے ساتھ زیادتی کی صورت میں اُس کا حق لوٹانا یا اُس سے معاف کرانا
- گناہ کی وجہ سے انسان ایمانِ حقیقی سے محروم ہو جاتا ہے لہذا اس مقام پر فرمایا گیا کہ جو اپنے ایمان کی تجدید کرے اسی کی توبہ قبول ہوتی ہے۔
- توبہ کی افادیت یہ ہے کہ نامہ اعمال سے نہ صرف گناہ مٹا دیے جاتے ہیں بلکہ ان کی جگہ نیکیاں لکھی جاتی ہیں اور جب بھی انسان کو ان گناہوں پر ندامت ہوتی ہے تو ان کی جگہ نیکیاں لکھی جاتی رہتی ہیں۔
- آخر میں فرمایا گیا کہ جو کوئی توبہ کے بعد اچھا عمل کرے گا تو گویا اُس نے توبہ کرنے کا حق ادا کر دیا۔ اگر توبہ کے ذریعہ انسان کے عمل کی اصلاح ہوگئی تو یہی توبہ کی قبولیت کی علامت ہے۔

(۱) سنن الترمذی، کتاب الدعوات عَنْ رَسُولِ اللَّهِ، باب فِي فَضْلِ التَّوْبَةِ وَالِاسْتِغْفَارِ وَمَا ذُكِرَ مِنْ رَحْمَةِ اللَّهِ لِعِبَادِهِ عَنْ ابْنِ عُمَرَؓ

(۲) شرح النووی علی مسلم، کتاب الذکر والدعاء والتوبة والاستغفار، باب استحباب الاستغفار والاستكثار منه

## آیات 72-74: بندہ مومن کے مزید تکمیلی اوصاف

### آیت 72:

وَالَّذِينَ لَا يَشْهَدُونَ الزُّورَ... اور وہ جو جھوٹ پر موجودگی گوارا نہیں کرتے... وَإِذَا مَرُّوا بِاللَّغْوِ مَرُّوا كِرَامًا ﴿٧٢﴾ اور جب گزرتے ہیں کسی لالچنی کام کے پاس سے تو گزرتے ہیں بے

نیازی سے۔

- اس آیت میں عباد الرحمن کی چھٹی صفت بیان کی گئی سچ کے لئے غیرت و حمیت۔ اللہ کے محبوب بندے اگر کہیں جھوٹی بات، جھوٹا معاملہ، غلط لین دین یا کسی سازش کی منصوبہ بندی ہوتے ہوئے دیکھتے ہیں تو اُس میں شرکت تو کجا وہاں اپنی موجودگی تک گوارا نہیں کرتے۔ دور حاضر میں جھوٹ کا ایک مظہر ذرائع ابلاغ پر نشر ہونے والی فلمیں اور ڈرامے ہیں۔ اللہ کے محبوب بندے ان جھوٹی داستانوں کو نہ سنتے ہیں اور نہ دیکھتے ہیں۔
- اسی آیت میں عباد الرحمن کی ساتویں صفت آئی ہے لالچنی باتوں سے نفرت۔ اللہ کے محبوب بندوں کا بذات خود کسی لغو (لالچنی) بات میں ملوث ہونا تو بہت دور کی بات ہے، اگر کہیں لغو کام ہو رہا ہو تو وہاں سے بڑے وقار اور شان بے نیازی سے گزر جاتے ہیں۔

### آیت 73:

وَالَّذِينَ إِذَا ذُكِّرُوا بِآيَاتِ رَبِّهِمْ... اور جب اُن کو نصیحت کی جاتی ہے اُن کے رب کی آیات کے ذریعہ... لَمْ يَخْرُوْا عَلَيْهَا صَبًّا وَعُنِيَانًا ﴿٧٣﴾ تو اُن پر اندھے اور بہرے ہو کر نہیں گرتے (بلکہ

توجہ سے سنتے ہیں)۔

اس آیت میں عباد الرحمن کی آٹھویں صفت بیان کی گئی آیات سے استفادہ۔ اللہ کے محبوب بندے اپنے رب کی آیاتِ آفاقی کا کھلی آنکھوں سے مشاہدہ کرتے ہیں، آیاتِ انفسی پر غور کرتے ہیں، آیاتِ قرآنی کو کھلے کانوں سے سنتے ہیں اور اُن کا اثر لے کر اپنے عمل کی اصلاح کرتے ہیں۔ یہاں ایک بار پھر اشارہ اُن مخالفین کی طرف ہے جو تعصب میں اندھے اور بہرے ہو کر نبی اکرم ﷺ کی دعوتِ قرآنی کی مخالفت کر رہے تھے۔

### آیت 74:

وَالَّذِينَ يَقُولُونَ... اور وہ جو دعا مانگتے رہتے ہیں کہ... رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا... اے پروردگار ہمیں ہماری بیویوں اور اولاد کی طرف سے عطا فرما... قُوَّةَ أَعْيُنٍ... آنکھوں کی

ٹھنڈک... وَاجْعَلْنَا لِلْمُتَّقِينَ إِمَامًا ﴿١٢٤﴾ اور ہمیں پرہیزگاروں کا امام بنا۔

- اس آیت میں عباد الرحمن کی نویں صفت کے طور پر اُن کی اپنی بیویوں اور اولادوں کے حق میں دعا کو بیان کیا گیا۔ انسان کی اصل سوچ اور اقدار (values) کا اندازہ اُس کا اپنی اولاد کے بارے میں تمناؤں اور منصوبہ بندی سے ہوتا ہے۔ رحمان کے بندے دعا کرتے ہیں کہ اُن کی بیویاں اور اولادیں نیک ہوں تاکہ دنیا میں بھی اُن کی طرف سے چین اور راحت نصیب ہو اور آخرت میں بھی وہ ان کے لئے ذریعہ سزتی درجات و صدقہ جاریہ ثابت ہوں۔ اس حوالے سے قرآن حکیم میں حضرت ابراہیم کی دعائیں نیک والدین کی تمناؤں کا بہترین اظہار ہیں:

وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ۗ قَالَ إِنِّي جَاعِلُكَ لِلنَّاسِ إِمَامًا ۗ

قَالَ وَمِنْ ذُرِّيَّتِي ۗ قَالَ لَا يَنَالُ عَهْدِي الظَّالِمِينَ ﴿١٢٤﴾ (البقرة: 124)

"اور جب اللہ نے چند باتوں میں ابراہیم کی آزمائش کی تو وہ اُن میں پورے اترے، پس اللہ نے فرمایا کہ میں آپ کو لوگوں کے لئے امام بناؤں گا۔ اُنہوں نے کہا کہ (اے اللہ) میری اولاد میں سے بھی (امام بنائے تو اللہ نے) فرمایا کہ ہمارا یہ وعدہ ظالموں کے لئے نہیں۔"

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۗ رَبَّنَا وَتَقَبَّلْ دُعَاءِ ﴿١٢٤﴾ (ابراہیم: 40)

"اے اللہ! مجھے (ایسی توفیق عنایت) کر کہ نماز پڑھتا رہوں اور میری اولاد کو بھی (یہ

توفیق بخش) اے اللہ! میری دعا قبول فرما۔"

- اس آیت میں عباد الرحمن کی دسویں اور آخری صفت آخرت میں جواب دہی کا احساس بیان کی گئی۔ آخرت میں ہر انسان اپنے خاندان کے قائد و امام کی حیثیت سے آئے گا۔ حدیث مبارکہ ہے:

كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ ①

"تم میں سے ہر اک نگران ہے اور اُس سے اُس کے ماتحتوں کے بارے میں باز پرس ہوگی۔"

(1) صحیح البخاری، کتاب الأحکام، باب قَوْلِ اللَّهِ تَعَالَى وَاجْعَلْنَا لِلْمُتَّقِينَ إِمَامًا وَأَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ اَعْنِ عَبْدِ اللَّهِ ابْنِ عُمَرَ



قُلْ مَا يَعْبُؤُاِبِكُمْ رَبِّي... کہہ دو میرا رب تمہاری کچھ پروا نہیں کرتا... تَوَلَّادُعَاؤُكُمْ...  
 اگر نہ ہوتا تم کو دعوت دینا... فَقَدْ كَذَّبْتُمْ... پس تم نے جھٹلادیا ہے... فَسَوْفَ يَكُونُ لَنَا مَا  
 ﴿٤٤﴾ سو عنقریب لازم ہوگی (تمہارے لئے) اس کی سزا۔

اس آیت کے دو ترجمے ممکن ہیں۔

1. میرے رب کو تمہاری کوئی پروا نہیں (یا کیا پروا) ہے اگر نہ ہو تمہارا اُس سے دعا کرنا۔

(دُعَاؤُكُمْ - مرکب اضافی ہے)

قرآن حکیم میں بار بار بیان کیا گیا کہ مشرکین مشکل پڑنے پر معبودانِ باطل کو بھول جاتے ہیں اور صرف اللہ ہی کو پکارتے ہیں:

قُلْ اَرَايْتُمْ اِنْ اَنْتُمْ عَذَابُ اللّٰهِ اَوْ اَتَتْكُمْ السَّاعَةُ اَغْيَرَ اللّٰهَ  
 تَدْعُوْنَ اِنْ كُنْتُمْ صٰدِقِيْنَ ﴿٤٥﴾ بَلْ اِيَّاهُ تَدْعُوْنَ فَيَكْشِفُ مَا تَدْعُوْنَ  
 اِلَيْهِ اِنْ شَاءَ وَتَنْسَوْنَ مَا تُشْرِكُوْنَ ﴿٤٦﴾ (الانعام: 40-41)

"اے نبی ﷺ) پوچھئے بھلا دیکھو تو! اگر تم پر اللہ کا عذاب آجائے یا قیامت آمو جو دو ہو تو کیا تم (ایسی حالت میں) اللہ کے سوا کسی اور کو پکارو گے؟ (ہتاؤ) اگر تم سچے ہو۔ (نہیں) بلکہ تم اسی کو پکارتے ہو، پھر اگر وہ چاہے تو دور کر دیتا ہے اُس (مصیبت) کو جس کے لئے تم اُسے پکارتے ہو اور تم بھول جاتے ہو ان کو جنہیں تم شریک بناتے ہو۔"

هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ اِذَا كُنْتُمْ فِي الْفُلِكِ وَجَرَيْنَ بِهِمْ  
 بِرِيْحٍ طَيِّبَةٍ وَفَرِحُوا بِهَا جَاءَتْهَا رِيْحٌ عٰصِفٌ وَّجَاءَهُمُ الْمَوْجُ مِنْ كُلِّ  
 مَكَانٍ وَظَنُّوْا اَنْهُمْ اُحِيْطَ بِهِمْ ۗ دَعَوْا اللّٰهَ مُخْلِصِيْنَ لَهُ الدِّيْنَ ۗ لَيْسَ  
 اَنْجِيْتِنَا مِنْ هٰذِهِ لَنْكُوْنَنَّ مِنَ الشّٰكِرِيْنَ ﴿٤٧﴾ (يونس: 22)

"وہی تو ہے جو تمہیں جنگل اور دریا میں سفر کراتا ہے یہاں تک کہ جب تم کشتیوں میں (سوار) ہوتے ہو اور کشتیاں پاکیزہ ہوا (کے نرم نرم جھونکوں) سے سواروں کو لے کر چلنے لگتی ہیں اور وہ اُن سے خوش ہوتے ہیں تو اچانک تیز و تند ہوا چل پڑتی ہے اور لہریں ہر طرف سے اُن پر (جوش مارتی ہوئی) آنے لگتی ہیں اور وہ خیال کرتے ہیں کہ (اب تو)

لہروں میں گھر گئے تو اُس وقت خالص اللہ ہی کی عبادت کر کے اُس سے دعا مانگنے لگتے ہیں

کہ (اے اللہ) اگر تو ہمیں اِس سے نجات بخشے تو ہم (تیرے) بہت ہی شکر گزار ہوں۔"

2. میرے رب کو تمہاری کوئی پروا نہیں (یا کیا پروا) ہے اگر نہ ہوتا تمہیں دعوت دینا (دُعَاؤُكُمْ مفعول ہے)۔

تمہاری ضرورت نہ اللہ کو ہے نہ ہی اُس کے رسول ﷺ کو۔ یہ فریضہ رسالت ہے جو اللہ کے رسول ﷺ ادا فرما رہے ہیں تاکہ تم پر اتمام حجت ہو سکے۔ البتہ تم حق کو جھٹلا چکے ہو لہذا عنقریب انجام بد سے دوچار ہو گے۔

درس سوم:  
سورة التحريم 66

أَعُوذُ بِاللَّهِ مِنَ الشَّيْطَانِ الرَّجِيمِ ﴿١﴾ بِسْمِ اللَّهِ الرَّحْمَنِ الرَّحِيمِ  
يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ وَاللَّهُ  
غَفُورٌ رَحِيمٌ ﴿٢﴾ قَدْ فَرَضَ اللَّهُ لَكُمْ تَحِلَّةَ أَيْمَانِكُمْ وَاللَّهُ مَوْلَاكُمْ وَهُوَ  
الْعَلِيمُ الْحَكِيمُ ﴿٣﴾ وَإِذْ أَسْرَ النَّبِيُّ إِلَى بَعْضِ أَزْوَاجِهِ حَدِيثًا فَلَمَّا نَبَّأَتْ بِهِ وَ  
أَظْهَرَهُ اللَّهُ عَلَيْهِ عَرَّفَ بَعْضَهُ وَأَعْرَضَ عَنْ بَعْضٍ فَلَمَّا نَبَّأَهَا بِهِ قَالَتْ  
مَنْ أَنْبَاكَ هَذَا قَالَ نَبَّأَنِي الْعَلِيمُ الْخَبِيرُ ﴿٤﴾ إِنَّ تَتُوبَآ إِلَى اللَّهِ فَقَدْ صَغَتْ  
قُلُوبُكُمَا وَإِنْ تَظَاهَرَا عَلَيْهِ فَإِنَّ اللَّهَ هُوَ مَوْلَاهُ وَجِبْرِيلُ وَصَالِحُ  
الْمُؤْمِنِينَ وَالْمَلَائِكَةُ بَعْدَ ذَلِكَ ظَهِيرٌ ﴿٥﴾ عَسَى رَبُّهُ إِنْ طَلَّقَنَّ أَنْ يُبْدِلَهُ  
أَزْوَاجًا خَيْرًا مِّنْكَنَّ مُسْلِمَاتٍ مُّؤْمِنَاتٍ قَنِيتٍ تَبِيتٍ عِبْدَاتٍ سَيِّحَاتٍ  
تَيَّبَتْ وَابْكَاةً ﴿٦﴾ يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَ  
قُودَهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا  
أَمَرَهُمْ وَيَفْعَلُونَ مَا يُؤْمَرُونَ ﴿٧﴾ يَا أَيُّهَا الَّذِينَ كَفَرُوا لَا تَعْتَدُوا الْيَوْمَ إِنَّمَا  
تُجْرُونَ مَا كُنتُمْ تَعْمَلُونَ ﴿٨﴾ يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً  
تُصَوِّحًا عَسَى رَبُّكُمْ أَنْ يُكَفِّرَ عَنْكُمْ سَيِّئَاتِكُمْ وَيُدْخِلَكُمْ جَنَّاتٍ تَجْرِي  
مِنْ تَحْتِهَا الْأَنْهَارُ يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ نُورُهُمْ  
يَسْعَى بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا آتِنَا نُورَنَا وَاعْفِرْ لَنَا إِنَّكَ  
عَلَى كُلِّ شَيْءٍ قَدِيرٌ ﴿٩﴾ يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ  
عَلَيْهِمْ وَمَا لَهُمْ جَهَنَّمَ وَبِئْسَ الْمَصِيرُ ﴿١٠﴾ ضَرَبَ اللَّهُ مَثَلًا لِلَّذِينَ كَفَرُوا

اُمْرَاتٍ نُّوحٍ وَّ اُمْرَاتٍ نُوحٍ ۖ كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ  
فَخَانَتَهُمَا فَلَمْ يُغَيِّرْنَا عَنْهُمَا مِنَ اللَّهِ شَيْئًا وَ قِيلَ ادْخُلَا النَّارَ مَعَ  
الدَّٰخِلِيْنَ ﴿١٥﴾ وَ ضَرَبَ اللَّهُ مَثَلًا لِّلَّذِيْنَ اٰمَنُوْا اُمْرَاتٍ فِرْعَوْنَ اِذْ قَالَتْ رَبِّ  
اٰبِنِ لِيْ عِنْدَكَ بَيْتًا فِي الْجَنَّةِ وَ نَجِّنِيْ مِنْ فِرْعَوْنَ وَ عَمَلِهٖ وَ نَجِّنِيْ مِنَ الْقَوْمِ  
الظَّالِمِيْنَ ﴿١٦﴾ وَ مَرْيَمَ ابْنَتَ عِمْرَانَ الَّتِيْ اٰحْصٰتْ فَرْجَهَا فَنَفَخْنَا فِيْهِ مِنْ  
رُّوْحِنَا وَ صَدَقَتْ بِكَلِمَاتِ رَبِّهَا وَ كُتِبَ عَلَيْهَا مِنَ الْقَوٰمِيْنَ ﴿١٧﴾

## تمہیدی نکات:

1. منتخب نصاب کے حصہ سوم کا درس سوم قرآن حکیم کی ایک مکمل مدنی سورۃ "سورۃ التحريم" پر مشتمل ہے۔
2. اس مقام کا موضوع ہے "خاندانی زندگی سے متعلق ہدایات"۔
3. سورۃ التحريم<sup>66</sup> دراصل سورۃ الطلاق<sup>65</sup> کا جوڑا ہے۔ دونوں سورتوں کا آغاز "يٰۤاَيُّهَا النَّبِيُّ" سے ہوتا ہے۔ دونوں سورتوں کا حجم تقریباً برابر ہے اور دونوں میں آیات کی تعداد 12 ہے۔ دونوں سورتوں کا موضوع ہے خاندانی زندگی۔ میاں اور بیوی میں عدم موافقت کی صورت میں ہدایات سورۃ الطلاق میں ہیں اور ان کے درمیان موافقت کی صورت میں ہدایات سورۃ التحريم میں۔
4. سورۃ التحريم میں یہ حقیقت بار بار اور تاکیداً بیان کی گئی کہ تمام معاملات زندگی اور بالخصوص خاندانی زندگی میں محبت اور نرمی کا رویہ اگرچہ مطلوب ہے لیکن اس کا حد سے تجاوز نقصان دہ ہوتا ہے۔
5. مضامین کے اعتبار سے اگر تجزیہ کیا جائے تو سورۃ التحريم کے تین حصے ہیں:
  - i. آیات 1-5: شوہر اور بیوی کے لئے ہدایات
 ان آیات میں بتایا گیا ہے کہ شوہر اور بیوی محبت، الفت، اعتماد اور حسن ظن میں اتنا آگے نہ بڑھیں کہ اللہ کی مقرر کردہ حد سے تجاوز ہو جائے۔

ii. آیات 6-9: سربراہ خاندان کی ذمہ داری

اس حصہ میں یہ حقیقت بیان کی گئی ہے کہ خاندان کا سربراہ نہ صرف اپنے خاندان کی کفالت کا ذمہ دار ہے بلکہ اُن کی دینی و اخلاقی رہنمائی و تربیت کا بھی پابند ہے تاکہ انہیں عذابِ اخروی سے محفوظ کرنے کی کوشش کر سکے۔

iii. آیات 10-12: بیوی کا علیحدہ تشخص

ان آیات میں بتایا گیا ہے کہ ایک عورت دنیا میں بحیثیت بیوی خاندانی امور میں اپنے شوہر کے تابع ہے لیکن روز قیامت اُس کا معاملہ ذاتی حیثیت میں بالکل جداگانہ ہوگا اور وہ اپنے ذاتی کردار و عمل کی بنیاد پر جنت یا جہنم کی حق دار ہوگی۔

## آیات پر غور و فکر

### پہلا حصہ: آیات 1-5

#### شوہر اور بیوی کے لئے ہدایات

#### آیت 1:

يَا أَيُّهَا النَّبِيُّ... اے نبی ﷺ... لِمَ تَحْزَنُ مَا أَحَلَّ اللَّهُ لَكَ... کیوں ترک کرتے ہیں اُس شے کو جو اللہ نے جائز کی ہے آپ ﷺ کے لئے؟... تَتَّبِعِي مَرْضَاتِ أَزْوَاجِكَ... کیا آپ ﷺ اس سے اپنی بیویوں کی خوشنودی چاہتے ہیں؟... وَاللَّهُ غَفُورٌ رَحِيمٌ ﴿۱﴾ اور اللہ

بخشنے والا مہربان ہے۔

- نبی اکرم ﷺ نے اپنی ازواج کے احساسات و جذبات کا پاس رکھنے کے نیک جذبے کے ساتھ ایک خاص قسم کا شہد (جس سے مغایر کی بو آتی تھی) استعمال نہ کرنے کی قسم کھالی<sup>(۱)</sup>۔ نبی اکرم ﷺ کا عمل امت کے لئے نمونہ ہے اور اس بات کا اندیشہ تھا کہ آپ ﷺ کے امتی آپ ﷺ سے مثالی محبت رکھتے ہوئے آپ ﷺ کی پیروی میں اللہ کی حلال کردہ شے کا

(۱) صحیح البخاری، کتاب تفسیر القرآن، باب {يَا أَيُّهَا النَّبِيُّ لِمَ تَحْزَنُ مَا أَحَلَّ اللَّهُ لَكَ تَتَّبِعِي مَرْضَاتِ أَزْوَاجِكَ} عَنْ عَائِشَةَ، صحیح مسلم، کتاب الطلاق، باب وُجُوبِ الْكُفَّارَةِ عَلَى مَنْ حَرَّمَ امْرَأَتَهُ وَلَمْ يَنْوِ الطَّلَاقَ عَنْ عَائِشَةَ

استعمال ترک کر دیں گے۔ اسی لئے اللہ نے آپ ﷺ کو متوجہ فرمایا۔ اس سے قبل بنی اسرائیل نے اونٹ کا گوشت محض اس لئے اپنے اوپر حرام کر لیا تھا کہ حضرت یعقوب کو اس سے رغبت نہ تھی۔ سورة آل عمران<sup>3</sup> آیت 93 میں ارشاد ہوتا ہے:

كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ تُنَزَّلَ التَّوْرَةُ قُلْ فَأْتُوا بِالتَّوْرَةِ فَاتْلُوهَا إِن كُنْتُمْ صَادِقِينَ ﴿٩٣﴾

"بنی اسرائیل کے لیے (تورات کے نازل ہونے سے) پہلے کھانے کی سب چیزیں حلال تھیں سوائے ان (چیزوں) کے جو یعقوب (علیہ السلام) نے خود اپنے اوپر حرام کر لی تھیں تورات کے نازل کیے جانے سے پہلے۔ کہہ دو کہ اگر سچے ہو تو تورات لاؤ اور اسے پڑھو (یعنی دلیل پیش کرو)۔"

- اللہ نے نبی کریم ﷺ کو بھی کسی شے کو حرام قرار دینے کا اختیار دیا ہے۔ سورة الاعراف<sup>7</sup> آیت 157 میں ارشاد باری تعالیٰ ہے:

وَيُحَرِّمُ عَلَيْهِمُ الْخَبِيثَاتِ

"آپ ﷺ کو گون پر ناپاک اشیاء کو حرام ٹھہراتے ہیں۔"

- البتہ آپ ﷺ کا یہ اختیار اللہ کے اختیار کے تابع ہے یعنی آپ ﷺ خود سے کسی شے کو حرام قرار نہیں دیتے بلکہ اسی شے کو حرام قرار دیتے ہیں جس کے لئے اللہ کی مشیت ہو۔ سورة النجم<sup>53</sup> آیات 3-4 میں ارشاد باری تعالیٰ ہے:

وَمَا يَنْطِقُ عَنِ الْهَوَىٰ ۗ إِن هُوَ إِلَّا وَحْيٌ يُوحَىٰ ﴿٣﴾

"اور آپ ﷺ اپنی طرف سے کچھ نہیں کہتے مگر وہی جو وحی کیا جاتا ہے آپ ﷺ

پر۔"

- اللہ کے رسول ﷺ کے لئے تو ممکن ہی نہ تھا کہ کسی حرام شے کو حلال کر لیتے۔ آپ ﷺ نے صرف حلال کا استعمال ترک کیا۔ امت کے لئے ہدایت ہے کہ وہ بیویوں کی دلجوئی میں اللہ کی حلال کردہ شے کو حرام یا حرام کردہ شے کو حلال نہ کر لے۔
- اس آیت میں "لہم" سوالیہ نہیں بلکہ تقریری ہے یعنی آپ ﷺ کو متوجہ کیا گیا کہ "کیوں اپنے اوپر حرام ٹھہراتے ہیں جو اللہ نے آپ ﷺ کے لئے حلال کیا۔" اس آیت میں بظاہر گرفت

ہے لیکن "وَاللّٰهُ غَفُوْرٌ رَّحِيْمٌ" کے الفاظ سے اللہ کی آپ ﷺ کے لئے محبت پوری طرح پھلک رہی ہے۔

• قرآن حکیم میں حضراتِ انبیاء کی جو خطائیں بیان کی گئی ہیں، اس حوالے سے حسب ذیل نکات ہمیشہ پیش نظر رہنے چاہئیں:

▪ حضراتِ انبیاء کی خطائیں حسن نیت سے آراستہ اور کسی بھی ذاتی مفاد یا نفسانیت سے پاک ہوتی ہیں۔

▪ حضراتِ انبیاء کی خطائیں جانبِ خیر ہوتی ہیں۔

▪ انبیاء کے اعلیٰ مقام کے اعتبار سے خطائیں قرار پاتی ہیں ورنہ حَسَنَاتُ الْاَبْرَارِ كَسِيٰتٍ الْمُقَرَّبِيْنَ (عام نیلو کاروں کی نیکیاں مقررین کے لئے خطائیں قرار پاتی ہیں)۔

▪ انبیاء اس معنی میں معصوم ہیں کہ ہر آن اُن پر اللہ کی توجہ ہوتی ہے اور جیسے ہی اُن سے خطا ہوتی ہے انہیں فوراً متوجہ کر دیا جاتا ہے کیوں کہ انہیں دیگر انسانوں کے لئے اُسوہ یعنی نمونہ بننا ہوتا ہے۔ اس طرح سے اُن کا اُسوہ پوری طرح سے قابلِ اعتماد اور تمام شکوک و شبہات سے بالاتر ہو جاتا ہے۔

▪ انبیاء کی خطاؤں کے بیان سے شرک کی جڑ کٹتی ہے کیونکہ اس سے ظاہر ہوتا ہے:

الرَّبُّ رَبُّ رَبِّ اِنْ تَنَزَّلْ وَالْعَبْدُ عَبْدٌ اِنْ تَرَقَّ

"رب، رب ہی ہے خواہ کتنا قریب اتر آئے اور بندہ بندہ ہی ہے خواہ کتنے بلند درجے پر پہنچ جائے"۔

## آیت 2:

قَدْ فَرَضَ اللّٰهُ لَكُمْ تَحِلَّةَ اٰيْمَانِكُمْ ؕ... اللہ نے تم لوگوں کے لئے تمہاری قسموں کا کفارہ

مقرر کر دیا ہے... وَاللّٰهُ مَوْلٰىكُمْ ؕ... اور اللہ تمہارا کار ساز ہے... وَهُوَ الْعَلِيْمُ الْحَكِيْمُ ﴿۱۰۰﴾

اور وہ دانا اور حکمت والا ہے۔

• تَحِلَّةَ کے معنی ہیں کھولنا۔ قسموں کو کھولنے سے مراد ہے ان کو توڑ کر کفارہ ادا کرنا۔ سورۃ

المائدۃ<sup>۵</sup> آیت 89 میں قسم توڑنے پر کفارہ ادا کرنے کی تفصیل بیان کی گئی ہے:

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَدْتُمْ  
الْأَيْمَانَ ۚ فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا نَطْعَمُونَ  
أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۖ  
ذَلِكَ كَفَّارَةٌ أَيْمَانِكُمْ إِذَا حَلَفْتُمْ ۚ وَاحْفَظُوا أَيْمَانَكُمْ ۚ كَذَلِكَ يُبَيِّنُ اللَّهُ  
لَكُمْ آيَاتِهِ لَعَلَّكُمْ تَشْكُرُونَ ﴿١٠٦﴾

"اللہ تمہاری بے ارادہ قسموں پر تم سے مواخذہ نہ کرے گا لیکن پختہ قسموں پر (جن کے خلاف کرو گے) مواخذہ کرے گا تو اس کا کفارہ دس محتاجوں کو اوسط درجے کا کھانا کھلانا ہے جو تم اپنے اہل و عیال کو کھلاتے ہو یا ان کو کپڑے دینا یا ایک غلام آزاد کرنا۔ اور جس کو یہ میسر نہ ہو وہ تین روزے رکھے۔ یہ تمہاری قسموں کا کفارہ ہے جب تم قسم کھا لو (اور اسے توڑ دو) اور (تم کو) چاہیے کہ اپنی قسموں کی حفاظت کرو۔ اس طرح اللہ تمہارے (سبھانے کے) لئے اپنی آیتیں کھول کھول کر بیان فرماتا ہے تاکہ تم شکر کرو۔"

- مولیٰ کے معنی ہیں حمایتی، پشت پناہ، خیر خواہ۔ اللہ تمہارا مولیٰ ہے یعنی تم قسم کھا کر ایک مشکل میں پڑ گئے اور اللہ نے کفارہ بتا کر تمہیں مشکل سے نکال دیا۔ اللہ کی صفات علیم اور حکیم کا بیان ظاہر کر رہا ہے کہ اللہ کا ہر حکم اُس کے علم کامل کی بنیاد پر ہوتا ہے اور اُس میں ضرور کوئی حکمت پوشیدہ ہوتی ہے۔

### آیت 3:

وَإِذَا سَأَرَ النَّسَبُ إِلَى بَعْضِ أَرْوَاحِهِ حَدِيثًا... اور یاد کرو جب نبی ﷺ نے اپنی ایک زوجہ سے اک راز کی بات کہی... فَلَمَّا تَبَّأَتْ بِهِ... تو اُس زوجہ نے وہ بات (دوسری کو) بتادی... وَ أَظْهَرَهُ اللَّهُ عَلَيْهِ... اور اللہ نے اس سے نبی ﷺ کو آگاہ فرما دیا... عَرَفَ بَعْضَهُ وَاعْرَضَ عَنْ بَعْضٍ... تو نبی ﷺ نے اُن زوجہ کو وہ بات کچھ تو جتائی اور کچھ نہ بتائی... فَلَمَّا تَبَّأَهَا بِهِ... توجہ وہ اُن کو جتائی... قَالَتْ... پوچھنے لگیں... مَنْ أُنْبَأَكَ هَذَا... آپ ﷺ کو کس نے بتایا؟... قَالَ... انہوں نے کہا... تَبَّأَنِ الْعَلِيمُ الْخَبِيرُ ﴿١٠٧﴾ مجھے اُس نے بتایا جو جاننے والا

باخبر ہے۔

- نبی اکرم ﷺ نے کوئی بات بطور راز ایک زوجہ مطہرہ کو بتائی۔ انہوں نے بے تکلفی کی بنا پر وہ بات دوسری زوجہ مطہرہ کو بتادی۔ اللہ نے نبی ﷺ کو اس پر مطلع فرمادیا۔ زوجہ مطہرہ کا یہ عمل اس صفت کے منافی تھا جو سورۃ النساء<sup>5</sup> آیت 34 میں ایک صالح بیوی کے لئے حِفْظُ الْغَيْبِ کے الفاظ میں بیان کی گئی ہے یعنی ایک صالح بیوی شوہر کے راز، مال اور عصمت کی حفاظت کرنے والی ہوتی ہے۔ ازواج مطہرات کا امت کے لئے ایک خاص مقام ہے:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ (الاحزاب: 33:6)

"نبی ﷺ مومنوں پر اُن کی جانوں سے بھی زیادہ حق رکھتے ہیں اور نبی ﷺ کی ازواج اُن کی مائیں ہیں۔"

ازواج مطہرات امت کی مائیں ہیں اور تمام مسلمان خواتین کے لئے نمونہ ہیں، لہذا اللہ نے عدم احتیاط اور اس خطا پر انہیں متوجہ فرمایا۔

- نبی اکرم ﷺ کے ساتھ جن لوگوں کا صرف امتی کا رشتہ تھا اُن کا معاملہ اتنا نازک نہیں تھا، لیکن جو ہستیاں امتی کے ساتھ ساتھ آپ ﷺ سے دیگر رشتوں میں بھی منسلک تھیں، اُن کا معاملہ انتہائی حساس تھا۔ اسی لئے سورۃ الحجرات<sup>49</sup> آیت 7 میں فرمان باری تعالیٰ ہے:
- وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِيمٌ
- "اور جان رکھو کہ تمہارے درمیان اللہ کے رسول ﷺ (موجود) ہیں۔ اگر بہت سی باتوں میں وہ تمہارا کہمان لیا کریں تو تم مشکل میں پڑ جاؤ۔"

اس آیت میں آپ ﷺ کے اقربین پر واضح کیا گیا کہ نبی اکرم ﷺ کے ساتھ تمہارا اہم ترین تعلق رسول کی نسبت سے ہے۔ اُن ﷺ سے گفتگو یا کوئی معاملہ کرتے ہوئے اسی نسبت کو سامنے رکھنا تاکہ اُن کے ادب و احترام کا پورا لحاظ رہے۔

- نبی اکرم ﷺ نے جب زوجہ مطہرہ کو راز کے ظاہر کرنے کی خطا سے آگاہ فرمایا تو انہوں نے شوہر و بیوی کے بے تکلفی کے رشتہ کی وجہ سے کچھ شوخی کا اظہار کیا اور پوچھا صَنِّ أَنْتَبَاكَ هَذَا؟ (آپ ﷺ کو یہ بات کس نے بتائی؟) اس شوخی پر اللہ نے متوجہ فرمایا۔ نبی اکرم ﷺ کے اس جواب نے کہ نَبَأَ الْعَلِيمِ الْحَبِيبِ (مجھے اُس نے بتایا جو جاننے والا خبر دار ہے) زوجہ مطہرہ کے اس شبہ کا ازالہ کر دیا کہ راز کے فاش ہونے کی اطلاع شاید اُن زوجہ نے نبی ﷺ کو دی جن

کو انہوں نے راز بتایا تھا۔

- مفسرین میں سے اکثر کی رائے ہے کہ یہاں جن دو ازواجِ مطہرات کا ذکر ہے وہ حضرت عائشہؓ اور حضرت حفصہؓ ہیں۔
- عَرَفَ بَعْضَهُ وَاعْرَضَ عَنْ بَعْضٍ میں آپ ﷺ کے حسن معاشرت کی طرف اشارہ ہے کہ آپ ﷺ کسی خطا پر متوجہ کرتے ہوئے بعض باتوں کو نظر انداز فرمادیتے تھے۔
- نبی اکرم ﷺ کو قرآن کی کسی آیت کے ذریعہ نہیں بلکہ وحیِ خفی کے ذریعہ راز فاش ہونے کی اطلاع دی گئی۔ گویا آپ ﷺ پر قرآن کے علاوہ بھی وحی نازل ہوتی تھی۔ منکرینِ سنت کا صرف قرآن ہی کو ہدایت کا واحد ماخذ سمجھنا درست نہیں۔

#### آیت 4:

إِنْ تَتُوبَا إِلَى اللَّهِ... اگر تم دونوں اللہ کے حضور توبہ کرو... فَقَدْ صَغَتْ قُلُوبُكُمَا... تو تمہارے دل تو مائل ہو گئے ہیں... وَإِنْ تَطَهَّرَا عَلَيْهِ... اور اگر تم نے ان ﷺ کے مقابلے میں باہم اعانت کی... فَإِنَّ اللَّهَ هُوَ مَوْلَاهُ... تو بے شک ان کا حامی ہے اللہ... وَجِبْرِيلٍ... اور جبریل... وَصَالِحِ الْمُؤْمِنِينَ... اور نیک اہل ایمان... وَالْمَلَائِكَةِ بَعْدَ ذَلِكَ ظَهِيرًا ﴿٤﴾ اور ان کے علاوہ اور فرشتے بھی مددگار ہیں۔

- اس آیت میں إِنْ تَتُوبَا (اگر تم دونوں توبہ کر لو) کے الفاظ ظاہر کر رہے ہیں کہ پس منظر میں معاملہ دو ازواجِ مطہرات کا ہے۔
  - لفظ صَغَتْ کے حوالے سے مولانا حمید الدین فراہیؒ نے عمدہ وضاحت فرمائی ہے کہ اس کے معنی ہیں جھکنا یا مائل ہونا۔ اگر اس لفظ کے بعد "الی" کا صلہ آئے تو اس کے معنی ہوتے ہیں ٹیڑھا ہونا جیسا کہ سورة الانعام<sup>6</sup> آیت 112-113 میں یہ لفظ استعمال ہوا ہے:
- وَكَذَلِكَ جَعَلْنَا لِكُلِّ نَبِيٍّ عَدُوًّا شَاطِئِينَ الْإِنْسِ وَالْمُجْرِمِينَ يُوْحَىٰ بَعْضُهُمْ إِلَىٰ بَعْضٍ زُخْرُوفَ الْقَوْلِ غُرُورًا ۗ وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا يَفْتَرُونَ ﴿١١٣﴾
- وَلِيَتَصَبَّحَ إِلَيْهِ أَفِئَّةُ الَّذِينَ لَا يُؤْمِنُونَ بِالْآخِرَةِ
- "اور اسی طرح ہم نے ہر نبی کے لئے شیطان (سیرت) انسانوں اور جنوں کو دشمن

بنادیا، اُن میں سے بعض بعض کو بڑی ملمع کی ہوئی باتیں سمجھاتے ہیں دھوکا دینے کے لئے اور اگر تمہارا رب چاہتا تو وہ ایسا نہ کرتے۔ تو چھوڑ دو اُن کو اور اُس جھوٹ کو جو وہ گڑھ رہے ہیں۔ اور تاکہ ٹیڑھے ہو جائیں دل اُن لوگوں کے جو آخرت پر ایمان نہیں رکھتے۔"

مولانا فراہی کی یہ تحقیق "تدبر قرآن" جلد 8 صفحہ 464 تا 468 میں ملاحظہ کی جاسکتی ہے۔ اس آیت میں جن مترجمین یا مفسرین نے صَمَعَتْ کا ترجمہ کج ہونا کیا ہے وہ درست نہیں۔ جہاں معاملہ صحابہ کرامؓ یا ازواجِ مطہراتؓ کا ہو وہاں ہمیں خصوصی احتیاط سے کام لینا چاہیے۔

• نبی اکرم ﷺ کے جتلانے پر ان دونوں ازواجِ مطہراتؓ نے اظہارِ ناگواری کیا جو اس معاملہ میں شریک تھیں۔ راز ظاہر کرنے والی زوجہ نے اعترافِ خطا کے بجائے پلٹ کر پوچھا مَنْ أَنْبَأَكَ هَذَا؟ دوسری زوجہ کو یہ شکایت ہوئی کہ اگر راز میرے علم میں آگیا تو اس پر نبی اکرم ﷺ نے باز پرس کیوں فرمائی؟ معاملہ عام خواتین کا ہوتا تو یہ اظہارِ ناگواری اتنی بڑی بات نہ قرار دی جاتی۔ لیکن امہات المؤمنینؓ کے مقامِ رفیع کے اعتبار سے اللہ نے اس اظہارِ ناگواری کو ناپسند فرمایا اور دونوں ازواج کو متوجہ فرمایا۔ فرمایا گیا کہ تم دونوں کامل کر ہمارے نبی ﷺ کے سامنے اظہارِ ناراضگی کرنا مناسب نہیں۔ ویسے بھی تمہیں اپنی غلطی کا احساس ہو چکا ہے لیکن محض احساسِ خودی اور نسوانی ناز کی وجہ سے اس کا اعتراف نہیں کر رہی ہو۔ یہ نہ سمجھو کہ ہمارے نبی ﷺ تنہا ہیں۔ اُن کا مددگار تو اللہ ہے اور پھر تمام کے تمام فرشتے بالخصوص جبریل امین اور تمام صالح اہل ایمان ہیں۔

• نبی اکرم ﷺ اور ازواجِ مطہراتؓ کو خطاؤں پر بظاہر سختی سے متوجہ کرنے کی وجہ یہ ہے کہ نبی اکرم ﷺ امت کے لئے اور ازواجِ مطہراتؓ نسوانی پہلو کے اعتبار سے امت کی تمام خواتین کے لئے نمونہ ہیں۔

## آیت 5:

عَسَىٰ رَبُّهُ إِنْ طَلَّقَنَّكَ... عَجِبَ نَهَيْتُكَ أَنْ تَبْدَلِي... أَنْ يُبَدِّلَهُ  
أَزْوَاجًا خَيْرًا مِنْكَ... تَوَانُكَ كَارِبَ تَهْمَارِ بَدَلِ أُنْكَ تَمَّ بَهْتَرِ أَزْوَاجِ دَعَا دَعَا  
... مُسْلِمَاتٍ... جَوْ فَرْمَاں بَرْدَار... مُؤْمِنَاتٍ... اِيْمَانِ وَالْيَاں... قَنِتَّتِ... تَابَعْدَار  
... تَبَيَّنَتْ... تَوْبَهُ كَرْنِ وَالْيَاں... عِبَادَاتِ كَزَار... تَسْبِيْحَتِ... رَوْزَه كَهْنِ

والیاں... تَثَبَّتْ... شوہر آشنا... وَأَبْكَارًا ﴿۱۰﴾ اور کنواریاں ہوں۔

- اس آیت میں وہ صفات بیان کی گئیں ہیں جو ازواجِ مطہراتؑ کے لئے مطلوب ہیں۔ اگر ازواجِ مطہراتؑ میں سے کسی ایک میں بھی یہ صفات نہ ہوتیں تو نبی ﷺ اُن زوجہ کو طلاق دے دیتے۔ یہ آیت ازواجِ مطہراتؑ کے اعلیٰ سیرت و کردار کی دلیل ہے۔
- اس آیت میں ازواجِ مطہراتؑ کی جو صفات بیان کی گئی ہیں، اُن میں سے اکثر واضح اور دیگر مقامات پر بھی اللہ کے محبوب بندوں کے لئے بیان ہوئی ہیں۔ ایک خاص صفت یہاں بیان ہوئی ہے 'ساعحہ'۔ اس کے معنی ہیں لذاتِ دنیوی سے کنارہ کشی کرنا۔ نبی اکرم ﷺ اور ازواجِ مطہراتؑ نے اس حوالے سے اختیاری فقر اور دنیا سے بے رغبتی کی اعلیٰ ترین مثال قائم فرمائی۔ دنیا کی ہر نعمت میسر ہونے کے باوجود اسے صدقہ کر دینا اور خود کئی کئی روز کے فاقے برداشت کرنا، چولہوں میں آگ نہ جلنے کی وجہ سے گھانس کا آگ جانا اور کئی کئی راتیں بغیر چراغ کے انتہائی تنگ حجروں میں گزارنا، دنیا کو منزل نہیں محض ایک گزر گاہ سمجھنے کی وہ عملی تصویر ہے جس کا اعتراف بڑے بڑے دشمنوں نے بھی کیا ہے۔ ہمارے لئے تو ایسی درویشی اختیار کرنا ناممکن ہے، لیکن نبی اکرم ﷺ نے فرمایا:

إِنَّ سِيَاحَةَ أُمَّتِي الْجِهَادُ فِي سَبِيلِ اللَّهِ عَزَّ وَجَلَّ<sup>(۱)</sup>

"میری امت کی سیاحت جہاد فی سبیل اللہ ہے۔"

اللہ ہمیں اس کی سعادت عطا فرمائے۔ آمین!

## دوسرا حصہ: آیات 6-9

### سربراہِ حسانان کی ذمہ داری

#### آیت 6:

يَا أَيُّهَا الَّذِينَ آمَنُوا... اءِ مومنوا!... قُوا أَنْفُسَكُمْ وَأَهْلِيكُمْ نَارًا... بچاؤ اپنے آپ کو اور اپنے اہل و عیال کو آتشِ جہنم سے... وَقُوذُهَا النَّاسُ وَالْحِجَارَةُ... جس کا ایندھن

(۱) سنن ابی داؤد، کتاب الجہاد، باب فی النهی عن السیاحۃ عن ابی امامۃؒ

آدمی اور پتھر ہیں... عَلَيَّهَا مَلَكَةٌ غِلَظُ شِدَادٍ... جس پر تندخو اور سخت میزان فرشتے مقرر ہیں... لَا يَعْصُونَ اللَّهَ مَا أَمَرَهُمْ... اللہ ان کو جو حکم دیتا ہے اُس کی نافرمانی نہیں کرتے... وَيَفْعَلُونَ مَا يُؤْمَرُونَ ﴿٦١﴾ اور کرتے وہی ہیں جس کا انہیں حکم دیا جاتا ہے۔

- ایک خاندان تین رشتوں پر مبنی ہوتا ہے میاں۔ بیوی، والدین۔ اولاد اور بہن۔ بھائی۔ خاندان کے ہر فرد کی خواہ وہ کسی حیثیت میں ہو یہ ذمہ داری ہے کہ وہ خود کو بھی اور تمام گھر والوں کو جہنم کی آگ سے بچانے کے لئے کوشش کرے۔ البتہ یہ ذمہ داری مردوں پر زیادہ اور بالخصوص سب سے زیادہ خاندان کے سربراہ پر عائد ہوتی ہے:

أَلَا كَلُّكُمْ رَاعٍ وَكَلُّكُمْ مَسْئُولٌ عَنْ رَعِيَّتِهِ<sup>(۱)</sup>  
 "جان لو کہ تم میں سے ہر اک نگران ہے اور اُس سے اُس کے ماتحت لوگوں کے بارے میں سوال ہوگا۔"

- روزِ قیامت ایک انسان کی کامیابی یا ناکامی کے فیصلہ میں اس بات کی بڑی اہمیت ہوگی کہ وہ اپنے گھر میں غفلت کی زندگی بسر کر رہا تھا یا آخرت کی تیاری کی طرف متوجہ تھا۔ سورۃ الطور<sup>52</sup> آیت 26 میں اہل جنت کا قول نقل ہوا:

قَالُوا إِنَّا كُنَّا قَبْلُ فِي أَهْلِنَا مُشْفِقِينَ ﴿٦٦﴾

"(وہ کہیں گے کہ) بے شک اِس سے پہلے ہم اپنے گھر میں (اللہ سے) ڈرتے رہتے تھے۔"  
 اِس کے برعکس سورۃ الانشقاق<sup>84</sup> آیت 13 میں جہنمی کے بارے میں فرمایا گیا:

إِنَّهُ كَانَ فِي أَهْلِهِ مَسْرُورًا ﴿٣٧﴾

"بے شک وہ اپنے گھر والوں میں بڑا خوش تھا۔"

سورۃ الشوریٰ<sup>42</sup> آیت 45 اور سورۃ الزمر<sup>39</sup> آیت 15 میں فرمایا گیا:

إِنَّ الْخَسِرِينَ الَّذِينَ خَسِرُوا أَنفُسَهُمْ وَأَهْلِيهِمْ يَوْمَ الْقِيَامَةِ

(۱) صحیح البخاری، کتاب الأحکام، باب قول اللہ تعالیٰ وَ أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ اَعْنِ عَبْدِ اللَّهِ ابْنِ عُمَرَؓ

"بے شک اصل خسارہ پانے والے وہ لوگ ہیں جنہوں نے نقصان میں ڈالا اپنے آپ کو اور اپنے گھر والوں کو قیامت کے دن"۔

- اس آیت کی روشنی میں سربراہ خاندان کا فرض ہے کہ پہلے خود احکامات شریعت پر عمل کر کے خود کو جہنم کی آگ سے بچائے اور تمام اہل خانہ کے لئے عملی مثال بنے۔ اس کے ساتھ ساتھ اہل خانہ کی بھی بڑی حکمت اور ثابت قدمی سے ایسی دینی و اخلاقی تربیت کرے کہ وہ بھی خلاف شریعت کاموں سے اجتناب کر کے جہنم کی آگ سے بچنے کی کوشش کریں۔
- اہل خانہ اور خصوصاً اولاد کی تربیت انسان کے لئے بہت بڑی سعادت کا باعث ہو سکتی ہے کیونکہ نبی اکرم ﷺ کا ارشاد ہے:

إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: صَدَقَةٌ جَارِيَةٍ، أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ (۱)

"جب انسان مر جاتا ہے تو اس کا عمل ختم ہو جاتا ہے، مگر تین اعمال ایسے ہیں کہ ان کا ثواب مرنے کے بعد بھی ملتا رہتا ہے، ایک صدقہ جاریہ، دوسرا ایسا علم جس سے لوگ فائدہ اٹھائیں، تیسرے نیک لڑکا جو اس کے لئے دُعا کرتا رہے"۔

- جہنم کی آگ سے بچنے کے لئے ضروری ہے کہ گھر والوں کو اسلام اور دینی فرائض کے جامع تصور سے مسلسل آگاہ کیا جائے کیونکہ اسلام پر جزوی عمل ہی دنیا میں رسوائی اور آخرت میں شدید عذاب کا باعث ہوتا ہے:

أَفْشَوْا مِنْهُنَّ بِبَعْضِ الْكُتُبِ وَتَكْفُرُونَ بِبَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ ۗ وَمَا اللَّهُ بِغَافِلٍ عَمَّا تَعْمَلُونَ (البقرة: 85)

"کیا تم کتاب (الہی) کے بعض احکام کو تو مانتے ہو اور بعض سے انکار کر دیتے ہو، تو جو تم میں سے ایسی حرکت کریں ان کی سزا اس کے سوا اور کیا ہو سکتی ہے کہ دنیا کی زندگی میں تو رسوائی ہو اور قیامت کے دن سخت سے سخت عذاب میں ڈال دیئے جائیں اور جو کام تم کرتے ہو اللہ تعالیٰ ان سے غافل نہیں ہے"۔

(۱) صحیح مسلم، کتاب الوصیۃ، باب ما یلحق الإنسان من الثواب بعد وفاته عن أبي هریرة

اس حوالے سے رزقِ حلال پر قناعت اور شرعی پردے کے اہتمام کو خصوصی اہمیت دینے کی ضرورت ہے۔

- کئی کتبِ احادیث میں یہ واقعہ نقل کیا گیا ہے کہ نبی اکرم ﷺ نے قریش کے لوگوں کو جمع فرمایا اور ہر خاندان کو تلقین کی کہ وہ خود کو جہنم کی آگ سے بچائیں اور پھر فرمایا:

يَا فَاطِمَةُ بِنْتُ مُحَمَّدٍ صَلَّيْهِ وَسَلَّمَ أَنْقِذِي نَفْسَكَ مِنَ النَّارِ فَإِنَّي لَا أَمْلِكُ لِكَ صَمْرًا  
وَلَا نَفْعًا<sup>(۱)</sup>

"اے فاطمہ محمد ﷺ کی بیٹی بچاؤ اپنے آپ کو آگ سے میں تمہارے حق میں کسی نقصان اور نفع کا اختیار نہیں رکھتا۔"

- اگر آج محبت میں اہل خانہ کے ساتھ شریعت کی پابندی کے حوالے سے نرمی برتی جا رہی ہے یا ان کی خواہشات پوری کرنے کے لئے خود انہیں خلافِ شریعت کاموں میں ملوث کیا جا رہا ہے، تو یہ ان سے بدترین دشمنی کا معاملہ ہے۔ گویا اس طرزِ عمل سے انہیں جہنم کے تندِ خو اور سخت گیر فرشتوں کے حوالے کیا جا رہا ہے جن میں رحم کا مادہ اللہ نے رکھا ہی نہیں۔
- فرشتوں کے بارے میں ایک رائے ہے کہ انہیں اللہ کی نافرمانی کرنے کا اختیار ہی نہیں۔ دوسری رائے ہے کہ وہ باختیار ہیں لیکن بعض حقائق کا انہوں نے اس طرح سے مشاہدہ کیا ہے کہ انہیں اللہ کے معبودِ برحق ہونے پر عین الیقین حاصل ہے۔ لہذا وہ اللہ کی نافرمانی نہیں کرتے۔ البتہ فرشتوں کے درمیان اختلافِ رائے ہوتا ہے، جس کا فیصلہ بھی روزِ قیامت کر دیا جائے گا۔ سورۃ الزمر<sup>۲</sup> آیت 75 میں فرمایا گیا:

وَتَرَى الْمَلَائِكَةَ حَافِئِينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ وَقُضِيَ  
بَيْنَهُمْ بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ ﴿۷۵﴾

"اور تم فرشتوں کو دیکھو گے کہ عرش کے گرد گھیرا بانداھے ہوئے ہیں (اور) شکر کے ساتھ اپنے پروردگار کی تسبیح کر رہے ہیں اور ان کے مابین عدل کے ساتھ فیصلہ کیا جائے گا اور کہا جائے گا کہ کل شکر اللہ ہی کے لئے ہے جو سارے جہان کا مالک ہے۔"

(۱) سنن الترمذی، کتاب تفسیر القرآن عن رسول اللہ، باب ومن سورۃ الشعراء عن ابي هريرةؓ

- اس آیت میں بتایا گیا کہ جہنم کا ایندھن لوگ اور پتھر ہوں گے۔ پتھر سے مراد وہ بت ہیں جو اپنے پوجنے والوں کے ساتھ جہنم میں جلیں گے:

إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَنْتُمْ لَهَا وَرَدُونَ ﴿٩١﴾ (الانبیاء: 98)

"(کافرو! اُس روز) تم اور جن کی تم اللہ کے سوا عبادت کرتے ہو دوزخ کا ایندھن ہو گے (اور) تم (سب) اس میں داخل ہو کر رہو گے۔"

یہ بت مشرکین کی حسرت میں اضافہ کریں گے اور جہنم کی آگ کی حدت (Intensity) کو اور بڑھائیں گے۔ تجربہ سے ثابت ہو گیا ہے کہ جس آگ میں پتھر بطور ایندھن استعمال ہوں، اُس کی حدت زیادہ ہوتی ہے۔

### آیت 7:

يَا أَيُّهَا الَّذِينَ كَفَرُوا... اے کافرو!... لَا تَعْتَذِرُوا الْيَوْمَ... آج بہانے مت بناؤ... إِنَّنَا نَجْزُونَ مَا كُنْتُمْ تَعْمَلُونَ ﴿٩٢﴾ تمہیں بدلہ دیا جائے گا اسی عمل کا جو تم کرتے رہے۔

- کسی حکم کے بعد جب کفر کا ذکر ہو تو اس سے مراد اُس حکم پر عمل نہ کرنا ہوتا ہے جیسے:
- يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمٌ لَا بَيْعٌ فِيهِ وَلَا خُلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ ﴿٩٣﴾ (البقرہ: 254)
- "اے ایمان والو جو (مال) ہم نے تمہیں دیا اُس میں سے خرچ کرو قبل اس کے کہ وہ دن آئے جس میں نہ کوئی تجارت کام آئے گی، نہ کوئی دوستی اور نہ ہی کوئی سفارش اور کفر کرنے والے لوگ ظالم ہیں۔"

وَاللَّهُ عَلَى النَّاسِ حَجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٤﴾ (آل عمران: 97)

"اور لوگوں پر اللہ تعالیٰ کا حق (یعنی فرض) ہے کہ جو اُس کے گھر تک جانے کے قابل ہو وہ اُس کا حج کرے اور جس نے کفر کیا تو اللہ تعالیٰ کو بھی تمام جہان والوں کی ضرورت نہیں۔"

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ ﴿٩٥﴾ (المائدہ: 44)

"اور جو لوگ اللہ کے نازل کردہ کلام کے مطابق فیصلے نہیں کرتے وہی تو کافر ہیں۔"

لہذا سورۃ التحريم کی اس آیت 7 میں فرمایا گیا کہ جو لوگ آیت 6 میں وارد شدہ ہدایت پر عمل نہ کریں، وہ گویا عملی اعتبار سے کافر ہیں خواہ قانونی اعتبار سے مسلمان ہی کیوں نہ ہوں؟ روزِ قیامت اُن کے کسی عذر کو قبول نہ کیا جائے گا۔

- **إِنَّمَا تُجْرَوْنَ مَا كُنْتُمْ تَعْمَلُونَ** کے الفاظ سے مراد ہے کہ روزِ قیامت ہر انسان کے اعمال کی حقیقت ظاہر ہو جائے گی۔ ہر برا عمل در حقیقت انگارہ ہے اور ہر اچھا عمل نور ہے۔ اِن الفاظ سے ایصالِ ثواب کے مرادِ وجہ تصور کی بھی نفی ہوتی ہے۔

## آیت 8:

**يَا أَيُّهَا الَّذِينَ آمَنُوا... اے مومنو!... تَوْبُوا إِلَى اللَّهِ... اللہ کے حضور توبہ کرو... تَوْبَةً نَّصُوحًا... سچی توبہ... عَسَىٰ رَبُّكُمْ أَنْ يُكَفِّرَ عَنْكُمْ سَيِّئَاتِكُمْ... امید ہے کہ وہ تمہارے گناہ تم سے دُور کر دے گا... وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ... اور تمہیں داخل کرے گا اُن باغات میں جن کے نیچے نہریں بہ رہی ہیں... يَوْمَ لَا يُخْزِي اللَّهُ النَّبِيَّ... اُس دن اللہ رسوا نہیں کرے گا نبی ﷺ کو... وَالَّذِينَ آمَنُوا مَعَهُ... اور اُن لوگوں کو جو اُن کے ساتھ ایمان لائے... نُوذِرُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ... بلکہ اُن کا نُور اُن کے آگے اور داہنی طرف روشنی کرتا ہو اچل رہا ہو گا... يَقُولُونَ... اور وہ التجا کریں گے... رَبَّنَا آتِنَا نُوذِرَنَا... اے ہمارے رب! ہمارے لئے پورا فرما دے ہمارے نور کو... وَاعْفِرْ لَنَا... اور ہمیں معاف فرما... إِنَّكَ عَلَىٰ كُلِّ شَيْءٍ قَدِيرٌ ﴿٨﴾ بے شک تو ہر چیز پر قادر ہے۔**

- **تَوْبَةً نَّصُوحًا** سے مراد ہے خالص اور سچی توبہ۔ عام طور پر توبہ کی حسبِ ذیل چار شرائط بیان کی جاتی ہیں (۱):

- i. حقیقی ندامت و افسوس
- ii. آئندہ گناہ نہ کرنے کا عہد
- iii. گناہ کو عملاً ترک کر دینا
- iv. کسی بندے کے ساتھ زیادتی کی صورت میں اُس کا حق لوٹانا یا اُس سے معاف کرانا

(۱) شرح النووی علی مسلم، کتاب الذکر والدعاء والتوبة والاستغفار، باب استحباب الاستغفار والاستسکثار منه

تَوْبَةً نَّصُوحًا کے لئے حضرت علیؓ نے پانچویں شرط بھی بیان فرمائی کہ:

"انسان اپنے نفس کو اللہ کی اطاعت میں اس طرح گھلا دے جیسے اُس نے گناہوں میں لذت حاصل کی تھی۔"

- "عَسَى" کا لفظ امید دلانے کے لیے ہے نہ کہ یقین دہانی کرانے کے لیے تاکہ انسان ہر وقت اللہ سے ڈرتا رہے اور اپنے گناہوں پر توبہ کرتا رہے۔
- روزِ قیامت جب لوگوں کے اعمال کے نتائج اور بظاہر نیک اعمال کی نیتیں بھی ظاہر ہوں گے تو دنیا میں بڑی جاہ و حشمت رکھنے والے اور بعض بظاہر بڑے نیک اعمال کرنے والے بھی رسوا نظر آئیں گے (۱)۔ البتہ نبی اکرم ﷺ اور مخلص اہل ایمان جن کی دنیا میں توبہ کی گئی، اُس روز سرخرو ہوں گے۔
- اہل ایمان کے سامنے اُن کے ایمانِ حقیقی کا نور ہو گا جس کا تعلق قلب سے ہوتا ہے اور اُن کے داہنی طرف اعمال کا نور ہو گا کیوں کہ نامہ اعمال اُن کے داہنے ہاتھ میں ہو گا۔ نبی اکرم ﷺ نے فرمایا "کسی کا نور اتنا تیز ہو گا کہ مدینہ سے عدن تک کی مسافت کے برابر فاصلے تک پہنچ رہا ہو گا اور کسی کا نور مدینہ سے صنعاء تک اور کسی کا اس سے کم یہاں تک کہ کوئی مومن ایسا بھی ہو گا کہ جس کا نور اُس کے قدموں سے آگے نہ بڑھے گا" (۲)۔ اہل ایمان اپنے نور کے اضافے کے لئے دعا کریں گے اور اُن گناہوں پر بخشش مانگیں گے جن کے اثرات نے اُن کے نور کو دھندلا کر دیا۔ یہاں درحقیقت پُل صراط کے مرحلہ کا ذکر ہے۔ اس مضمون کی مزید تفصیل

سورة الحديد<sup>57</sup> آیات 12-13 میں ہے:

يَوْمَ تَتْرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ  
يُسَبِّحُكُمْ أَلْيَوْمَ جَدَّتْ تَجْرِي مِنْ تَحْتِهَا الْأَنْهَارُ خَلِيدِينَ فِيهَا ذَلِكَ هُوَ  
الْفَوْزُ الْعَظِيمُ ﴿٥٧﴾ يَوْمَ يَقُولُ الْمُنْفِقُونَ وَالْمُنْفِقَاتُ لِلَّذِينَ آمَنُوا  
انظُرُونَا نَقْتَبِسْ مِنْ نُورِكُمْ قِيلَ ارْجِعُوا وَرَاءَكُمْ فَالْتَمِسُوا نُورًا

(۱) ملاحظہ ہو پاکار شہید، عالم دین اور اتفاق کرنے والے کا آخرت میں انجام (منتخب نصاب حصہ اول۔ نکات برائے درس و تدریس صفحہ 68)

(۲) تفسیر الطبری، تفسیر سورة الحديد آیت 8

فَضْرِبَ بَيْنَهُمْ سُوْرَةً لِّهٖ بَابٌ بَاطِنُهُ فِيهِ الرَّحْمَةُ وَظَاهِرُهُ مِنْ قِبَلِهِ  
 الْعَذَابُ ﴿٥٧﴾

"جس دن تم مومن مردوں اور مومن عورتوں کو دیکھو گے کہ ان کا نُور اُن کے آگے آگے اور  
 داہنی طرف چل رہا ہے۔ (اُن سے کہا جائے گا کہ) تم کو بشارت ہو کہ آج (تمہارے لئے) باغ  
 ہیں جن کے نیچے نہریں بہ رہی ہیں، ان میں ہمیشہ رہو گے۔ یہی شاندار کامیابی ہے۔ اُس دن  
 منافق مرد اور منافق عورتیں مومنوں سے کہیں گے کہ ہمارا انتظار کرو تا کہ ہم بھی تمہارے نُور  
 سے روشنی حاصل کریں تو اُن سے کہا جائے گا کہ پیچھے لوٹ جاؤ اور (وہاں) نُور تلاش کرو۔"

## آیت 9:

يٰۤاَيُّهَا النَّبِيُّ... اے نبی ﷺ!... جَاهِدِ الْكُفَّارَ وَالْمُنَافِقِيْنَ... جہاد کیجئے کافروں اور  
 منافقوں سے... وَاعْلَظْ عَلَيْهِمْ... اور اُن پر سختی کیجئے... وَمَا لَهُمْ جَهَنَّمَ... اور اُن کا  
 ٹھکانا دوزخ ہے... وَبِئْسَ الْمَصِيْرُ ﴿٥٨﴾ اور وہ بہت بُری جگہ ہے۔

• نبی اکرم ﷺ کی نرمی سے منافقین ناجائز فائدہ اٹھاتے اور منفی پروپیگنڈہ کیا کرتے تھے۔  
 سورة المجادلة<sup>58</sup> آیت 8 میں منافقین کے اس طرز عمل کا ذکر یوں آیا کہ:

وَإِذَا جَاءُوكَ حَيَّوْكَ بِمَا لَمْ يُحَيِّكَ بِهِ اللهُ وَيَقُولُوْنَ فِيْٓ اَنْفُسِهِمْ لَوْلَا  
 يُعَذِّبُنَا اللهُ بِمَا نَقُوْلُ حَسْبُہُمْ جَهَنَّمُ يَصَلُوْنَہَا فَبِئْسَ الْمَصِيْرُ ﴿٥٨﴾  
 "اور جب آپ ﷺ کے پاس آتے ہیں (تو ایسے الفاظ آپ ﷺ کے بارے میں کہتے ہیں  
 جو اللہ نے نہیں کہے اور اپنے جی میں کہتے ہیں کہ) (اگر یہ سچے نبی ہیں) تو اللہ ہمیں ہمارے اس  
 فعل پر عذاب کیوں نہیں دیتا۔ جہنم اُن کے لئے کافی ہے اور وہ بری جگہ ہے۔"  
 سورة التوبة<sup>9</sup> آیت 61 میں منافقین کی گستاخی کا ذکر ان الفاظ میں ہے:

وَمِنْہُمْ الَّذِيْنَ يُؤْذُوْنَ النَّبِيَّ وَيَقُوْلُوْنَ هُوَ اُذُنٌ  
 "اور اُن میں بعض ایسے ہیں جو نبی ﷺ کو ایذا دیتے ہیں اور کہتے ہیں کہ یہ تو نرے کان ہیں۔"  
 منافقین کی ان حرکتوں کی وجہ سے آپ ﷺ کو حکم دیا گیا کہ ان کے ساتھ سختی برتیں۔  
 سورة التحريم<sup>66</sup> کی آیت 9 کا یہ مضمون انہیں الفاظ کے ساتھ سورة التوبة<sup>9</sup> آیت  
 73 میں بھی آیا ہے۔

- اس آیت کا سورۃ کے مضمون کے ساتھ تعلق یہ ہے کہ اس سورۃ میں بار بار بیان کیا گیا کہ ضرورت سے زیادہ محبت و نرمی نقصان دہ ہوتی ہے۔ بیوی، اولاد اور خود اپنے نفس کو مناسب حد سے زائد رعایتیں دینے کے نتائج خطرناک ہو سکتے ہیں۔ اسی طرح منافقین اور کفار کے ساتھ بھی سختی کی ضرورت ہے۔
- اس آیت میں لفظ جہاد کشاکش اور جدوجہد کے معنی میں ہے یعنی اے نبی کفار اور منافقین کی سازشوں کو ناکام کرنے کے لئے ان کے خلاف جدوجہد کیجئے۔ یہاں لفظ جہاد، قتال کے معنی میں نہیں ہے کیوں کہ نبی اکرم ﷺ نے منافقین کے ساتھ کبھی قتال نہ فرمایا۔ ورنہ ممکن تھا کہ آپ ﷺ کے اس عمل کو بعد کے ادوار میں بادشاہ اپنے مخالفین کو منافقین قرار دینے اور ان کے خلاف کارروائی کرنے کے لئے جواز بنا لیتے۔

## تیسرا حصہ: آیات 10-12

### بیوی کا علیحدہ تشخص

اس حصہ میں بعض خواتین کی مثال بیان کر کے یہ حقیقت سامنے لائی جا رہی ہے کہ روز قیامت ہر مرد کو اپنا حساب دینا ہو گا اور ہر عورت کو اپنا۔ شوہر خواہ کتنا نیک ہو، اپنی بیوی کے کام نہیں آسکتا اور بیوی خواہ کتنی نیک ہو، شوہر کو نہیں بچا سکتی۔ **الرِّجَالُ قَوَّامُونَ عَلَى النِّسَاءِ** "مرد عورتوں پر حاکم و نگہبان ہیں" (النساء: 34) کی روشنی میں خواتین دنیا میں بیوی کی حیثیت میں تو شوہر کے تابع ہیں لیکن روز قیامت بیوی، شوہر کے تابع نہ ہوگی اور اُس کا حساب بالکل علیحدہ حیثیت میں ہوگا۔

### آیت 10:

**ضَرَبَ اللَّهُ مَثَلًا لِلَّذِينَ كَفَرُوا امْرَأَتِ نُوحٍ وَامْرَأَتِ لُوطٍ ...** اللہ نے کافروں کے لئے نوح کی بیوی اور لوط کی بیوی کی مثال بیان فرمائی... **كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ ...** دونوں ہمارے دو نیک بندوں کے گھر میں تھیں... **فَخَافَتَهُمَا ...** اور دونوں نے اُن سے خجانت کی... **فَلَمْ يُغْنِيَا عَنْهُمَا مِنَ اللَّهِ شَيْعًا ...** تو وہ اللہ کے مقابلے میں اُن عورتوں کے کچھ بھی کام نہ آئے... **وَقِيلَ ادْخُلَا النَّارَ مَعَ الدَّٰخِلِينَ ﴿١٠﴾** اور اُن کو حکم دیا گیا کہ داخل ہو جاؤ دونوں میں داخل ہونے والوں کے ساتھ۔

• اس آیت میں کافر خواتین کے لئے حضرت نوحؑ اور حضرت لوطؑ کی بیویوں کی مثال بیان کی گئی ہے۔ اُن دونوں نے اپنے شوہروں کے ساتھ خیانت کی یعنی دونوں منافقین میں سے تھیں اور شوہروں کے رازوں کی حفاظت نہ کرتی تھیں۔ روزِ قیامت یہ جلیل القدر پیغمبرِ انہیں عذاب سے بچانہ سکیں گے۔

• خیانت سے مراد یہ نہیں کہ وہ عورتیں بدکار یا قانونی کافر تھیں۔ اگر ایسا ہوتا تو نبیؐ انہیں اپنے گھر پر نہ رکھتے۔

• اس آیت میں جہنم میں داخلہ کے لئے ماضی کا صیغہ استعمال کیا گیا ہے جس سے دو معانی لئے جاسکتے ہیں:

- i. ماضی کے واقعات کی طرح جہنم ایسی حقیقی و شدنی ہے کہ گویا وہ اُس میں داخل ہو گئیں۔
- ii. عالم بزرخ بھی دراصل ایسے لوگوں کے لئے جہنم ہی کا ایک گڑھا ہے<sup>(۱)</sup>۔ گویا اس آیت میں عذابِ قبر کی طرف اشارہ ہے۔

## آیت 11:

وَضَرَبَ اللَّهُ مَثَلًا لِلَّذِينَ آمَنُوا امْرَأَتَ فِرْعَوْنَ... اور اللہ نے مومنوں کے لئے فرعون کی بیوی کی مثال بیان فرمائی... إِذْ قَالَتْ... جبکہ اُس نے التجا کی... رَبِّ ابْنِ لِي عِنْدَكَ بَيْتًا فِي الْجَنَّةِ... اے میرے رب میرے لئے جنت میں اپنے پاس ایک گھر بنا... وَنَجِّنِي مِنَ فِرْعَوْنَ وَتَحَلِّهِ... اور مجھے نجات عطا فرما فرعون اور اس کے (سیاہ) اعمال سے... وَنَجِّنِي مِنَ الْقَوْمِ الظَّالِمِينَ ﴿۱۱﴾ اور مجھے نجات عطا فرما ظالم قوم سے۔

اہل ایمان خواتین کے لئے فرعون کی بیوی (حضرت آسیہ سلامٌ علیہا) کی مثال بیان کی گئی ہے۔ باوجود اس کے کہ انہیں محل اور اُس کی تمام آسائشیں میسر تھیں، انہوں نے دعا کی کہ مجھے یہ سارا آرام و سکون زہر لگتا ہے اور اے اللہ مجھے اپنے پاس جنت میں جگہ عطا فرما اور فرعون، اُس کے برے اعمال اور ظالم قوم سے نجات عطا فرما۔

(۱) سنن الترمذی، کتاب صِفَةِ الْقِيَامَةِ وَالرَّقَائِقِ وَالْوَرَعِ عَنْ رَسُولِ اللَّهِ بَابُ مَا جَاءَ فِي صِفَةِ آوَانِي الْحَوْضِ عَنْ أَبِي سَعِيدٍ

## آیت 12:

وَمَرْيَمَ ابْنَتَ عِمْرَانَ... اور (اللہ نے مومنوں کے لئے دوسری مثال بیان فرمائی) عمران کی بیٹی مریم کی... الَّتِي أَحْصَنَتْ فَرْجَهَا... جنہوں نے اپنی عصمت کی حفاظت کی... فَتَقَحَّنَا فِيهِ مِنْ دُونِنَا... تو ہم نے اُس میں اپنی روح میں سے پھونک دیا... وَصَدَقَتْ بِكَلِمَاتِ رَبِّهَا وَكُنْتِ مِنَ الْقَانِتِينَ ﴿١٢﴾ اور وہ فرمانبرداروں میں سے تھیں۔

آخری مثال حضرت مریم (سَلَامٌ عَلَيْهَا) کی ہے جن کی پرورش حضرت زکریا نے کی۔ یہودیوں نے حضرت مریم (سَلَامٌ عَلَيْهَا) پر بدکاری کا الزام لگایا لیکن قرآن حکیم نے آپ کی پاک دامنی کی گواہی ہمیشہ کے لئے ثبت کر دی۔ آپ نے تورات کی اور دیگر کلماتِ الہی کی جو فرشتوں نے انسانی شکل میں آکر آپ کے سامنے پیش کیے تصدیق کی۔ آپ نے سخت آزمائش میں بھی جبکہ بغیر مرد سے تعلق کے آپ حاملہ ہوئیں، اپنے رب کی فرمانبرداری جاری رکھی۔ بچہ کی پیدائش میں جو حصہ مرد کا ہوتا ہے وہ اللہ کے کلمہ "كُنْ" نے ادا کیا۔ اسی لئے حضرت عیسیٰؑ کو اللہ کا کلمہ قرار دیا گیا ہے:

إِذْ قَالَتِ الْمَلِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهُ ۖ اسْمُهُ الْمَسِيحُ عِيسَى

ابن مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ ﴿١٢﴾ (آل عمران 45)

"(وہ وقت یاد کرو) جب فرشتوں نے (مریم سے کہا) کہ مریم، اللہ تم کو اپنی طرف سے ایک کلمہ کی بشارت دیتا ہے جس کا نام مسیح یعنی عیسیٰ بن مریم ہو گا (اور جو) دنیا اور آخرت میں باعزت اور (اللہ کے) خاص بندوں میں ہو گا۔"

مندرجہ بالا مثالوں سے تین صورتیں سامنے آتی ہیں:

- i. اچھا ماحول لیکن برآ کردار ⇨ حضرت نوحؑ اور حضرت لوطؑ کی بیویاں
- ii. برآ ماحول لیکن اچھا کردار ⇨ فرعون کی بیوی (حضرت آسیہ سَلَامٌ عَلَيْهَا)
- iii. اچھا ماحول اور اچھا کردار ⇨ حضرت زکریاؑ کی زیر کفالت حضرت مریم (سَلَامٌ عَلَيْهَا)

چوتھی صورت یعنی برے ماحول اور برے کردار کا ذکر سورۃ اللہب میں ہے۔ شوہر ابو لہب ہے جو نبی اکرم ﷺ کا چچا اور پڑوسی ہونے کے باوجود آپ ﷺ کا بدترین دشمن تھا اور اُس کی بیوی ام جمیل تھی جو انتہائی برے کردار کی مالک تھی۔

درس چهارم:  
سورة بنی اسرائیل رکوع 3-4

أَعُوذُ بِاللَّهِ مِنَ الشَّيْطَانِ الرَّجِيمِ ﴿١﴾ بِسْمِ اللَّهِ الرَّحْمَنِ الرَّحِيمِ ﴿٢﴾  
 وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۚ إِنَّمَا يَبْغُ عِنْدَكَ  
 الْكِبَرُ أَحَدُهُمَا أَوْ كِلَهُمَا فَلَا تَقُلْ لَهُمَا آفٌ وَلَا تَنْهَرْهُمَا وَقُلْ لَهُمَا قَوْلًا  
 كَرِيمًا ﴿٣﴾ وَاخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا  
 كَمَا رَّبَّيْنِي صَغِيرًا ﴿٤﴾ رَبُّكُمْ أَعْلَمُ بِمَا فِي نُفُوسِكُمْ ۚ إِنَّ تَكُونُوا صَالِحِينَ فَإِنَّهُ  
 كَانَ لِلَّهِ وَابِينَ غَفُورًا ﴿٥﴾ وَاتِذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ  
 وَلَا تَبْذُرْ تَبْذِيرًا ﴿٦﴾ إِنَّ الْمُبْذِرِينَ كَانُوا إِخْوَانَ الشَّيْطَانِ ۚ وَكَانَ  
 الشَّيْطَانُ لِرَبِّهِ كَفُورًا ﴿٧﴾ وَإِنَّمَا تَعْرِضَنَّ عَنْهُمْ ابْتِغَاءَ رَحْمَةٍ مِّنْ رَبِّكَ  
 تَرْجُوهَا فَقُلْ لَهُمْ قَوْلًا مَّيْسُورًا ﴿٨﴾ وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا  
 تَبْسُطْهَا كُلَّ الْبَسِطِ فَتَقْعُدَ مَلُومًا مَّحْسُورًا ﴿٩﴾ إِنَّ رَبَّكَ يَبْسُطُ الرِّزْقَ لِمَنْ  
 يَشَاءُ وَيَقْدِرُ ۗ إِنَّهُ كَانَ بِعِبَادِهِ خَبِيرًا بَصِيرًا ﴿١٠﴾ وَلَا تَقْتُلُوا أَوْلَادَكُمْ  
 خَشْيَةَ إِمْلَاقٍ نَّحْنُ نَرْزُقُهُمْ وَإِيَّاكُمْ ۚ إِنَّ قَتْلَهُمْ كَانَ خِطَاً كَبِيرًا ﴿١١﴾ وَ  
 لَا تَقْرَبُوا الرِّثْيَةَ إِنَّهُ كَانَ فَاحِشَةً وَسَاءَ سَبِيلًا ﴿١٢﴾ وَلَا تَقْتُلُوا النَّفْسَ الَّتِي  
 حَرَّمَ اللَّهُ إِلَّا بِالْحَقِّ ۗ وَمَنْ قُتِلَ مَظْلُومًا فَقَدْ جَعَلْنَا لَوْلِيهِ سُلْطٰنًا فَلَا  
 يُسْرِفُ فِي الْقَتْلِ ۚ إِنَّهُ كَانَ مَنصُورًا ﴿١٣﴾ وَلَا تَقْرَبُوا مَالَ الْيَتِيمِ إِلَّا بِالَّتِي هِيَ  
 أَحْسَنُ حَتَّىٰ يَبْلُغَ أَشُدَّهُ ۚ وَأَوْفُوا بِالْعَهْدِ ۚ إِنَّ الْعَهْدَ كَانَ مَسْئُولًا ﴿١٤﴾ وَأَوْفُوا  
 الْكَيْلَ إِذَا كَلَّمْتُمْ وَزِنُوا بِالْقِسْطَاسِ الْمُسْتَقِيمِ ۚ ذٰلِكَ خَيْرٌ وَأَحْسَنُ تَأْوِيلًا  
 ﴿١٥﴾ وَلَا تَقْفُ مَا لَيْسَ لَكَ بِهِ عِلْمٌ ۚ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ  
 كَانَ عَنْهُ مَسْئُولًا ﴿١٦﴾ وَلَا تَمْشِ فِي الْأَرْضِ مَرَحًا ۚ إِنَّكَ لَنْ تَخْرِقَ الْأَرْضَ وَلَنْ  
 تَبْلُغَ الْجِبَالَ طُولًا ﴿١٧﴾ كُلُّ ذٰلِكَ كَانَ سَيِّئُهُ عِندَ رَبِّكَ مَكْرُوهًا ﴿١٨﴾ ذٰلِكَ مِمَّا  
 أَوْحَىٰ إِلَيْكَ رَبُّكَ مِنَ الْحِكْمَةِ ۗ وَلَا تَجْعَلْ مَعَ اللَّهِ إِلَهًا آخَرَ فَتُلْقَىٰ فِي جَهَنَّمَ

مَلُومًا مَدْحُورًا ﴿٣٦﴾ أَفَأَصْفُكُمْ رَبُّكُمْ بِالْبَنِينَ وَاتَّخَذَ مِنَ الْمَلَائِكَةِ  
إِنَاثًا إِنَّكُمْ لَتَقُولُونَ قَوْلًا عَظِيمًا ﴿٣٧﴾

## تمہیدی نکات:

1. منتخب نصاب کے حصہ سوم کا درس چہارم سورۃ بنی اسرائیل کے تیسرے اور چوتھے رکوع پر مشتمل ہے۔
2. اس درس کا موضوع ہے "اسلام کا معاشرتی و سماجی نظام"۔ اس درس میں وہ تمام رہنما اصول (Directive Principles) وضاحت سے بیان کر دیئے گئے ہیں جن پر اسلامی معاشرت کی بنیاد ہوتی ہے۔ اسلام کی معاشرتی ہدایات یعنی اوامر و نواہی (Do's and Don'ts) کے بیان کے اعتبار سے یہ مقام قرآن حکیم کا نقطہ عروج ہے۔ یہاں واضح کیا گیا کہ اسلام کے نزدیک وہ معاشرتی اقدار (Social Values) کیا ہیں جنہیں اسلام نافذ کرنا چاہتا ہے اور وہ معاشرتی برائیاں (Social Evils) کیا ہیں جنہیں اسلام ختم کرنا چاہتا ہے۔
3. حضرت عبداللہ ابن عباسؓ کا قول ہے کہ ان آیات میں اللہ تعالیٰ نے تورات کی معاشرتی تعلیمات کا خلاصہ بیان فرمادیا ہے۔ گویا یہ آیات تورات کے احکامات عشرہ (Ten Commandments) کی قرآنی تعبیر (Quranic Version) ہیں۔ حضرت موسیٰؑ کے دور تک اجتماعیت کا ارتقاء معاشرتی زندگی تک ہوا تھا، لہذا یہاں تک نبی اکرم ﷺ اور حضرت موسیٰؑ کی تعلیمات مشترک ہیں۔ نبی اکرم ﷺ کے دور میں انسانی تمدن نے آگے بڑھ کر ریاست تک ترقی کی جس کے بارے میں ہدایات اگلے درس یعنی سورۃ الحجرات<sup>49</sup> میں ہیں۔
4. قرآن حکیم میں معاشرتی ہدایات سورۃ البقرۃ<sup>2</sup> آیت 83، سورۃ النساء<sup>4</sup> آیات 36 تا 38، سورۃ الانعام<sup>6</sup> رکوع 19 اور سورۃ النحل<sup>16</sup> آیت 90 میں بیان کی گئی ہیں۔ سورۃ بنی اسرائیل کے یہ دو رکوع ان تمام مقامات کی بڑی جامعیت کے ساتھ وضاحت کرتے ہیں۔ گویا یہ مقام "الْقُرْآنُ يُفَسِّرُ بَعْضُهُ بَعْضًا" کی عمدہ مثال ہے۔

5. سورۃ بنی اسرائیل کی دور کے آخر میں یعنی ہجرت سے قبل نازل ہوئی۔ ہجرت کے بعد مدینہ میں پہلی اسلامی ریاست قائم ہوئی۔ گویا سورۃ بنی اسرائیل کی ان آیات میں اسلامی ریاست کا سماجی منشور (Social Manifesto) بیان ہوا ہے۔

6. سورۃ المؤمنون<sup>23</sup> اور سورۃ المعارج<sup>70</sup> کی آیات میں انفرادی سیرت و کردار کے لئے اول و آخر نماز کا ذکر تھا۔ بالکل اسی طرح اس مقام پر معاشرتی ہدایات کے ضمن میں اول و آخر توحید کا ذکر ہے۔ ابتداء میں توحید عملی اور آخر میں توحید نظری کا ذکر ہے۔ گویا توحید محض ایک عقیدہ (Dogma) نہیں ہے بلکہ ایک پورے نظام فکر کی اساس ہے جس سے ایک صالح معاشرت، عادلانہ معیشت اور پاکیزہ سیاست پر مشتمل مثالی حکومت وجود میں آتی ہے۔ مشرکانہ عقائد کی وجہ سے افراد میں خدانوینی پیدا نہیں ہوتی اور معاشرے کی اصلاح ناممکن ہو جاتی ہے۔

## آیات پر غور و فکر

### آیات 23-25:

وَقَضَىٰ رَبُّكَ ... اور تمہارے رب نے طے کر دیا ہے... أَلَّا تَعْبُدُونَ إِلَّا إِيَّاهُ... کہ تم اس کے

سوا کسی کی عبادت نہ کرو... وَبِالْوَالِدَيْنِ إِحْسَانًا... اور ماں باپ کے ساتھ حسن سلوک کرو

... إِنَّمَا يَبْلُغُنَّ عِنْدَكَ الْكِبَرَ أَحَدُهُمَا أَوْ كِلَيْهِمَا... اگر ان میں سے ایک یا دونوں

تمہارے سامنے بڑھاپے کو پہنچ جائیں... فَلَا تَقُلْ لَهُمَا آفٍ... تو ان کو آف تک نہ کہنا... وَلَا

تَنْهَرُهُمَا... اور نہ انہیں جھڑکنا... وَقُلْ لَهُمَا قَوْلًا كَرِيمًا اور ان سے بات ادب کے

ساتھ کرنا۔ وَاحْفَظْ لَهُمَا جَنَاحَ الذَّلِيلِ مِنَ الرَّحْمَةِ... اور ان کے سامنے عاجزی کے ساتھ

کندھے جھکائے رکھنا... وَقُلْ... اور ان کے حق میں دُعا کرنا... رَبِّ اَرْحَمُهُمَا... اے

میرے رب ان پر رحم فرما... كَمَا رَبَّيْنِي صَغِيرًا جیسی انہوں نے میری پرورش کی میرے

بچپن میں۔ رَبُّكُمْ أَعْلَمُ بِمَا فِي نُفُوسِكُمْ... تمہارا رب خوب جانتا ہے جو کچھ تمہارے جی میں

ہے... إِنْ تَكُونُوا صَالِحِينَ... اگر تم نیک ہو... فَإِنَّهُ كَانَ لِلَّهِ وَأَبَدِينَ غَفُورًا

تو بے شک وہ رجوع کرنے والوں کو بخشنے والا ہے۔

- آیت 23 میں دو ٹوک (Categorical) انداز میں بتایا گیا ہے کہ یہ امر طے شدہ ہے کہ عبادت یعنی کلی اطاعت اور دلی محبت کا حق دار صرف اور صرف اللہ ہے۔
- انسان پر اللہ کے حق کے بعد سب سے زیادہ مقدم حق والدین کا ہے۔ قرآن حکیم میں اس مقام کے علاوہ چار مقامات پر اللہ کے حق کے فوراً بعد والدین کے حقوق کا ذکر ہے:

وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ

إِحْسَانًا (البقرة: 83)

"اور جب ہم نے بنی اسرائیل سے عہد لیا کہ اللہ کے سوا کسی کی عبادت نہ کرنا اور ماں باپ بھلائی کرتے رہنا۔"

وَأَعْبُدُوا اللَّهَ وَلَا تُشْرِكُوا بِهِ شَيْئًا ۖ وَبِالْوَالِدَيْنِ إِحْسَانًا (النساء: 36)

"اور اللہ ہی کی عبادت کرو اور اُس کے ساتھ کسی چیز کو شریک نہ بناؤ اور ماں باپ کے ساتھ احسان کرو۔"

فَلْتَعَالُوا أَتْلُ مَا حَرَّمَ رَبُّكُمْ عَلَيْكُمْ أَلَّا تُشْرِكُوا بِهِ شَيْئًا ۖ وَبِالْوَالِدَيْنِ

إِحْسَانًا (الانعام: 151)

"کہہ دو کہ (لوگو!) آؤ میں تمہیں وہ چیزیں پڑھ کر سناؤں جو تمہارے رب نے تم پر حرام کی ہیں کہ کسی چیز کو اللہ کا شریک نہ بنانا اور ماں باپ سے نیک سلوک کرتے رہنا۔"

وَإِذْ قَالَ لُقْمَنُ لِبْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ ۚ إِنَّ الشِّرْكَ لَظُلْمٌ

عَظِيمٌ ﴿۳۱﴾ وَوَصَّيْنَا الْإِنْسَانَ بِوَالِدَيْهِ (لقمن: 13-14)

"اور جب لقمان نے اپنے بیٹے سے کہا اور وہ اُس کو نصیحت کر رہے تھے، "اے میرے بیٹے اللہ کے ساتھ کسی کو شریک نہ کرو، بے شک شرک بہت بڑی ناانصافی ہے" اور ہم نے انسان کو وصیت کی اُس کے والدین کے بارے میں۔"

البتہ اطاعت اور محبت کے ضمن میں اللہ کے بعد مقام ہے جناب نبی کریم ﷺ کا۔

- والدین کے حقوق کے بیان پر یہ مقام نقطہ عروج ہے۔ خاندان کے استحکام کے لئے ضروری ہے کہ معاشرے میں والدین کی خدمت کا خاص اہتمام ہوتا کہ والدین بھی اولاد کو بڑھاپے کا سہارا

سمجھتے ہوئے اولاد کی پرورش اور تربیت پر بھرپور توجہ دیں اور مستقبل میں معاشرے کو تربیت یافتہ، خدا ترس اور ذمہ دار افرادی قوت فراہم ہو سکے۔

• والدین کے ساتھ حسن سلوک یہ ہے کہ:

1. اُن کا دل سے ادب و احترام کیا جائے۔

2. مال و جان سے اُن کی خدمت کی جائے۔

3. شریعت کے دائرے میں اُن کی اطاعت کی پوری کوشش کی جائے۔

4. اُن کی وفات پر نمازِ جنازہ پڑھائی جائے۔

5. اُن کی وصیت اور عہد کو ممکن حد تک پورا کیا جائے۔

6. اُن کے لئے دعا و استغفار کی جائے۔

7. اُن کے اقارب اور دوستوں کے ساتھ حسن سلوک کیا جائے۔

8. نیک اور پاکیزہ زندگی گزاری جائے تاکہ والدین کے لئے صدقہ جاریہ بنا سکیں۔

• بڑھاپے میں والدین کو خدمت کی ضرورت بھی زیادہ ہوتی ہے اور مزاج میں بھی بچوں کی سی

ضد پیدا ہو جاتی ہے۔ بعض اوقات ہوش و حواس بھی درست نہیں رہتے۔ سعادت مند اولاد

کو ایسے میں والدین کی خدمت گزاری میں کوئی کمی نہیں کرنی چاہیے۔ اُن کو جھڑکنا تو دور کی

بات اُن کے سامنے اٹھوں تک نہ کہا جائے اور نہ ہی کسی آکٹا ہٹ کا اظہار کیا جائے۔ اظہارِ گفتگو

ایسا ہو جیسے خطاوار غلام سخت مزاج آقا کے سامنے کھڑا ہے۔

• اس سب کے باوجود والدین کے احسانات کا بدلہ ادا نہیں کیا جاسکتا۔ لہذا ہمیں والدین کے حق

میں دعا سکھائی گئی:

رَبِّ اَرْحَمُهُمَا كَمَا رَبَّبْتَنِي صَغِيرًا

"اے اللہ اُن دونوں (والدین) پر اسی طرح سے رحم فرما جیسے انہوں نے میری اُس وقت

پرورش کی جب کہ میں کمزور و ناتواں تھا۔"

• والدین کے حقوق کے ضمن میں نبی اکرم ﷺ سے کئی احادیث روایت کی گئی ہیں:

لَا يَجْزِي وَلَدًا وَإِلَّا أَنْ يَجِدَهُ مَمْلُوكًا فَيَشْتَرِيَهُ فَيُعْتِقَهُ (۱)  
 "کوئی بیٹا اپنے والد کا حق ادا نہیں کر سکتا یہاں تک کہ اُسے حالتِ غلامی میں پائے اور پھر  
 آزاد کرادے۔"

قَالَ عَبْدُ اللَّهِ بْنُ مَسْعُودٍ رَضِيَ اللَّهُ عَنْهُ سَأَلْتُ رَسُولَ اللَّهِ صَلَّى اللَّهُ عَلَيْهِ  
 وَسَلَّمَ قُلْتُ يَا رَسُولَ اللَّهِ أَيُّ الْعَمَلِ أَفْضَلُ قَالَ الصَّلَاةُ عَلَى مِيقَاتِهَا قُلْتُ ثُمَّ  
 أَيُّ قَالَ ثُمَّ بَرُّ الْوَالِدَيْنِ قُلْتُ ثُمَّ أَيُّ قَالَ الْجِهَادُ فِي سَبِيلِ اللَّهِ (۲)

حضرت عبد اللہ ابن مسعودؓ بیان کرتے ہیں کہ میں نے رسول اللہ ﷺ سے دریافت کیا  
 کہ سب سے اچھا عمل کون سا ہے؟ آپ ﷺ نے فرمایا "نماز کو وقت پر ادا کرنا"۔ پوچھا  
 اس کے بعد آپ ﷺ نے فرمایا کہ "والدین کے حقوق ادا کرنا"۔ پوچھا اس کے بعد  
 آپ ﷺ نے فرمایا "اللہ کی راہ میں جنگ کرنا"۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ  
 وَسَلَّمَ فَقَالَ يَا رَسُولَ اللَّهِ مَنْ أَحَقُّ النَّاسِ بِحُسْنِ صَحَابَتِي قَالَ أُمَّكَ قَالَ ثُمَّ  
 مَنْ قَالَ ثُمَّ أُمَّكَ قَالَ ثُمَّ مَنْ قَالَ ثُمَّ مَنْ قَالَ ثُمَّ أَبُوكَ (۳)

"ایک شخص نے رسول اللہ ﷺ سے پوچھا کہ مجھ پر خدمت اور حسن سلوک کا سب سے  
 زیادہ حق دار کون ہے؟ آپ ﷺ نے فرمایا تیری ماں۔ اُس نے پوچھا پھر کون؟  
 آپ ﷺ نے فرمایا تیری ماں۔ اُس نے پوچھا پھر کون؟ آپ ﷺ نے فرمایا تیری  
 ماں۔ اُس نے پوچھا پھر کون؟ آپ ﷺ نے فرمایا تیرا باپ۔"

رَغِمَ أَنْفٌ ثُمَّ رَغِمَ أَنْفٌ فَيَلَمَّ مَنْ يَأْتِي رَسُولَ اللَّهِ قَالَ مَنْ أَدْرَكَ

(۱) صحیح مسلم، کتاب العتق، باب فضل عتق الوالد، عن ابی ہریرۃ

(۲) صحیح البخاری، کتاب الجہاد والتبیر، باب فضل الجہاد والتبیر، و صحیح مسلم، کتاب الإیمان، باب

بیان کون الإیمان باللہ تعالیٰ أفضل الأعمال عن عبد اللہ بن مسعود

(۳) صحیح البخاری، کتاب الأدب، باب من أحق الناس بحسن الصحبة، و صحیح مسلم، کتاب البر والصلة

والآداب، باب بر الوالدین وأنهما أحق به عن ابی ہریرۃ

أَبَوَيْهِ عِنْدَ الْكَبْرِ أَحَدَهُمَا أَوْ كِلَيْهِمَا فَلَمْ يَدْخُلِ الْجَنَّةَ (۱)  
 "وہ آدمی ذلیل ہو، وہ خوار ہو"۔ عرض کیا گیا یا رسول اللہ ﷺ کون؟ آپ ﷺ نے فرمایا: "وہ بد نصیب جو ماں باپ کو یاد و نونوں میں سے کسی ایک ہی کو بڑھاپے کی حالت میں پائے پھر (اُن کی خدمت کر کے) جنت حاصل نہ کر لے"۔

رَضِيَ الرَّبُّ فِي رَضَى الْوَالِدِ وَسَخَطَ الرَّبُّ فِي سَخَطِ الْوَالِدِ (۲)  
 "اللہ کی رضا، والد کی رضا میں اور اللہ کی ناراضی، والد کی ناراضی میں ہے"۔

- آیت نمبر 25 میں فرمایا گیا کہ بعض اوقات کسی مصلحت یا مجبوری کی وجہ سے اولاد کے لئے والدین کی خواہش پوری کرنا ممکن نہیں ہوتا۔ اسی طرح بعض اوقات والدین کی خواہش خلاف شریعت ہوتی ہے جسے پورا نہیں کیا جاسکتا۔ اس صورت میں اگر والدین کے سامنے عاجزی کے ساتھ اپنی مجبوری کا اظہار کر دیا جائے اور اللہ کی طرف اپنی بے بسی کے ساتھ رجوع کیا جائے تو اللہ جو انسان کی ہر مجبوری کو خوب جانتا ہے، ضرور نیک نیت اولاد کو معاف فرمادے گا۔

## آیات 26-27:

وَأْتِذَا الْقُرْبَىٰ حَقَّهُ... اور رشتہ داروں کو اُن کا حق ادا کرو... وَالْمَسْكِينِ... اور محتاجوں کو... وَأَبْنَ السَّبِيلِ... اور مسافروں کو... وَلَا تَبْذُرُوا آيَاتِنَا... اور مال بے جا نہ اڑاؤ۔  
 إِنَّ الْمُبْذِرِينَ كَانُوا إِخْوَانَ الشَّيْطَانِ... بے شک بے جا خرچ کرنے والے شیطانوں کے بھائی ہیں... وَكَانَ الشَّيْطَانُ لِرَبِّهِ كَفُورًا (۳) اور شیطان اپنے رب کا ناشکر ہے۔

- قرآن حکیم ہر انسان کو اُس کے مال کے حوالے سے آگاہ فرماتا ہے کہ:  
 1. جو مال کسی انسان کو وراثت میں ملا یا اُس نے کمایا وہ انسان کا حق نہیں بلکہ اللہ کا فضل ہے۔ لہذا انسان کے پاس جو بھی مال ہے اُس کا مالک اللہ ہے اور یہ مال اُس کے پاس اللہ کی امانت ہے:

(۱) صحیح مسلم، کتاب الْبِرِّ وَالصَّلَاةِ وَالْآذَانِ، باب رَغِمَ أَنْفٌ مِّنْ أَهْلِكَ أَبُوَيْهِ أَوْ أَحَدَهُمَا عِنْدَ الْكَبْرِ فَلَمْ يَدْخُلِ الْجَنَّةَ عَنْ أَبِي هُرَيْرَةَ

(۲) سنن الترمذی، کتاب الْبِرِّ وَالصَّلَاةِ عَنْ رَسُولِ اللَّهِ، باب مَا جَاءَ مِنَ الْفَضْلِ فِي رِضَا الْوَالِدَيْنِ

ع ایں امانت چند روزہ نزد ماست  
در حقیقت مالک ہر شے خداست

2. انسان کے پاس جو مال ہے اُس میں اللہ تعالیٰ نے بطورِ آزمائش غریبوں اور مسکینوں کا حق بھی رکھ دیا ہے۔ لہذا انسان پر لازم ہے کہ اپنی ضروریات سے زائد مال میں سے مستحقین کی امداد کرے۔ یہ امداد اُن کا حق سمجھ کر کی جائے۔ اس سے انسان دکھاوے اور احساسِ تکبر سے محفوظ رہے گا۔

• ادائیگیِ حقوق کے ضمن میں والدین کے بعد حق ہے دیگر قرابت داروں کا اور پھر ایسے مساکین کا جو باوجود کوشش کے یا کسی معذوری کی وجہ سے اپنی ضروریات پوری نہ کر سکتے ہوں۔ اسی طرح اگر کسی مسافر کو دورانِ سفر یا غریب الوطنی میں کوئی احتیاج لاحق ہو جائے تو اُس کی مدد کرنا بھی ضروری ہے۔

• کسی ضرورت پر ضرورت سے زائد خرچ کرنا اسراف کہلاتا ہے۔ البتہ مال کے بلا ضرورت خرچ کرنے کو تنذیر کہا جاتا ہے۔ مثلاً تعمیرات میں نقش و نگار اور سجاوٹ پر، نام و نمود کے لئے دعوتوں پر، کھیل تماشوں پر، خوشی کے موقع پر بے جا رسومات اور چراغاں پر اور غمی یا خود ساختہ تہواروں کے دوران بدعات پر پیسہ خرچ کرنا۔

• آیت 27 میں تنذیر کرنے والوں کو شیطان کا بھائی کہا گیا ہے۔ اس کی وجہ یہ ہے کہ سورة المائدة آیت 91 کے مطابق، شیطان انسانوں کے درمیان بغض و عداوت پیدا کرنا چاہتا ہے:

إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ

"شیطان تو یہ چاہتا ہے کہ تمہارے درمیان دشمنی اور رنجش ڈال دے۔"

جب ایک انسان اُس پیسہ کو جو درحقیقت غرباء کا حق تھا بے جا خرچ کرتا ہے تو اس سے ضرورت مندوں کے دلوں میں نفرت پیدا ہوتی ہے اور بعض اوقات بڑے بڑے سانحات و قوع پذیر ہوتے ہیں۔

• آیت 27 میں شیطان کو اپنے رب کا ناشکر کہا گیا ہے۔ اُس پر اللہ نے بڑے انعامات کیے لیکن اُس نے رب کی نافرمانی کر کے اُس کی ناشکری کی۔ اسی طرح روپیہ پیسہ بھی اللہ کی ایک بڑی نعمت ہے جس سے انسان جائز ضروریات بھی فراہم کر سکتا ہے اور آخرت کے لئے توشہ

و صدقہ جاریہ کا سامان بھی کر سکتا ہے۔ لیکن اسی پیسہ کا بے جا خرچ کر دینا اس نعمت کی بہت بڑی ناقدری ہے۔

### آیت 28:

وَمَا تَعْمَرُ صَنْعَهُمْ اَبِيغَاءَ رَحْمَةٍ مِنْ رَبِّكَ تَرْجُوهَا... اور اگر تمہیں ان (مستحقین) سے اعراض کرنا پڑے اپنے رب کی رحمت (فراخ دستی) کے انتظار میں جس کی تمہیں امید ہو...  
فَقُلْ لَّهُمْ قَوْلًا مَّيْسُورًا ﴿٢٨﴾ تو ان سے نرمی سے معذرت کرو۔

اس آیت میں فرمایا گیا کہ اگر کسی وقت انسان کے اپنے معاشی حالات نامساعد ہوں تو بھی دستِ سوال دراز کرنے والوں سے بڑی نرمی سے معذرت کرنی چاہیے۔

### آیت 29:

وَلَا تَجْعَلْ يَدَكَ مَغْلُولَةً اِلَى عُنُقِكَ... اور اپنے ہاتھ کو نہ تو گردن سے باندھ لو (یعنی بخل کرو)... وَلَا تَبْسُطْهَا لِكُلِّ الْبَسِطِ... اور نہ بالکل کھول ہی دو (کہ سبھی کچھ دے ڈالو)... فَتَقْعَدَ مَلُومًا مَّحْسُورًا ﴿٢٩﴾ کہ پھر ملامت زدہ اور تھک ہار کر بیٹھ رہو۔

اس آیت میں مال خرچ کرنے کے حوالے سے میانہ روی اختیار کرنے کی ہدایت کی گئی ہے۔ ہاتھ باندھنا استعارہ ہے بخل کے لئے اور ہاتھ کھلا چھوڑ دینا استعارہ ہے ضرورت یا گنجائش سے زائد خرچ کرنے کے لئے۔ معاملہ خواہ ذاتی ضروریات کا ہو یا صدقات و خیرات کا، اس میں نہ تو انسان کو بخل کرنا چاہیے اور نہ ہی جذبات میں آکر اتنا زیادہ خرچ کر دینا چاہیے کہ بعد میں پشیمانی ہو۔ نبی اکرم ﷺ نے فرمایا: مَاعَالَ مِنْ اِقْتَصَدَ (۱) "وہ محتاج نہیں ہوتا جو میانہ روی اختیار کرتا ہے"۔ کئی روایات میں یہ بات آئی ہے کہ آپ ﷺ نے صحابہ کرام کو ایک تہائی مال سے زائد صدقہ کرنے کی اجازت نہیں دی۔ یہی وجہ ہے کہ اپنے ترکہ میں سے انسان کو صرف ایک تہائی مال کی وصیت کرنے کا اختیار ہے۔ حقیقت یہ ہے کہ نیکی کا جذبہ بھی دیگر جذبات کی طرح اندھا ہوتا ہے۔ انسان جذبات کی رو میں زیادہ خرچ کر دیتا ہے اور بعد میں جب ضرورت پڑتی ہے تو خود کو ملامت کرنے لگتا ہے۔

(۱) مسند احمد، کتاب مسند المقرین من الصحابة، باب مسند عبد الله ابن مسعود

### آیت 30:

إِنَّ رَبَّكَ يَبْسُطُ الرِّزْقَ لِمَن يَشَاءُ وَيَقْدِرُ ۗ... بے شک تمہارا رب جس کی روزی چاہتا ہے  
فراخ کر دیتا ہے اور جس کی روزی چاہتا ہے تنگ کر دیتا ہے... إِنَّهُ كَانَ بِعِبَادِهِ خَبِيرًا بَصِيرًا  
وہ اپنے بندوں سے خبر دار ہے اور اُن کو دیکھ رہا ہے۔

بعض اوقات ہم کسی کی مستقل مدد کرتے رہتے ہیں لیکن اُس کے معاشی حالات نہیں سنورتے۔ اس آیت میں فرمایا گیا کہ تم نہ کسی کی کشادگی کے ذمہ دار ہو اور نہ ہی یہ تمہارے بس میں ہے۔ اللہ بہتر جانتا ہے کہ کس کے لئے انجام کار کے اعتبار سے غنی ہونا بہتر ہے اور کس کے لئے تنگ دست۔ تم سے جس قدر ممکن ہو اپنے بھائی کی مدد کرتے رہو۔

### آیت 31:

وَلَا تَقْتُلُوا أَوْلَادَكُمْ خَشْيَةً إِمْلَاقٍ ۗ... اور اپنی اولاد کو مفلسی کے خوف سے قتل نہ کرنا  
... لَنْ نَّرْزُقَهُمْ وَإِيَّاكُمْ ۗ... ہم اُن کو رزق دیتے ہیں اور تمہیں بھی... إِنَّ قَتْلَهُمْ كَانَ  
خِطَاءً كَبِيرًا ﴿۳۱﴾ کچھ شک نہیں کہ اُن کا مار ڈالنا بڑا سخت گناہ ہے۔

- انسان خود کو اپنی اولاد کا رازق سمجھتا ہے۔ یہی وجہ ہے کہ ہر دور میں لوگ مفلسی کے ڈر سے اسقاطِ حمل یا اپنی اولاد کو قتل کر دینے کے جرائم کا ارتکاب کرتے رہے ہیں۔ اس آیت میں یہ حقیقت بیان کی گئی کہ جملہ مخلوقات کا رازق اللہ ہے۔ والد کو سمجھنا چاہیے کہ خود اُس کا رازق بھی اللہ ہے۔ لہذا رزق کی عدم دستیابی کے خوف سے اپنی اولاد کو ہلاک کرنا جائز نہیں۔
- خاندانی منصوبہ بندی کے پس منظر میں بھی یہی سوچ کار فرما ہے کہ انسان اللہ کو رازق نہیں سمجھتا۔ اسی لئے رزق کے دستیاب مادی وسائل و اسباب کو سامنے رکھ کر منع حمل کی تدابیر اختیار کرنے کی دعوت دی جاتی ہے۔ اللہ کے رزق کی فراہمی کے خزانے بے شمار ہیں:  
وَأَنَّ مِّنْ هُنَّ أُولَئِكَ عِنْدَنَا خَزَائِنُهُ وَمَا نُنزِّلُ إِلَّا بِقَدَرٍ مَّعْلُومٍ ﴿۳۱﴾ (الحجر: 21)  
"اور ہمارے ہاں ہر چیز کے خزانے ہیں اور ہم اُن کو ضروری مقدار کے مطابق اتارتے رہتے ہیں۔"

جوں جوں آبادی میں اضافہ ہو رہا ہے رزق اور روزگار کے نئے نئے ذرائع اور وسائل بھی ظاہر ہوتے جا رہے ہیں مثلاً پولٹری اور پیٹرو لیوم کی صنعت۔ مشینی زراعت، مصنوعی کھاد اور جینیٹک

انجینئرنگ کے ذریعہ غیر معمولی پیداوار دینے والے بیجوں کی تیاری سے غذائی پیداوار میں زبردست اضافہ ہو گیا ہے۔ جس زمین سے پہلے من اناج پیدا ہوتا تھا اسی سے آج ٹن اناج پیدا ہو رہا ہے۔ آبادی میں غیر معمولی اضافے کے باوجود آج بھی غذائی اجناس اصل ضرورت سے زائد ہیں۔ لہذا انسان کو چاہیے کہ وہ کھانے والوں کو گھٹانے کی تخریبی کوشش چھوڑ کر ان تعمیری مساعی میں اپنی قوت اور قابلیت صرف کرے جن سے اللہ کے بنائے ہوئے قانون فطرت کے مطابق رزق میں ترقی و افزائش ہو۔ اس سلسلہ میں اہم ترین کام معاشرے میں عادلانہ نظام کے قیام کی کوشش ہے تاکہ وسائل کی منصفانہ تقسیم ہو اور ریاست کے تمام شہریوں کو ان کی بنیادی ضروریات میسر ہو سکیں۔

- خاندانی منصوبہ بندی کے لئے اقدامات معاشرے میں زنا کے فروغ کا باعث بن رہے ہیں۔ ناجائز اولاد کا خوف ایک عورت کو اس بدترین جرم سے باز رکھنے کی ایک وجہ بن جاتا ہے۔ جس معاشرے میں مانع حمل ادویات و تدابیر کا استعمال رواج پا جائے وہاں متذکرہ بالا خوف ختم ہو جاتا ہے اور بدکاری عام ہو جاتی ہے۔ یہی وجہ ہے کہ اگلی آیت میں زنا کی ممانعت کا ذکر ہے۔

### آیت 32:

وَلَا تَقْرَبُوا الزَّوْجَىٰ... اور زنا کے پاس بھی نہ جاؤ... إِنَّهُ كَانَ فَاحِشَةً... بے شک وہ بے حیائی

ہے... وَسَاءَ سَبِيلًا ﴿٣٢﴾ اور بُرا راستہ ہے۔

- مرد اور عورت کا جنسی اختلاط جبکہ ان کے درمیان نکاح یا مالک اور کنیز کا رشتہ نہ ہو زنا کہلاتا ہے۔ نبی اکرم ﷺ کا ارشاد ہے:

كُنِبَ عَلَى ابْنِ آدَمَ نَصِيبُهُ مِنَ الزَّوْجَىٰ مُدْرِكٌ ذَلِكَ لَا مَحَالَةَ فَالْعَيْنَانِ زَنَاهُمَا  
النَّظَرُ وَالْأُذُنَانِ زَنَاهُمَا الْأَسْتِمَاعُ وَاللِّسَانُ زَنَاهُ الْكَلَامُ وَالْيَدَانِ زَنَاهُمَا  
الْبَطْشُ وَالرِّجْلَانِ زَنَاهُمَا الْخَطَا وَالْقَلْبُ يَهْوِي وَيَتَمَنَّى وَيُصَدِّقُ ذَلِكَ  
الْفَرْجُ وَيُكَذِّبُهُ (١)

"ابن آدم کے حصہ کا زنا طے ہے جسے وہ بہر صورت پا کر رہے گا۔ لہذا آنکھوں کا زنا ہے

(١) صحیح مسلم، کتاب القَدَرِ، باب قُدْرَ عَلَى ابْنِ آدَمَ حُطَّةٌ مِنَ الزَّوْجَىٰ وَغَيْرِهِ، عَنْ أَبِي هُرَيْرَةَ

بد نظری کرنا، کانوں کا زنا نامحرم کی آواز سننا ہے، زبان کا زنا نامحرم سے گفتگو کرنا ہے، ہاتھ کا زنا نامحرم کو چھونا ہے، پاؤں کا زنا نامحرم کی طرف جانا ہے اور دل بھی زنا کرتا ہے جب وہ (نامحرم کا) تصویر یا (زنا کی) خواہش کرتا ہے اور پھر شرم گاہ اس کی تصدیق یا تکذیب کر دیتی ہے۔"

• زنا ایک ایسا گناہ ہے جس سے بچنا انسان کے لئے بہت ہی مشکل ہے۔ اللہ نے انسان کے اندر زور دار جنسی جذبات رکھے ہیں تاکہ نسل انسانی کی افزائش ہو سکے۔ جن خواہشات کی محبت مردوں کے لئے مزین کر دی گئی ہے ان میں اولین عورتوں کی محبت ہے:

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ  
مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ذَلِكَ مَتَاعُ  
الْحَيَاةِ الدُّنْيَا وَاللَّهُ عِنْدَهُ حُسْنُ الْمَبَإِ ﴿۳۳﴾ (آل عمران 14:3)

"مزین کر دی گئی لوگوں کے لئے خواہشات کی محبت یعنی عورتوں، بیٹوں، سونے اور چاندی کے ذخیروں، نشان لگے گھوڑوں، مویشیوں اور کھیتوں کی محبت۔ (مگر) یہ سب دنیا ہی کی زندگی کے سامان ہیں اور اللہ کے پاس بہت اچھا ٹھکانہ ہے۔"

عورتوں کی طرف رغبت کا معاملہ یہ ہے کہ انبیاء کرام بھی اس سے مستثنیٰ نہیں ہیں:

لَا يَجْعَلُ لَكَ الْبِنَاءَ مِنْ بَعْدُ وَلَا أَنْ تَبَدَّلَ بِهِنَّ مِنْ أَزْوَاجٍ وَلَوْ أَعْجَبَكَ  
حُسْنُهُنَّ إِلَّا مَا مَلَكَتْ يَمِينُكَ (الاحزاب 33:52)

"(اے نبی ﷺ) اب ان (ازواجِ مطہرات) کے سوا اور عورتیں آپ ﷺ کے لئے جائز نہیں اور نہ یہ کہ ان ازواج کو چھوڑ کر اور خواتین سے نکاح کر لیں خواہ ان کا حسن آپ کو کتنا ہی متاثر کرے۔"

اس حوالے سے حضرت یوسف اللہ کے سامنے اپنی بے بسی اس طرح بیان کرتے ہیں:

قَالَ رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ ۖ وَلَا أَتَصَرِّفُ عَنِّي كَيْدَهُنَّ  
أَصْبُ إِلَيْهِنَّ وَأَكُنُّ مِنَ الْجَاهِلِينَ ﴿۳۳﴾ (یوسف 12:33)

"پروردگار جس کام کی طرف یہ مجھے بلاتی ہیں اس کی نسبت مجھے قید پسند ہے اور اگر تو مجھ سے ان کے فریب کو نہ ہٹائے گا تو میں ان کی طرف مائل ہو جاؤں گا اور نادانوں میں داخل

ہو جاؤں گا۔"

اسی لئے اس آیت میں یہ حکم نہیں دیا گیا کہ "زنا نہ کرو" بلکہ فرمایا گیا "زنا کے قریب بھی مت جاؤ"۔ گویا ان تمام راستوں کو بند کرنے کا حکم ہے جو زنا کی طرف لے جاتے ہیں۔ زنا کا محرک بننے والے اسباب کا سدباب وہ ہدف ہے جو اسلامی معاشرت کو دیگر معاشروں سے بالکل جدا کر دیتا ہے۔ اس ہدف کے حوالے سے اسلامی معاشرت کی نمایاں امتیازی خصوصیات ہیں:

i. مخلوط معاشرت سے اجتناب:

- مردوں اور عورتوں کا علیحدہ دائرہ کار (مرد کا گھر سے باہر جبکہ عورت کا گھر کے اندر)
- مکانات کی خاص طرز تعمیر کہ زنا نہ حصّہ الگ اور مردانہ حصّہ الگ
- ایسی محفلوں اور تقریبات کی حوصلہ شکنی جس میں مخلوط اجتماع کا امکان ہو

ii. گھر سے باہر پردے کے احکامات (الاحزاب<sup>33</sup>: 32، 33، 53، 55، 59)

- نامحرم شخص سے نرمی سے بات نہ کی جائے۔
- عزت اور وقار سے گھر میں رہا جائے۔
- باہر نکل کر دور جاہلیت کی طرح زیب و زینت کی نمائش نہ کی جائے۔
- نامحرم خواتین سے ضروری گفتگو پردے کی اوٹ سے کی جائے۔
- خواتین گھر سے باہر نکلنے کی صورت میں چہرے پر چادر لٹکا لیا کریں۔

iii. گھر کے اندر پردے کے احکامات (النور<sup>24</sup>: 27-31، 58-60)

- کسی کے گھر میں بلا اجازت داخل نہ ہو جائے۔
- اگر گھر میں داخلہ کی اجازت نہ دی جائے تو لوٹ جانا چاہئے۔
- مرد اور خواتین گھر میں بھی نگاہوں کو نیچا رکھیں۔
- مرد اور خواتین ستر کے احکامات پر عمل کرتے ہوئے اپنی شرم گاہوں کی حفاظت کریں۔
- خواتین گھروں میں اپنے سینوں پر اوڑھنیاں اوڑھے رہا کریں۔

▪ خواتین شوہروں، محرم مردوں اور جان پہچان کی خواتین کے علاوہ کسی کے سامنے اپنی زیب و زینت ظاہر نہ کریں۔

(مزید تفصیلات کے لئے "چہرے کا پردہ" کے موضوع پر کتاب میں ڈاکٹر اسرار احمد صاحب کی تحریر "شرعی پردہ - قرآن و سنت کی روشنی میں" کا مطالعہ مفید رہے گا۔)

iv. نکاح کو آسان کرنا (بے جا رسومات کے سدباب کے ذریعہ)

v. جنسی جذبے میں ہیجان پیدا کرنے والے تمام امور پر پابندی جیسے شراب نوشی، رقص و موسیقی، فحش لٹریچر، عریاں تصاویر، بیہودہ فلمیں و ڈرامے وغیرہ۔

vi. زانی کے لئے سخت سزا:

▪ غیر شادی شدہ کے لئے ایک سو کوڑوں کی سزا (النور: 24: 2)

▪ شادی شدہ کے لئے رجم<sup>(۱)</sup>

• اس آیت میں زنا کو "فاحشہ" یعنی بے حیائی کا محرک کہا گیا ہے۔ بے حیائی درحقیقت ایمان کی ضد ہے۔ ارشادِ نبوی ﷺ ہے:

الإِيمَانُ بِضْعٌ وَسِتْمُونَ شُعْبَةٌ وَالْحَيَاءُ شُعْبَةٌ مِنَ الْإِيمَانِ (۲)

"ایمان کے ستر سے کچھ زائد حصے ہیں اور حیاء ایمان کا ایک حصہ ہے۔"

یہی وجہ ہے کہ ایک طرف اللہ کے بندے ایمان کی دعوت دے رہے ہوتے ہیں اور اس کے مقابلے میں شیطان کے ایجنٹ بے حیائی کا پرچار کر رہے ہوتے ہیں:

إِنَّمَا يُرْمِزُكُمْ بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ

(البقرة: 169)

"وہ تو تمہیں بُرائی اور بے حیائی ہی کے کام کرنے کو کہتا ہے اور یہ بھی کہ اللہ کی نسبت ایسی باتیں کہو جن کا تمہیں (کچھ بھی) علم نہیں۔"

(۱) صحیح البخاری، کتاب الخُدُودِ، باب أَحْكَامِ أَهْلِ الذِّمَّةِ وَإِحْصَائِهِمْ إِذَا زَنَوْا وَرُفِعُوا إِلَى الْإِمَامِ عَنْ عَبْدِ اللَّهِ بْنِ عَمْرٍو

(۲) صحیح مسلم، کتاب الإِيمَانِ، باب بَيَانِ عَدَدِ شُعَبِ الْإِيمَانِ وَأَفْضَلِهَا وَأَدْنَاهَا وَفَضِيلَةِ الْحَيَاءِ... عَنْ أَبِي هُرَيْرَةَ

گویا زنا اور اُس کی طرف لے جانے والے تمام راستے دراصل شیطان کے راستے ہیں۔

- اس آیت میں زنا کو سَاءَ سَبِيْلًا یعنی برا راستہ قرار دیا گیا ہے کیوں کہ یہ خاندان کے ادارے کو دو طرح سے تباہ کرتا ہے:

i. شوہر اور بیوی کے درمیان اعتماد اور محبت کا رشتہ ختم ہو جاتا ہے۔ گھر میں سکون کی فضا

باقی نہیں رہتی جس سے اولاد پر منفی اثرات مرتب ہوتے ہیں۔ اسلام گھر میں ایسی

فضا قائم کرنا چاہتا ہے کہ شوہر اور بیوی کے لئے تمام جنسی کشش صرف ایک

دوسرے میں ہوتا کہ خاندان کا ادارہ مستحکم ہو۔

ii. والد کو اپنی اولاد کے حوالے سے شک ہو جاتا ہے۔ لہذا وہ اولاد کی پرورش اور تربیت

پر مناسب توجہ نہیں دیتا۔ اولاد اس رویہ کو محسوس کرتی ہے اور پھر ردِ عمل کے طور

پر بڑھاپے میں والدین کی خدمت نہیں کرتی۔

مندرجہ بالا حقائق کی وجہ سے خاندان کا ادارہ تباہ ہوتا ہے اور اُس کے مضر اثرات پورے

معاشرے پر پڑتے ہیں۔

- اسلام نے عورت کو جو حقوق دیئے ہیں اُن کے مطابق ایک مرد کے لئے لازم ہے کہ وہ نکاح

کے ذریعہ مندرجہ ذیل امور کی ضمانت دے کر ہی کسی عورت سے جنسی تعلق قائم کر سکتا ہے:

▪ زندگی بھر عورت کی حفاظت

▪ اُس کی تمام ضروریات کی فراہمی

▪ مہر کی ادائیگی

▪ وراثت میں حصہ

اس کے برعکس مغربی تہذیب آزادی، مساوات اور حقوقِ نسواں کے خوشنما لیکن گمراہ کن

تصورات کے ذریعہ عورت کا استحصال کر رہی ہے۔ عورت پر اولاد کی پیدائش اور پرورش کی

کٹھن مشقت کے ساتھ معاشی ذمہ داری کا بوجھ بھی ڈال دیا گیا، معاشی فوائد کے لئے اُسے ایک

اشتہاری کھلونا (Show Piece) بنا دیا گیا اور گھر سے باہر نکال کر اُس کی عصمت کو ناقابل

تلافی خطرات سے دوچار کر دیا گیا۔

### آیت 33:

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ۗ... اور قتل نہ کرو ایسی جان کو جسے اللہ نے محترم ٹھہرایا ہے مگر جائز طریقے یعنی شریعت کے حکم سے... وَمَنْ قَتَلَ مَطْلُومًا... اور جو شخص ناحق قتل کیا گیا... فَقَدْ جَعَلْنَا لَوْلِيَيْهِ سُلْطٰنًا... تو ہم نے اختیار دے دیا ہے اُس کے وارث کو... فَلَا يُبْرِئُ فِي الْقَتْلِ ۗ... پس اُس کو چاہیے کہ قتل کا بدلہ لینے میں زیادتی نہ کرے... اِنَّهُ كَانَ مَنصُورًا ﴿۳۳﴾ بے شک اُس کی مدد کی گئی ہے۔

- حرمتِ عزت کے بعد اب حرمتِ جان کا ذکر ہے۔ انسانیت مل جل کر رہنے اور ایک دوسرے کی جان، مال اور عزت کی حفاظت کرنے کا نام ہے۔ انسان پر اپنی اور کسی دوسرے کی جان لینا حرام ہے۔ خود کشی کی ممانعت بھی اسی آیت سے ثابت ہے۔ جس معاشرے میں انسانی جان محفوظ نہ ہو وہ معاشرہ "انسانی معاشرہ" کہلانے کا حق دار نہیں۔ قتل ناحق تمدن کی جڑ پر تیشہ چلانے کے مترادف ہے۔ اسی لئے سورۃ المائدہ<sup>۵</sup> آیت 32 میں فرمایا کہ جس نے ایک انسان کو قتل کیا اُس نے پوری انسانیت کو قتل کیا اور جس نے ایک جان کی حفاظت کی اُس نے پوری انسانیت کو تحفظ دیا۔ البتہ مندرجہ ذیل صورتوں میں کسی انسان کی جان لی جاسکتی ہے:

1. شادی شدہ زانی کو سنگسار کرنا<sup>(۱)</sup>
2. قاتل کی بطور قصاص جان لینا (البقرۃ<sup>۲</sup>: 178)
3. حربی کافر کو قتل کرنا (التوبۃ<sup>۹</sup>: 111)
4. گستاخِ رسول ﷺ کو قتل کرنا<sup>(۲)</sup>
5. اسلام سے مرتد ہونے والے کو قتل کرنا (البقرۃ<sup>۲</sup>: 54)
6. رہزن یا اسلامی حکومت کے باغی کو قتل کرنا (المائدہ<sup>۵</sup>: 33)

(۱) صحیح البخاری، کتاب الحدود، باب اَحْكَامِ اَهْلِ الذِّمَّةِ وَ اِحْصَانِهِمْ اِذَا زَنَوْا وَ رُفِعُوا اِلَى الْاِمَامِ عَنْ أَبِي هُرَيْرَةَ<sup>۳</sup>

(۲) صحیح البخاری، کتاب المَعَاذِي، باب قَتْلِ كَعْبِ بْنِ الْأَشْرَفِ، و صحیح مسلم، کتاب الْجِهَادِ وَ السِّيَرِ، باب قَتْلِ كَعْبِ بْنِ الْأَشْرَفِ طَاغُوتِ الْيَهُودِ عَن جَابِرِ بْنِ عَبْدِ اللَّهِ

- قتل ناحق کی صورت میں حکومت قاتل کو گرفتار کر کے جرم ثابت کرے گی۔ قاتل کے بارے میں فیصلے کا اختیار مقتول کے ورثاء کو ہے۔ اس سے اُن کے زخم پر مرہم کا سامان ہوتا ہے۔ وہ چاہیں تو قاتل کو معاف کر دیں یا خون بہا قبول کر لیں یا حکومت سے قصاص کا مطالبہ کریں۔
- اس دور میں قصاص کی سزا پر عمل درآمد مقتول کے ورثاء نہیں بلکہ حکومت کرتی ہے۔ اس سے قبل جرم ثابت کرنے کے بعد حکومت قاتل کو مقتول کے ورثاء کے حوالے کر دیتی تھی۔ قاتل کی جان لینے میں اسراف یعنی زیادتی کی ایک صورت یہ تھی کہ مقتول کے ورثاء تڑپا تڑپا کر قاتل کو مارتے تھے یا اُسے جلا دیتے تھے۔ زیادتی کی ایک صورت یہ بھی تھی کہ خون بہا لینے کے بعد قاتل کی جان بھی لے لی جاتی تھی۔ یہ زیادتی موجودہ دور میں بھی کی جاتی ہے۔ بعض اوقات قاتل کے ساتھ اُس کے بے قصور عزیزوں یا ساتھیوں کی جان بھی لینے کا ظلم جاری رہا ہے۔

### آیت 34:

وَلَا تَقْرَبُوا مَالَ الْيَتِيمِ... اور یتیم کے مال کے پاس بھی نہ جاؤ... إِلَّا بِالَّتِي هِيَ أَحْسَنُ  
... مگر اس طور جو بہت بہتر ہو... حَتَّىٰ يَبْلُغَ أَشُدَّهُ... یہاں تک کہ وہ پہنچ جائے اپنے شعور کو  
... وَأَوْفُوا بِالْعَهْدِ... اور عہد کو پورا کرو... إِنَّ الْعَهْدَ كَانَ مَسْئُولًا ﴿٣٤﴾ بلاشبہ عہد کے

بارے میں پوچھا جائے گا۔

- حرمتِ عزت و جان کے بعد اب حرمتِ مال کا ذکر ہے۔ یتیم کے مال پر بعض اوقات اُس کے سرپرست حیلوں بہانوں سے قبضہ کر لیتے ہیں۔ بعض اوقات یتیم بچوں کی ماؤں سے شادی کر کے یا یتیم لڑکیوں سے شادی کر کے اُن کے مال پر قبضہ کر لیا جاتا ہے۔ قرآن حکیم میں بڑی تاکید اور تکرار کے ساتھ یتیم کا مال نہ کھانے اور اُس کے ساتھ حسن سلوک کی تلقین کی گئی ہے۔ سورۃ النساء<sup>4</sup> آیات 2، 3، 5، 6 اور 10 میں اس حوالے سے تفصیلی ہدایات دی گئی ہیں جن کا خلاصہ یہ ہے:

1. یتیموں کا مال مت کھاؤ۔
2. یتیموں کے اچھے مال کو اپنے رُوی مال سے مت بدل لو۔

3. اگر عدل نہ کرنے کا اندیشہ ہو تو یتیم لڑکیوں یا یتیموں کی ماؤں سے نکاح مت کرو۔
  4. یتیم کے مال کی حفاظت کرو جب تک کہ وہ سمجھ دار نہ ہو جائیں۔
  5. یتیم کے مال کی حفاظت کا معاوضہ نہ لو۔ البتہ اگر کوئی تنگدست ہو تو مناسب حد تک لے سکتا ہے۔
  6. جب یتیم سمجھ دار ہو جائے تو گواہوں کی موجودگی میں اُس کا مال اُس کے حوالے کر دیا جائے۔
  7. یتیموں کا اسی طرح خیال رکھو جیسے تم اپنے بچوں کے ساتھ حسن سلوک کی تمنا کرو گے اُس صورت میں کہ اگر خدا نخواستہ تمہارا انتقال ہو جائے اور وہ یتیم ہو جائیں۔
  8. جو لوگ یتیم کا مال کھاتے ہیں درحقیقت وہ اپنے پیٹ میں آگ بھرتے ہیں اور روز قیامت جہنم میں داخل ہوں گے۔
- نبی کریم ﷺ نے یتیم کی کفالت کرنے والوں کو بہت اجر و ثواب اور جنت میں اپنی رفاقت کی خوشخبری دی۔ (معارف الحدیث جلد 6 احادیث نمبر 78-82)
  - صحابہ کرامؓ نے یتیموں کے بارے میں متذکرہ بالا ہدایات پر اس طرح عمل کیا کہ گھر میں یتیم کی ہانڈی بھی الگ کر دی گئی۔ سورۃ البقرۃ<sup>2</sup> آیت 220 میں اللہ نے ایسا نہ کرنے کی رعایت دی کیوں کہ اس سے صحابہ کو بھی مشقت کا سامنا تھا اور یتیم بھی خود کو دیگر اہل خانہ سے جدا سمجھ کر احساس محرومی کا شکار ہوتا تھا۔
  - اسلام میں یتیم کے ساتھ حسن سلوک کی اس قدر تاکید کی ایک وجہ یہ ہے کہ وہ احساس محرومی کا شکار نہ ہو۔ تجربات سے ثابت ہوا ہے کہ جو بچے بچپن میں احساس محرومی کا شکار ہوتے ہیں وہی بڑے ہو کر ردِ عمل کے طور پر جرائم کا ارتکاب کرتے ہیں۔
  - اس آیت میں ایفائے عہد کے حوالے سے حکم انتہائی تاکیدی اسلوب میں دیا گیا ہے۔ اس سے قبل آیہ بُر، سورۃ المؤمنون<sup>23</sup> اور سورۃ المعارج<sup>70</sup> میں ایفائے عہد کا ذکر نیک بندوں کی صفات کے طور پر آیا تھا۔ یہاں ایفائے عہد کا حکم دیا گیا اور خبردار کیا گیا کہ عہد کے حوالے سے روز قیامت باز پرس ہوگی۔

- نبی اکرم ﷺ نے وعدہ خلافی کو منافق کی ایک نشانی قرار دیا:  
**آيَةُ الْمُنَافِقِ ثَلَاثٌ: إِذَا حَدَّثَ كَذَبَ، وَإِذَا وَعَدَ أَخْلَفَ، وَإِذَا اتَّخَذَ خَانَ زَادَ**  
**فِي رِوَايَةِ لِمُسْلِمٍ وَإِنْ صَامَ وَصَلَّى وَرَعِمَ أَتَتْهُ مُسْلِمٌ (۱)**  
 "منافق کی تین نشانیاں ہیں۔ جب بات کرے، جھوٹ بولے۔ جب وعدہ کرے، اُسے پورا نہ کرے اور جب اُس کے پاس امانت رکھوائی جائے تو وہ خیانت کرے۔" مسلم کی روایت میں یہ الفاظ زیادہ ہیں۔ "اگرچہ وہ روزے رکھے اور نماز پڑھے اور گمان رکھے کہ وہ مسلمان ہے۔" نیز آپ ﷺ کا یہ ارشاد بھی ہے:

لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ (۲)

"جو امانت کی پاسداری نہیں کرتا اُس کا ایمان ہی نہیں، جو وعدہ پورا نہیں کرتا اُس کا کوئی دین نہیں۔"

- تمام معاملات انسانی تحریری یا غیر تحریری معاہدوں پر مشتمل ہوتے ہیں اور اس آیت اور متذکرہ بالا ارشادات نبوی ﷺ کی روشنی میں ہم پر ان کا احترام لازم ہے۔ معاہدوں کی تین اقسام ہیں:

1. اپنے آپ سے: نیکی کا ارادہ، گناہوں پر توبہ، کوئی قسم یا کوئی نذر
2. بندوں سے: حقوق العباد کی ادائیگی جیسے والدین، اولاد، شوہر و بیوی، اساتذہ اور پڑوسیوں وغیرہ کے حقوق۔ ملازمت، کاروبار یا دیگر پیشہ ورانہ معاہدات
3. اللہ سے: اللہ نے مومنوں سے اُن کے مال اور جان خرید لئے ہیں جنت کے بدلے میں

- **إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ (التوبة: 111)**

"اللہ نے مومنوں سے اُن کی جانیں اور اُن کے مال خرید لئے ہیں (اور اس کے عوض میں اُن کے لئے جنت (تیار کی) ہے، یہ لوگ اللہ کی راہ میں لڑتے ہیں تو مارتے بھی ہیں اور مارے بھی جاتے ہیں۔"

(۱) صحیح البخاری، کتاب الإیمان، باب عَلَامَةِ الْمُنَافِقِ وَصَحِيحِ مُسْلِمٍ، کتاب الإیمان، باب بَيَانِ خِصَالِ الْمُنَافِقِ عَنِ أَبِي هُرَيْرَةَ

(۲) مسند احمد، کتاب بَاقِي مُسْنَدِ الْمُكْتَبِرِينَ، باب مُسْنَدُ أَنَسِ بْنِ مَالِكٍ، 11935

کسی دینی جماعت سے وابستگی اسی عہد کو پورا کرنے کا ذریعہ ہے۔

- جس معاشرے میں ایفائے عہد روانہ پاجائے وہاں انتہائی اطمینان و سکون کی کیفیت پیدا ہو جاتی ہے اور بہت سے غیر ترقیاتی اخراجات ختم ہو جاتے ہیں جو کام چوری، ملاوٹ، دھوکہ دہی وغیرہ کی روک تھام کے لیے نگرانی کے طور پر کیے جاتے ہیں۔

### آیت 35:

وَأَوْفُوا الْكَيْلَ إِذَا كِلْتُمْ... اور پیمانہ پورا بھرو جب کوئی چیز ماپو... وَزِنُوا بِالْانْقِسَاطِ الْمُسْتَقِيمِ... اور تولو ترازو کی سیدھی ڈنڈی کے ساتھ... ذَلِكَ خَيْرٌ وَأَحْسَنُ تَأْوِيلًا ﴿٣٥﴾ یہ بہتر ہے اور انجام کے لحاظ سے بھی بہت اچھا ہے۔

- قرآن حکیم کی یہ ایک اہم معاشرتی ہدایت ہے کہ ماپ اور تول میں کمی نہ کی جائے۔ سورة المطففين<sup>83</sup> کی ابتدائی آیات میں ناپ تول میں کمی کرنے والوں کے لئے شدید وعید بیان ہوئی ہے اور اس جرم کو آخرت پر یقین نہ ہونے کی علامت قرار دیا گیا ہے۔ ناپ تول میں اگر کمی نہ کی جائے تو اس سے معاشرے میں اعتماد کی فضا پیدا ہوتی ہے۔ انسان کو تھوڑا لیکن مستقل فائدہ ہوتا ہے اور ضمیر بھی مطمئن رہتا ہے۔
- اس آیت میں ہدایت تو اشیاء کے ناپ تول کے حوالے سے ہے لیکن وسیع ہدایت یہ ہے کہ انسان جس پیمانے کو اپنے لئے پسند کرے وہی پیمانہ دوسرے کے لئے بھی استعمال کرے۔ انسان کو لینے اور دینے کے باٹ یکساں رکھنے چاہئیں۔

### آیت 36:

وَلَا تَقْفُ مَا لَيْسَ لَكَ بِهِ عِلْمٌ... اور اُس کے پیچھے مت لگو جس کا تمہیں علم نہیں... إِنَّ السَّمْعَ وَالْبَصَرَ وَالْفُؤَادَ... بے شک کان اور آنکھ اور عقل... كُنْ أُولَئِكَ كَانَ عَنهُ

مَسْئُولًا ﴿٣٦﴾ ان سب کے (استعمال) کے بارے میں پوچھا جائے گا۔

- اس آیت میں ہدایت دی گئی ہے کہ انسان کا نظریہ اور عمل محض گمان یا تقلید کی بنیاد پر نہیں بلکہ علم اور ٹھوس دلائل کی بنیاد پر ہونا چاہئے۔ اس ہدایت کے ذریعہ اسلام نے انسان کو ایک طرف ایسے تمام اوہام کے خوف سے نجات دلادی جن کی بنیاد محض گمان یا تخمینوں پر تھی جیسے

ستارہ شناسی، دست شناسی یا اسی طرح کی دیگر *Occult Sciences*۔ اسی حوالے سے ارشاد نبوی ﷺ ہے:

مَنْ آتَى كَاهِنًا أَوْ عَرَّافًا فَصَدَّقَهُ بِمَا يَقُولُ فَقَدْ كَفَرَ بِمَا أَنْزَلَ عَلَى مُحَمَّدٍ  
صَلَّى اللَّهُ عَلَيْهِ وَسَلَّمَ (۱)

"جو کسی کاہن یا نجومی کے پاس آیا اور اس کی بات کی تصدیق کی اُس نے اُس بات کی تکذیب کی جو محمد ﷺ پر نازل کیا گیا۔"

دوسری طرف خوشی یا غمی کے حوالے سے بے جا رسومات و بدعات سے گلو خلاصی کرادی جو آباء و اجداد کی تقلید محض کا نتیجہ تھیں۔

• درحقیقت اس آیت میں علم کی اہمیت پر زور دیا گیا ہے۔ انسان کو بیرونی علمی حقائق ہی کی کرنی چاہیے اور اُن تمام نظریات یا خدشات کو اہمیت نہیں دینی چاہیے جو وہم، گمان یا تخیلوں کی بنیاد پر ہیں۔ یہی وہ نقطہ نظر ہے جس سے سائنس کے سفر کا آغاز ہوا۔ سائنس کی بنیاد اُس علم پر ہے جو ہمیں مشاہدات اور تجربہ سے حاصل ہوتا ہے لیکن قرآن کی رُو سے علم کی اقسام دو ہیں:

### 1. علم ہدایت یا علم وحی:

یہ علم مادی حواس سے نہیں بلکہ اللہ کی عطا کے ذریعہ حاصل ہوتا ہے۔ اس کی صورت الہام، سچے خواب اور کشف وغیرہ ہوتی ہے۔ اس علم کی ایک خاص اور اہم ترین صورت وہ وحی ہے جو اللہ نے انبیاء پر فرشتوں کے ذریعہ نازل فرمائی۔

### 2. علم جدید:

یہ وہ علم ہے جو انسان کو حواس، تجربہ اور غور و فکر کے ذریعہ حاصل ہوتا ہے۔ فلسفہ، نفسیات، تاریخ، نظام ہائے زندگی، سائنس اور ٹیکنالوجی وغیرہ کے علوم اسی زمرے میں آتے ہیں۔

• ہمارے لئے ان دونوں علوم کا سیکھنا ضروری ہے۔ علم ہدایت تو علم کی وہ روح ہے جس کے بغیر علم جدید نہ صحیح رخ پر آگے بڑھ سکتا ہے، نہ دنیا میں مفید ہو سکتا ہے اور نہ آخرت کے اعتبار

(۱) مسند احمد، کتاب باقی مُسندِ الْمُکَثِّرِینَ، باب مُسندُ اَبی ہُرَیْرَةَ رَضِيَ اللهُ عَنْهُ

سے رحمت بن سکتا ہے۔ اسی طرح علم جدید کے ذریعہ ہمیں علم ہدایت یعنی قرآن کی زیادہ سے زیادہ معرفت حاصل ہوتی ہے، عظمت قرآن کا نقش ہمارے دلوں پر قائم ہوتا ہے، دور حاضر کے تقاضوں کا ساتھ دیا جاسکتا ہے اور عصر حاضر کے مسائل کو سمجھ کر علم ہدایت کی روشنی میں اُن کا حل پیش کیا جاسکتا ہے۔

● قرآن حکیم میں سورۃ البقرۃ<sup>2</sup> کے چوتھے رکوع میں ان دونوں علوم کا ذکر ہے۔ علم جدید کو علم الاسماء کا نام دیا گیا اور حضرت آدمؑ کی فرشتوں پر فضیلت کی وجہ اسی علم کو قرار دیا گیا۔ البتہ رکوع کے آخری حصہ میں علم ہدایت کا ذکر کیا گیا اور آخرت کی فوز و فلاح کو اسی پر منحصر قرار دیا گیا۔

● قرآن حکیم میں کئی مقامات پر صاحب علم کی فضیلت بیان کی گئی ہے:

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولَٰؤَٰ

الْأَلْبَابِ ﴿٩٠﴾ (الزمر: 9)

"(اے نبی ﷺ) پوچھیے بھلا علم رکھنے والے اور نہ رکھنے والے برابر ہو سکتے ہیں؟"

إِنَّمَا يَخْشَى اللَّهَ مِنْ عِبَادِهِ الْعُلَمَاءُ (فاطر: 35)

"اللہ سے تو اُس کے وہی بندے ڈرتے ہیں جو صاحب علم ہیں۔"

يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (فاطر: 58)

"اللہ بلند کرے گا درجے اُن کے جو ایمان لائے اور جن کو علم عطا کیا گیا۔"

کئی احادیث مبارکہ (ریاض الصالحین جلد دوم احادیث نمبر: 1376-1389) میں بھی علم کے سیکھنے کی اہمیت اور عابد کے مقابلے میں عالم کی فضیلت بیان کی گئی ہے۔

● اس آیت میں علم کی اہمیت پر زور دینے کے بعد اُن صلاحیتوں کا ذکر ہے جن سے ہم علم حاصل کرتے ہیں۔ سماعت اور بصارت کے علاوہ یہاں "فؤاد" کا ذکر ہے جس کے معنی دل بھی کیے جاتے ہیں اور عقل بھی۔ یہ دوسرے معنی یہاں زیادہ مناسب ہیں کیوں کہ سماعت اور بصارت کی حیثیت ان ذرائع (Signals) کی ہے جن کی مدد سے عقل نتیجہ اخذ کرتی ہے۔ سماعت و بصارت یا دیگر حواس سے انسان معلومات حاصل کرتا ہے اور پھر عقل اسی سے متعلق جو معلومات پہلے سے دماغ میں موجود ہوتی ہے، اُن کی روشنی میں کچھ نتائج اخذ کرتی ہے اور اُن کو

مرتب کرتی ہے۔ اس طرح انسان اپنے مشاہدے اور سماعت وغیرہ سے کوئی فیصلہ کرتا ہے۔ آخر میں فرمایا گیا کہ تمہیں علم کے حصول کے لئے جو صلاحیتیں دی گئی ہیں، روزِ قیامت ان کے بارے میں بازپرس ہوگی کہ انہیں استعمال کیا یا نہیں۔

### آیت 37:

وَلَا تَمْشِ فِي الْأَرْضِ مَرَحًا... اور زمین پر اکرڑ کر مت چلو... إِنَّكَ لَنْ تَخْرِقَ الْأَرْضَ... بے شک تم زمین کو پھاڑ نہیں سکتے... وَلَنْ تَبْلُغَ الْجِبَالَ طُولًا ﴿٣٧﴾ اور نہ پہاڑوں کی چوٹی تک پہنچ سکتے ہو۔

- اس آیت میں بڑی اہم معاشرتی ہدایت یہ دی گئی کہ انسان کسی بھی نعمت کے حصول پر نہ اترائے اور نہ ہی تکبر کرے۔ یہ تکبر ہی کی علامت ہے کہ انسان زمین پر زور سے پاؤں مارتا ہے یا گردن اکرڑا کر اور سینہ تان کر چلتا ہے۔ اس کائنات میں انسان کی حیثیت زمین کے مقابلہ میں چیونٹی سے بھی کم ہے۔ اس کی بے بسی کا یہ عالم ہے کہ وہ زور سے قدم مار کر زمین کو پھاڑ نہیں سکتا اور کتنا اونچا طرہ پہن لے پہاڑ سے اوپر نہیں نکل سکتا۔
- تکبر اللہ کو سخت ناپسند ہے۔ ایک حدیث کے مطابق:

لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ (۱)

"وہ ہرگز جنت میں داخل نہیں ہوگا جس کے دل میں ذرہ برابر بھی تکبر ہوگا۔"

شیطان دین دار آدمی میں زہد و تقویٰ پر ناز پیدا کر کے اُسے تکبر جیسے مہلک گناہ میں مبتلا کرنا چاہتا ہے۔ نبی اکرم ﷺ سے پوچھا گیا کہ تکبر کیا ہے؟ آپ ﷺ نے فرمایا:

الْكِبْرُ بَطْرُ الْحَقِّ وَغَمَطُ النَّاسِ (۲)

"تکبر ہے حق کو قبول نہ کرنا اور لوگوں کو حقیر سمجھنا۔"

### آیت 38:

كُلُّ ذَلِكَ كَانَ سَيِّئُهُ عِنْدَ رَبِّكَ مَكْرُوهًا ﴿٣٨﴾ یہ وہ امور ہیں جن کی برائی کا پہلو تمہارے رب کو

ناپسند ہے۔

لفظ مکروہ کے لغوی معنی ہیں ناپسندیدہ شے۔ فقہی معنی میں مکروہ ایسے کام کو کہا جاتا ہے جس کے حلال

(۱) صحیح مسلم، کتاب الإیمان، باب تَحْرِيمِ الْكِبْرِ وَبَيَانِهِ... عن عبد الله بن مسعود

(۲) صحیح مسلم، کتاب الإیمان، باب تَحْرِيمِ الْكِبْرِ وَبَيَانِهِ... عن عبد الله بن مسعود

ہونے میں کراہیت ہو لیکن وہ حرام نہ ہو بلکہ درمیان کے درجہ میں ہو۔ اس آیت میں یہ لفظ لغوی معنی میں آیا ہے۔ یعنی متذکرہ بالا تمام احکامات (اوامر و نواہی) پر عمل نہ کرنا تمہارے رب کو پسند نہیں۔ اللہ پر ایمان رکھنے والوں کے لئے یہی دلیل حرفِ آخر ہے کہ "یہ چیز اللہ کو ناپسند ہے"۔ اللہ سے محبت کرنے والوں اور اس کی رضا جوئی چاہنے والوں کے لئے یہ انداز بڑا اہلا دینے والا ہے۔

### آیت 39:

ذٰلِكَ جَمَآءٌ اَوْحٰى اِلَيْكَ رَبُّكَ مِنَ الْحِكْمَةِ... اے نبی ﷺ! یہ سب ہے دانائی کی باتوں میں سے جو آپ ﷺ کے رب نے آپ ﷺ کی طرف وحی کی ہیں... وَلَا تَجْعَلْ مَعَ اللّٰهِ اِلٰهًا اٰخَرَ... اور اللہ کے ساتھ اور معبود نہ بناؤ... فَتَلْقٰى فِيْ جَهَنَّمَ مَلُومًا مَّدْحُوْرًا ﴿۳۹﴾ ورنہ ڈال دیے جاؤ گے جہنم میں ملامت زدہ اور دھتکارے ہوئے ہو کر۔

• اس آیت میں فرمایا گیا کہ یہ تمام احکامات حکمت کا مظہر ہیں۔ بعض بزرگانِ دین نے حکمت سے مراد صرف حدیثِ رسول ﷺ لی ہے لیکن اس آیت کی رو سے قرآن میں بھی حکمت ہے۔ اگر متذکرہ بالا تمام احکامات پر عمل کیا جائے تو ان کی حکمت آشکارا ہوگی اور معاشرے کو حقیقی معنی میں استحکام حاصل ہوگا۔

• آیت کے دوسرے حصہ میں پھر توحید کا ذکر ہے۔ یہاں توحیدِ نظری اور توحیدِ عملی، دونوں کی طرف اشارہ ہے۔ اس آیت میں آخری لیکن بڑی اہم (Last but not the least) ہدایت یہ دی گئی کہ اللہ کے سوا کسی اور کو نہ معبود بناؤ اور نہ ہی مطلوب و مقصود، ورنہ روزِ قیامت ذلت سے دوچار ہو گے اور زبردستی جہنم میں دھکیل دیے جاؤ گے۔ شرفِ انسانیت کی معراج یہ ہے کہ انسان اس حقیقت کو پالے کہ اللہ کے سوا کوئی معبود ہونے کے لائق نہیں۔ لہذا جس نے شرک کیا وہ شرفِ انسانی سے محروم ہو گیا اور اب اس کی حیثیت خس و خاشاک اور کوڑے کرکٹ کی ہے جس کو دیاسلائی دکھا کر آگ لگا دی جاتی ہے۔

### آیت 40:

اَفَاَصْفٰكُمْ رَبُّكُمْ بِالْبَنِيْنَ... (اے مشرک!) کیا تمہیں پسند کر لیا تمہارے رب نے بیٹوں کے لئے... وَاتَّخَذَ مِنَ الْمَلٰٓئِكَةِ اِنَاثًا... اور خود فرشتوں کو بیٹیاں بنا لیا... اِنَّكُمْ لَتَفُوْنُوْنَ قَوْلًا عَظِيْمًا ﴿۴۰﴾ کچھ شک نہیں کہ تم کہتے ہو بہت بڑی بات۔

- اس آیت میں شرک فی الذات کا ذکر ہے یعنی مخلوقات میں سے کسی کو خدا قرار دے دینا۔ اس کی ایک صورت یہ ہے کہ کسی کو اللہ کی صلیبی اولاد قرار دے دیا جائے۔ یہودیوں اور عیسائیوں نے تو اللہ کی طرف بیٹے منسوب کیے:

وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصَارَى الْمَسِيحُ ابْنُ اللَّهِ (التوبة: 30)  
 "اور یہود کہتے ہیں کہ عزیر اللہ کے بیٹے ہیں اور عیسائی کہتے ہیں کہ مسیح اللہ کے بیٹے ہیں۔"

قریش نے فرشتوں کو اللہ کی بیٹیاں قرار دیا۔ اپنے لئے تو وہ بیٹے پسند کرتے تھے اور بیٹی کو پیدا ہوتے ہی زندہ دفن کر دیتے تھے لیکن اللہ کی طرف انہوں نے بیٹیاں منسوب کر دیں۔ قرآن کریم نے بار بار اس حوالے سے قریش پر طنز کیا ہے:

وَيَجْعَلُونَ لِلَّهِ الْبَنَاتِ سُبْحٰنَهُ وَلَهُمْ مَا يَشْتَهُونَ ﴿٥٤﴾ وَإِذَا بُعِثَ رَاحِدُهُمْ  
 بِالْأُنثَىٰ ظَلَّ وَجْهَهُ مُسْوَدًّا وَهُوَ كَظِيمٌ ﴿٥٥﴾ (النحل: 57-58)

"اور یہ (مشرکین) اللہ کے لئے بیٹیاں ٹھہراتے ہیں، سبحان اللہ، (اللہ کے لئے بیٹیاں!) اور خود ان کے لئے وہ (بیٹے) جس کے یہ بڑے خواہش مند ہیں۔ اور حالانکہ جب ان میں سے کسی کو بیٹی (کے پیدا ہونے) کی خوشخبری دی جاتی ہے تو (مارے غم کے) اس کا چہرہ سیاہ پڑ جاتا ہے اور وہ اندر ہی اندر گھٹناتا رہتا ہے۔"

فَاسْتَفْتِهِمْ أَزْوَاجُ النَّبَاتِ وَلَهُمُ الْبَنُونَ ﴿١٣٩﴾ أَمْ خَلَقْنَا الْمَلَائِكَةَ إِنَاثًا  
 وَهُمْ شَاهِدُونَ ﴿١٤٠﴾ أَلَا إِنَّهُمْ مِنْ لَدُنْكَ لَا يَسْقُونَ ﴿١٤١﴾ وَلَدَّ اللَّهُ وَإِنَّهُمْ  
 لَكٰذِبُونَ ﴿١٤٢﴾ أَصْطَفَى النَّبَاتِ عَلَى الْبَنِينَ ﴿١٤٣﴾ مَا لَكُمْ كَيْفَ  
 تَحْكُمُونَ ﴿١٤٤﴾ أَفَلَا تَتَذَكَّرُونَ ﴿١٤٥﴾ أَمْ لَكُمْ سُلْطٰنٌ مُّبِينٌ ﴿١٤٦﴾ فَآتُوا  
 بِكِتٰبِكُمْ إِنْ كُنْتُمْ صٰدِقِينَ ﴿١٤٧﴾ (الصّٰفّٰت: 149-157)

"تو (اے نبی ﷺ) ان سے پوچھو کہ تمہارے رب کے لئے تو بیٹیاں ہوں اور ان کے لئے بیٹے؟ کیا ہم نے فرشتوں کو عورت بنایا تھا اور یہ دیکھ رہے تھے۔ خوب سن لو، وہ یہ بات جھوٹ بنا کر کہتے ہیں کہ اللہ کے اولاد ہے اور وہ یقیناً جھوٹے ہیں۔ کیا (اللہ نے) بیٹیوں پر بیٹیوں کو ترجیح دی؟ تمہیں کیا ہوا ہے؟ کیسے فیصلے کرتے ہو؟ کیا تم سوچتے نہیں ہو؟ یا تمہارے پاس کوئی کھلی سند ہے تو لے آؤ اپنی کتاب (بطور سند) اگر تم سچے ہو۔"

اَنكُمُ الذَّكَرَ وَلَهُ الْاَلْنٰثٰى ﴿٢١﴾ تِلْكَ اِذَا قَسَمْتَ لِصِيْرٰى ﴿٢٢﴾ (النجم: 21-22)

"کیا تمہارے لئے ہوں بیٹے اور اللہ کے لئے بیٹیاں؟ یہ تو بڑی ہی بے ڈھنگی تقسیم ہے۔"

- کسی کو اللہ کی اولاد قرار دینے کے عقیدے کے ساتھ کچھ اور گمراہ کن تصورات لازم و ملزوم ہیں:
  - والد اپنی اولاد کا خالق نہیں ہوتا لہذا کچھ ایسی ہستیاں بھی ہیں جو اللہ کی اولاد ہیں لہذا اللہ اُن کا خالق نہیں۔
  - انسان کا بیٹا انسان ہوتا ہے اسی طرح اللہ کی اولاد بھی اللہ ہی کی ذات و صفات کی حامل ہوگی۔
  - اللہ کی بھی کوئی بیوی ہے اور معاذ اللہ کے بھی سفلی جذبات ہیں جو اس کے ہاں اولاد ہونے کا سبب بنے۔
- متذکرہ بالا گمراہ کن تصورات پر اللہ کے شدید غضب کا اظہار قرآن میں بار بار ہوا۔ آیت زیر درس میں فرمایا گیا:

اِنَّكُمْ لَتَقْفُوْنَ قَوْلًا عَظِيْمًا

"بلاشبہ ایک بڑی بات ہے جو تم کہہ رہے ہو۔"

اسی طرح سورۃ الکہف<sup>18</sup> آیات 4-5 میں وارد ہوا:

الَّذِيْنَ قَالُوْا اتَّخَذَ اللّٰهُ وَلَدًا ﴿١٨﴾ مَا لَهُمْ بِهِ مِنْ عِلْمٍ وَّلَا لِبٰٓءِئِهِمْ كُبْرٰتٌ

كَلِمَةً تَخْرُجُ مِنْ اَفْوَاهِهِمْ اِنْ يَقُوْلُوْنَ اِلَّا كَذِبًا ﴿١٩﴾

"جو کہتے ہیں اللہ (بھی) اولاد رکھتا ہے، اس (دعوے) پر کوئی دلیل نہ تو ان کے پاس ہے نہ اُن کے باپ دادوں کے پاس (تھی)۔ بڑی (ہی سخت) بات ہے جو ان کے منہ سے نکلتی ہے۔ وہ محض جھوٹ بولتے ہیں۔"

سورۃ مريم<sup>19</sup> آیات 88-92 میں اس شرک کی سخت ترین انداز میں مذمت کی گئی:

وَقَالُوْا اتَّخَذَ الرَّحْمٰنُ وَلَدًا ﴿٨٨﴾ لَقَدْ جِئْتُمْ شَيْئًا اِذَا ﴿٨٩﴾ تَكَادُ السَّمٰوٰتُ

يَتَفَطَّرْنَ مِنْهُ وَتَنْشَقُّ الْاَرْضُ وَتَخِرُّ الْجِبَالُ هَدًا ﴿٩٠﴾ اَنْ دَعَا لِلرَّحْمٰنِ

وَلَدًا ﴿٩١﴾ وَمَا يَنْبَغِيْ لِلرَّحْمٰنِ اَنْ يَّتَّخِذَ وَلَدًا ﴿٩٢﴾

"اور وہ کہتے ہیں کہ رحمان نے ایک بیٹا بنا رکھا ہے۔ بڑی ہی سخت بات تم لوگ (گھڑ کر) لائے ہو! قریب ہے کہ آسمان پھٹ پڑیں اور زمین شق ہو جائے اور پہاڑ ریزہ ریزہ ہو کر گر پڑیں (اس بات سے) کہ لوگوں نے رحمان کے لئے بیٹا ہونے کا دعویٰ کیا! رحمان کے شایانِ شان نہیں کہ وہ (کسی کو) بیٹا بنائے۔"

درس پنجم:  
سورة الحجرات 49

أَعُوذُ بِاللَّهِ مِنَ الشَّيْطَانِ الرَّجِيمِ ﴿١﴾ بِسْمِ اللَّهِ الرَّحْمَنِ الرَّحِيمِ ﴿٢﴾

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ

سَمِيعٌ عَلِيمٌ ﴿٣﴾ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا

تَشْعُرُونَ ﴿٤﴾ إِنَّ الَّذِينَ يُعْضُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ

امْتَحَنَ اللَّهُ قُلُوبَهُمْ لِلتَّقْوَى لَهُمْ مَغْفِرَةٌ وَأَجْرٌ عَظِيمٌ ﴿٥﴾ إِنَّ الَّذِينَ يُنَادُونَكَ

مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ﴿٦﴾ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ

تَكَانَ خَيْرًا لَهُمْ وَاللَّهُ غَفُورٌ رَحِيمٌ ﴿٧﴾ يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ

بِنَبَأٍ فَتَبَيَّنُوهُ أَنْ تُصِيبُوا قَوْمًا بِجَهَالَةٍ فَتُصْحَبُوا عَلَى مَا فَعَلْتُمْ نَادِمِينَ ﴿٨﴾

وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِنَ الْأَمْرِ لَنَعَبْتُمْ وَلَكِنَّ

اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَ

الْفُسُوقَ وَالْعِصْيَانَ أُولَئِكَ هُمُ الرَّشِدُونَ ﴿٩﴾ فَضَلَّ اللَّهُ وَنِعْمَةً وَاللَّهُ

عَلِيمٌ حَكِيمٌ ﴿١٠﴾ وَإِنْ طَافْتُمْ عَلَى الْأَرْضِ فَقَاتِلُوا الَّتِي تَبْغِي حَتَّى تَفِيءَ إِلَى أَمْرِ اللَّهِ

فَإِنْ بَغَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي حَتَّى تَفِيءَ إِلَى أَمْرِ اللَّهِ

فَإِنْ فَاءَتْ فَاصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ

﴿١١﴾ إِنَّمَا الْمُؤْمِنُونَ إِخْوَةٌ فَاصْلِحُوا بَيْنَ أَخْوِيكُمْ وَاتَّقُوا اللَّهَ لَعَلَّكُمْ

تُرْحَمُونَ ﴿١٢﴾ يَا أَيُّهَا الَّذِينَ آمَنُوا لَا يَسْخَرْ قَوْمٌ مِنْ قَوْمٍ عَسَى أَنْ يَكُونُوا

خَيْرًا مِنْهُمْ وَلَا نِسَاءٌ مِنْ نِسَاءٍ عَسَى أَنْ يَكُنَّ خَيْرًا مِنْهُنَّ وَلَا تَلْبِسُوا

أَنْفُسِكُمْ وَلَا تَنَابَرُوا بِاللِّقَابِ ۗ بئسَ الإِسْمُ الْفُسُوقُ بَعْدَ الْإِيمَانِ ۚ وَمَنْ  
 لَّمْ يَتُبْ فَأُولَئِكَ هُمُ الظَّالِمُونَ ﴿١٦﴾ يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ  
 الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا ۗ أَيُّبُ  
 أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ۗ وَاتَّقُوا اللَّهَ ۗ إِنَّ اللَّهَ تَوَّابٌ  
 رَّحِيمٌ ﴿١٧﴾ يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا  
 وَقَبَائِلَ لِتَعَارَفُوا ۗ إِنَّ أَكْرَمَكُمْ عِنْدَ اللَّهِ أَتَقَىٰكُمْ ۗ إِنَّ اللَّهَ عَلِيمٌ خَبِيرٌ ﴿١٨﴾  
 قَالَتِ الْأَعْرَابُ آمَنَّا ۗ قُلْ لَّمْ تُؤْمِنُوا وَلَكِنْ قَوْلُوا أَسْلَمْنَا وَلَمَّا يَدْخُلِ  
 الْإِيمَانُ فِي قُلُوبِكُمْ ۗ وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ  
 شَيْئًا ۗ إِنَّ اللَّهَ غَفُورٌ رَّحِيمٌ ﴿١٩﴾ إِنَّمَا الْمُؤْمِنُونَ الَّذِينَ آمَنُوا بِاللَّهِ وَ  
 رَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ ۗ أُولَئِكَ هُمُ  
 الصَّادِقُونَ ﴿٢٠﴾ قُلْ اتَّعَلَّمُونَ اللَّهَ بِدِينِكُمْ ۗ وَاللَّهُ يَعْلَمُ مَا فِي السَّمَوَاتِ وَمَا فِي  
 الْأَرْضِ ۗ وَاللَّهُ بِكُلِّ شَيْءٍ عَلِيمٌ ﴿٢١﴾ يَمُنُونَ عَلَيْكَ أَنْ أَسْلَمُوا ۗ قُلْ لَا تَمُنُوا  
 عَلَيَّ إِسْلَامَكُمْ ۗ بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ ۗ إِنَّكُمْ صَادِقِينَ  
 ﴿٢٢﴾ إِنَّ اللَّهَ يَعْلَمُ غَيْبَ السَّمَوَاتِ وَالْأَرْضِ ۗ وَاللَّهُ بَصِيرٌ بِمَا تَعْمَلُونَ ﴿٢٣﴾

## تمہیدی نکات:

1. منتخب نصاب کے حصہ سوم کا پانچواں اور آخری درس "سورۃ الحجرات" پر مشتمل ہے۔
2. اس درس کا موضوع ہے "ملت اسلامیہ کی تاسیس و تشکیل"۔ یہ سورۃ عام سماجی و معاشرتی معاملات سے بلند تر سطح پر سیاست و ریاست سے متعلق قومی و ملی امور سے بحث کرتی ہے۔ ان امور میں اسلامی ریاست کی بنیاد، اس کا اساسی دستور، اس کی شہریت کی بنیاد، داخلی طور پر اتحاد و اتفاق اور یک جہتی و ہم رنگی اور دوسری ریاستوں اور معاشروں سے اسلامی ریاست کا تعلق شامل ہیں۔

3. مضامین کے اعتبار سے سورۃ الحجرات ماقبل سورۃ یعنی سورۃ الفتحہ<sup>48</sup> کی تفسیر یا تتمہ ہے۔ سورۃ الفتحہ<sup>48</sup> کے آخری رکوع میں نبی اکرم ﷺ کا مقصد بعثت غلبہ دین بتایا گیا ہے اور غلبہ دین کے لئے کوشش کرنے والوں کی صفات بیان ہوئی ہیں۔ غلبہ دین کے نتیجہ میں جو ریاست قائم ہوگی اس کے خدوخال سورۃ الحجرات میں بیان کیے گئے ہیں۔ نیز اس سورۃ میں غلبہ دین کے لئے کوشش یعنی جہاد فی سبیل اللہ کو ایمان حقیقی کا رکن لازم قرار دیا گیا ہے اور ایسا جہاد کرنے والوں کا نبی اکرم ﷺ سے تعلق اور ان کے باہمی تعلق کو صحیح بنیادوں پر مستحکم کرنے کے لئے ہدایات دی گئی ہیں۔

4. زمانہ نزول کے اعتبار سے یہ سورۃ فتح مکہ کے بعد 9 ہجری میں نازل ہوئی۔ اس وقت لوگ فوج در فوج اللہ کے دین میں داخل ہو رہے تھے۔ ایسے لوگ نہ تو نبی اکرم ﷺ کے مقام و مرتبہ سے واقف تھے اور نہ ہی اسلامی معاشرہ میں اپنی ذمہ داریوں سے آگاہ تھے۔ ایسے لوگوں کے لئے ضروری ہدایات اس سورہ مبارکہ میں بیان کر دی گئیں۔

5. مضامین کی تقسیم کے اعتبار سے یہ سورۃ تین حصوں پر مشتمل ہے:

i. آیات 1-5 اور 7-8:

اس حصہ میں اسلامی ریاست کی دستوری بنیادوں کی وضاحت کی گئی ہے۔

ii. آیت 6 اور آیات 9-12:

اس حصہ میں ملت اسلامیہ کی شیرازہ بندی کیلئے احکامات دیئے گئے ہیں۔

iii. آیات 13-18:

اس حصہ میں اسلامی ریاست میں شہریت کی بنیاد، اسلامی معاشرہ کا دوسرے معاشروں سے تعلق اور ایمان حقیقی کے ارکان کے بارے میں ہدایات دی گئی ہیں۔

## آیات پر غور و فکر

### آیت 1:

يَا أَيُّهَا الَّذِينَ آمَنُوا... اءے مومنو!... لَا تَقْدِمُوا بَيْنَ يَدَيِ اللَّهِ وَرَسُولِهِ... کسی معاملے کو اللہ اور اُس کے رسول ﷺ سے آگے نہ بڑھاؤ... وَاتَّقُوا اللَّهَ... اور اللہ کی نافرمانی سے بچو

... إِنَّ اللَّهَ سَمِيعٌ عَلِيمٌ ﴿١﴾ بے شک اللہ سننے والا جاننے والا ہے۔

- اس آیت میں واضح طور پر فرمایا گیا ہے کہ جس طرح انفرادی زندگی کے ہر معاملہ میں ایک مسلمان اللہ اور اس کے رسول ﷺ کے احکامات کا پابند ہے اسی طرح ایک مسلمان معاشرہ اور اسلامی ریاست بھی مادر پدر آزاد نہیں بلکہ اللہ اور اُس کے رسول ﷺ کی اطاعت کی پابند ہے۔
- اس آیت کی رُو سے اسلامی ریاست کے دستور کی پہلی دفعہ ہے:

إِنَّ الْحُكْمَ لِلَّهِ (يوسف: 40)

"حاکمیت صرف اللہ کی ہے"

البتہ اللہ کی اطاعت رسول ﷺ کی اطاعت ہی کے ذریعہ ہوتی ہے:

مَنْ يُطِيعِ الرَّسُولَ فَقَدْ أَطَاعَ اللَّهَ (النساء: 80)

"جس نے رسول ﷺ کی اطاعت کی تو اُس نے اللہ ہی کی اطاعت کی"

- لہذا قرآن و سنت کی پیروی اسلامی ریاست کے دستور کی اہم ترین اساس ہے۔ اس حقیقت کی بہترین ترجمانی پاکستان کے دستور میں قرار داد مقاصد کی صورت میں موجود ہے کہ:

"No legislation will be done repugnant to the

Qurn and the Sunnah."

"کوئی قانون سازی ایسی نہ ہوگی جو قرآن و سنت سے متصادم ہو"

- ان الفاظ کے ذریعہ یہ حقیقت واضح کی گئی ہے کہ "ہر شے اسلام میں حلال ہے جب تک اُس کا حرام ہونا قرآن و سنت سے ثابت نہ کر دیا جائے"۔ اسلام کی یہ ترجمانی درست نہیں ہے کہ "اسلام میں ہر شے حرام ہے جب تک اُس کا حلال ہونا قرآن و سنت سے ثابت نہ کیا جائے"۔
- البتہ اُمور ریاست چلانے کے لئے ایک محدود آزادی بندوں کو دی گئی ہے جس کی عمدہ وضاحت اس حدیث میں ہے:

مَثَلُ الْمُؤْمِنِ وَمَثَلُ الْإِيمَانِ كَمَثَلِ الْفَرَسِ فِي أَحْيَاتِهِ (١)

"مومن اور ایمان کی مثال اُس گھوڑے کی سی ہے جو اک کھوٹے سے بندھا ہوا ہے"

(١) مسند احمد، کتاب باقی مُسْنَدِ الْمُكْتَبَرِ بْنِ، باب مُسْنَدِ أَبِي سَعِيدٍ الْخُدْرِيِّ رَضِيَ اللَّهُ عَنْهُ

جس طرح گھوڑا اپنی رسی کی لمبائی کے برابر نصف قطر کے دائرے میں حرکت کر سکتا ہے، اسی طرح ہم بھی اللہ اور اُس کے رسول ﷺ کی طے کردہ حدود کے دائرے میں اَمْرُهُمْ شُورَى بَيْنَهُمْ (الشوریٰ 42: 38) کی ہدایت پر عمل کرتے ہوئے اپنے معاملات باہمی مشورے سے طے کر سکتے ہیں۔

● سورۃ الحجرات کی اس آیت پر عمل کے لئے ہمیں سورۃ النساء<sup>4</sup> کی آیت 59 بھی مد نظر رکھنی ہوگی جس میں فرمایا گیا "اطاعت کرو اللہ کی اور اطاعت کرو رسول ﷺ کی اور اپنے میں سے اولوالامر یعنی صاحبانِ اختیار کی"۔ البتہ اولوالامر سے اختلاف کی صورت میں قرآن و سنت سے رہنمائی کے حصول کا حکم دیا گیا ہے۔ انسانی تمدن کے ابتدائی دور میں اولوالامر کا مقام شیخ قبیلہ یا بادشاہ کو حاصل ہوتا تھا۔ نزول قرآن کے وقت تمدن ترقی کر کے ریاست کی سطح پر پہنچ گیا اور قرآن نے واضح کر دیا کہ اب خلافت شخصی نہیں بلکہ عوامی ہوگی:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي

الْأَرْضِ (النور: 24-55)

"اللہ نے وعدہ کیا تم میں سے اُن لوگوں سے جو ایمان لائے اور جنہوں نے اچھے عمل کیے

انہیں لازماً زمین میں خلافت دے گا۔"

عوامی خلافت کا تقاضا ہے کہ اب اولوالامر، عوام کے منتخب نمائندوں پر مشتمل شوریٰ یا پارلیمنٹ ہوگی جو اَمْرُهُمْ شُورَى بَيْنَهُمْ کے مطابق باہمی مشاورت سے قرآن و سنت کی روشنی میں قانون سازی کا عمل انجام دے گی۔ اس کی ایک مجوزہ صورت یہ ہو سکتی ہے:

1. پارلیمنٹ یا شوریٰ کا رکن منتخب ہونے کے لئے مسلمان ہونا اور ایک خاص علمی و اخلاقی معیار کا حامل ہونا لازم ہوگا۔

2. منتخب پارلیمنٹ یا شوریٰ قانون سازی کرے گی لیکن اس بات کو سامنے رکھتے ہوئے کہ یہ قرآن و سنت سے متصادم نہ ہو۔

3. اگر ریاست کا کوئی فرد سمجھتا ہے کہ پارلیمنٹ یا شوریٰ کا بنایا ہوا قانون قرآن و سنت سے متصادم ہے تو وہ عدالت سے رجوع کرے گا۔ عدالت علماء اور ماہرین کی آراء سے استفادہ

کر کے فیصلہ کرے گی کہ آیا قانون سازی میں قرآن و سنت کی خلاف ورزی ہوئی کہ نہیں۔ اگر ایسا ہوا ہے تو عدالت قانون کو کالعدم قرار دے کر پارلیمنٹ یا شورای کونیا قانون بنانے کا حکم دے گی۔

- آیت کے دوسرے حصے میں تقویٰ کی تلقین کی گئی ہے۔ تقویٰ ہی اطاعت کی روح ہے اور اس کے بغیر شریعت کے بڑے بڑے احکامات کو انسان حیلہ سازی کے ذریعہ کھیل بنا لیتا ہے۔ اس سورت میں چوں کہ کئی احکامات شریعت بیان کیے گئے ہیں لہذا پانچ بار تقویٰ کا حکم آیا ہے۔
- آیت کے آخر میں فرمایا "اللہ سننے والا اور جاننے والا ہے"۔ اللہ بذات خود انسان کی ہر بات کو سنتا ہے اور اس کے ہر عمل کے ظاہر و باطن سے واقف ہے۔ ان الفاظ میں اہل تقویٰ کے لئے سامانِ تسکین اور قرآن و سنت سے روگردانی کرنے والوں کے لئے دھمکی ہے۔

## آیات 2-5:

يَا أَيُّهَا الَّذِينَ آمَنُوا... اے مومنو!... لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ...  
 اپنی آوازیں نبی ﷺ کی آواز سے اونچی نہ کرو... وَلَا تَجْهَرُوا لَهُ بِالْقَوْلِ... اور ان ﷺ کے  
 کے زور و زور سے نہ بولا کرو... كَجَهْرٍ بَعْضُكُمْ لِبَعْضٍ... جس طرح آپس میں ایک دوسرے  
 سے زور سے بولتے ہو... أَنْ تَحْبَطَ أَعْمَالُكُمْ... ایسا نہ ہو کہ تمہارے اعمال ضائع ہو جائیں  
 ... وَأَنْتُمْ لَا تَشْعُرُونَ ﴿۵﴾ اور تم کو خبر بھی نہ ہو۔ إِنَّ الَّذِينَ يَغْضُونَ أَصْوَاتَهُمْ عِنْدَ  
 رَسُولِ اللَّهِ... جو لوگ اللہ کے رسول ﷺ کے سامنے اپنی آوازوں کو پست رکھتے ہیں  
 ... أُولَٰئِكَ الَّذِينَ امْتَحَنَ اللَّهُ قُلُوبَهُمْ لِتَقْوَىٰ... یہ ہیں وہ جن کے دل اللہ نے تقویٰ  
 کے لئے آزمائے ہیں... لَهُمْ مَغْفِرَةٌ وَأَجْرٌ عَظِيمٌ ﴿۶﴾ اُن کے لئے بخشش اور اجرِ عظیم ہے۔  
 إِنَّ الَّذِينَ ينادُونَكَ مِنْ وَرَاءِ الْحُجُرَاتِ... جو لوگ اے نبی ﷺ آپ کو حجروں کے باہر  
 سے پکارتے ہیں... أَكْثَرُهُمْ لَا يَعْقِلُونَ ﴿۷﴾ اُن میں اکثرنا سمجھ ہیں۔ وَلَوْ أَنَّهُمْ صَبَرُوا...  
 اور اگر وہ صبر کیے رہتے... حَتَّىٰ تَخْرُجَ إِلَيْهِمْ... یہاں تک کہ آپ ﷺ خود نکل کر اُن کے  
 پاس آتے... لَكَانَ خَيْرًا لَّهُمْ... تو یہ اُن کے لئے بہتر ہوتا... وَاللَّهُ غَفُورٌ رَحِيمٌ ﴿۸﴾ اور  
 اللہ تو بخشنے والا مہربان ہے۔

• ان آیات میں اسلامی ریاست کے دستور کی دوسری بنیاد کا ذکر کیا گیا ہے پہلی بنیاد دستوری و قانونی ہے جبکہ دوسری بنیاد جذباتی و ثقافتی ہے۔ ہر قوم اپنی شیرازہ بندی کے لئے کسی شخصیت کو قومی ہیرو و کادر جہ دینے کی ضرورت محسوس کرتی ہے۔ اس ہیرو کے اقوال، تصاویر اور مجسمے نمایاں کرنے کے لئے زرِ کثیر صرف کیا جاتا ہے۔ اس ہیرو سے محبت، اُس کے فرامین کی پیروی اور اُس کے لباس کی تقلید پوری قوم کے لئے وحدت کی اساس ثابت ہوتی ہے۔ لیکن مسلمانوں کو ایسے کسی ہیرو کو تراشنے کی ضرورت نہیں۔ نبی اکرم ﷺ کی ذات مبارکہ پوری ملت اسلامیہ کے لئے وہ مرکزی شخصیت اور قابلِ اتباع ہستی ہے جو ہر علاقہ اور ہر دور کے لئے رہبر اور نمونہ ہے۔ آپ ﷺ کی اتباع سے مختلف قوموں سے تعلق رکھنے والوں میں ایک ملی یکجہتی بھی پیدا ہوتی ہے اور ثقافتی تسلسل بھی برقرار رہتا ہے۔ عالمگیر سطح پر اتحاد و اتفاق کے لئے یہ انتہائی اہم بنیاد ہے۔

• ملت اسلامیہ کے لئے نبی اکرم ﷺ کے خصوصی مقام و مرتبہ کو واضح کرنے کے لئے آیت 2 میں فرمایا گیا "اپنی آواز کو نبی ﷺ کی آواز پر بلند نہ کرو (یعنی اُن ﷺ کے فرمان پر اپنی رائے کو فوقیت نہ دو) اور اُن ﷺ کے سامنے اس طرح اونچی آواز میں گفتگو نہ کرو جس طرح آپس میں کرتے ہو ورنہ تمہارے سارے اعمال برباد ہو جائیں گے اور تمہیں خبر بھی نہ ہوگی"۔ اس آیت میں بیان شدہ وعید کے خوف سے صحابہ کرام نبی اکرم ﷺ کی محفل میں سر جھکا کر ادب سے بیٹھتے تھے اور آپ ﷺ کی رائے آنے سے پہلے اپنی رائے پیش نہ کرتے تھے۔ اگر نبی ﷺ کوئی سوال کرتے تو پہلا جواب یہ ہوتا کہ اللہ اور اُس کے رسول ﷺ بہتر جانتے ہیں۔ اس آیت میں بیان شدہ وعید کے ازالہ کے لئے اگلی آیت میں اظہارِ شفقت کے طور پر ایسے لوگوں کے دلوں میں تقویٰ کی موجودگی کی تصدیق کی گئی جو نبی اکرم ﷺ کی توقیر و تعظیم کرتے ہیں اور انہیں بخشش اور اجرِ عظیم کی بشارت دی گئی۔

• ہمارے لئے اس آیت پر عمل کی صورت یہ ہے کہ اگر کسی موضوع پر بحث کے دوران کسی موقف کے حق میں دلیل کے طور پر حدیثِ نبوی ﷺ بیان کر دی جائے تو ہمیں فوری طور پر اُس موقف کو تسلیم کر لینا چاہیے۔ البتہ اُس حدیث کی سند اور صحیح مفہوم کے اعتبار سے اگر شک ہو تو بعد ازاں تحقیق کی جاسکتی ہے۔

- نبی اکرم ﷺ کی توقیر و تعظیم کے حوالے سے محض ظاہری آداب کا پاس نہ کرنے پر اعمال ضائع ہونے کا اندیشہ ہے تو اندازہ کیا جاسکتا ہے کہ نبی ﷺ کی حکم عدولی اور نافرمانی پر کتنا عظیم خسارہ ہوگا۔

يَوْمَئِذٍ يَبُودُ الَّذِينَ كَفَرُوا وَعَصُوا الرَّسُولَ لَوْ تَسْوَىٰ بِهِمُ الْأَرْضُ وَلَا  
يَكْتُمُونَ اللَّهَ حَدِيثًا ﴿٤٢﴾ (النساء: 42)

"اُس روز کافر اور پیغمبر کے نافرمان آرزو کریں گے کہ کاش اُن کو زمین میں دفن کر کے مٹی برابر کر دی جاتی اور اللہ سے کوئی بات چھپا نہیں سکیں گے۔"

- آیات 4-5 میں نبی اکرم ﷺ کی توقیر و تعظیم کے حوالے سے ایک کوتاہی کا ذکر ہے۔ بعض نو مسلم کہیں دور سے مدینہ آئے اور انہوں نے نبی ﷺ کے حجروں کے باہر سے آپ ﷺ کو پکارنا شروع کر دیا "يَا مُحَمَّدُ! اُخْرِجْ عَلَيْنَا" (اے محمد ﷺ! ہماری طرف باہر آئیے)۔ اس عمل پر متوجہ کیا گیا کہ تمام مسلمانوں کو نبی اکرم ﷺ کی ذاتی مشغولیت (Privacy) اور آرام کا خیال رکھنا چاہیے اور بجائے باہر سے آوازیں دینے کے، اُن کی باہر آمد کا انتظار کرنا چاہیے۔ چون کہ اُن نو مسلموں سے یہ کوتاہی لاعلمی میں سرزد ہوئی تھی لہذا اللہ کی غفور اور رحیم کی صفات بیان کر کے انہیں بخشش کی خوشخبری دی گئی۔

- انسان میں عقل بھی ہے اور جذبات بھی۔ حرکت کے لئے جذبات کو بھی Appeal کرنا پڑتا ہے اور اسی اعتبار سے ان آیات میں نبی اکرم ﷺ کی توقیر و تعظیم کے حوالے سے دستور کی جذباتی بنیاد کا بیان بہت اہم ہے۔ جوں جوں دنیا بھر کے مسلمان نبی اکرم ﷺ کو مرکز عقیدت، مرکز اطاعت اور مرکز اتباع مانتے ہوئے آپ ﷺ کے قریب ہوں گے، ویسے ویسے اُن میں باہمی اخوت، اتحاد اور یک جہتی کا عمل بھی بڑھتا جائے گا۔ اگر ہم وہی چیز پسند کریں جو آپ ﷺ کو پسند تھی، اُس چیز سے نفرت کریں جس کو آپ ﷺ ناپسند فرماتے تھے، روز مرہ کے معمولات اور لباس میں آپ ﷺ کی پیروی کریں اور آپ ﷺ کے ہر فرمان کو ادب سے تسلیم کر لیں تو ہماری باہمی محبتیں بھی بہت مضبوط ہو سکتی ہیں۔

## آیت 6:

يَا أَيُّهَا الَّذِينَ آمَنُوا... اءِ مومنون!... اِن جَاءَكُمْ فَاَسِقٌ بِنَبِيٍّ... اكر كوئى فاسق تمهارے پاس كوئى خبر لے كر آئے... فَتَبَيَّنُوا... تو خوب تحقيق كر ليا كر و... اَنْ تُصَيَّبُوا قَوْمًا بِجَهَالَةٍ... ايسانہ ہو كه تم كسى قوم كو نادانى سے نقصان پہنچا دو... فَتَصَيِّحُوا عَلَى مَا فَعَلْتُمْ **ذُلًّا** ۝ پھر تمہیں اپنے كئے پر نادم ہونا پڑے۔

• اس آیت میں فرمایا گیا کہ مسلمانوں کو كسى خبر كے حوالے سے كوئى فيصلہ كرنے سے قبل اس خبر كى صداقت كى تحقيق كر لینی چاہیے۔ مضمون كے اعتبار سے اس آیت كا تعلق سورۃ كے پہلے حصے سے بھی ہے اور دوسرے حصے سے بھی۔ اس خصوصیت كى حامل آيات برزخى آيات کہلاتى ہیں۔

• اس آیت كا سورۃ كے پہلے حصے كے مضامين سے تعلق یہ ہے كه چون كه اسلامى رياست كے دستور میں نبى اكرم صلى الله عليه وسلم كے فرامين كو ايك بنياد كى حيثيت حاصل ہے۔ ايسا ممكن ہے كه كوئى نبى صلى الله عليه وسلم سے جھوٹى حديث منسوب كر كے اسلامى رياست كے دستور میں كجى پيدا كرنے كى كوشش كرے۔ لہذا حكم ديا گیا كه نبى صلى الله عليه وسلم سے منسوب حديث كے بارے میں پورى تحقيق كر و كه حديث بيان كرنے والے كا كردار كيسا ہے؟ اور آيا وہ حديث سند اور مضمون كے اعتبار سے صحیح ہے يا نہيں؟ اسی حكم كى بنياد پر محدثين نے:

1. اُن ہزاروں اشخاص كى زندگیوں كا جائزہ لیا جن كے نام احاديث كے راويوں كى فہرست میں آتے ہیں اور اس سے آساء الرجال كے عنوان سے ايك بہت بڑا علم اور فن وجود میں آيا۔
2. سند و مضمون كے اعتبار سے احاديث كى جانچ پڑتال كى اور اُن كى صحت كے حوالے سے درجہ بندى كى۔

• اس آیت میں دى گئى ہدایت كا سورۃ كے دوسرے حصے كے مضمون يعنى ملتِ اسلاميه كى شيرازہ بندى سے تعلق یہ ہے كه افواہوں اور سوائے ظن كا سدباب كيا جائے۔ كسى اطلاع پر يقين كر كے رائے قائم كرنے سے قبل تحقيق كر لى جائے كه وہ اطلاع درست ہے يا نہيں۔ بعض اوقات جھوٹى اطلاعات اور افواہوں سے بڑے فتنے پيدا ہو جاتے ہیں، حادثات جنم لیتے ہیں اور

ایسے غلط اقدامات کر لئے جاتے ہیں کہ بعد میں پچھتانا پڑتا ہے۔ ارشادِ نبوی ﷺ ہے:

كَلِمَةٌ بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ (۱)

"ایک شخص کے جھوٹا ہونے کے لئے کافی ہے کہ وہ جو کچھ سنے اُسے (بلا تحقیق) آگے بیان

کردے۔"

اس آیت میں خبر کے لئے لفظ آیا ہے "نَبَأ" جس کے معنی ہیں اہم خبر۔ گویا اگر خبر معمولی نوعیت کی ہے تو یقین کیا جاسکتا ہے۔ اسی طرح اگر خبر دینے والا فاسق نہیں اور اُس کا کردار شک و شبہ سے بالاتر ہے تو بھی تحقیق کی ضرورت نہیں۔

## آیات 7-8:

وَاعْلَمُوا أَنَّ فِيكُمْ رَسُولَ اللَّهِ... اور جان رکھو کہ تمہارے درمیان اللہ کے رسول ﷺ

ہیں... لَوْ يُطِيعُكُمْ فِي كَثِيرٍ مِّنَ الْأَمْرِ... اگر بہت سی باتوں میں وہ تمہارا کہان لیا کریں...

لَعَنْتُمْ... تو تم مشکل میں پڑ جاؤ... وَلَكِنَّ اللَّهَ حَبَّبَ إِلَيْكُمُ الْإِيمَانَ... لیکن اللہ نے

تمہارے لئے ایمان کو عزیز کر دیا... وَزَيَّنَهُ فِي قُلُوبِكُمْ... اور اُسے تمہارے دلوں میں مزین

کر دیا... وَكَوَّرَ إِلَيْكُمْ الْكُفْرَ وَالْفُسُوقَ وَالْعُصْيَانَ... اور کفر اور گناہ اور نافرمانی سے تم کو

بیزار کر دیا... أُولَئِكَ هُمُ الرَّاشِدُونَ ﴿۷﴾ یہ لوگ راہِ ہدایت پر ہیں۔ فَضَلًا مِّنَ اللَّهِ وَنِعْمَةً...

یہ اللہ کے فضل اور نعمت سے ہے... وَاللَّهُ عَلِيمٌ حَكِيمٌ ﴿۸﴾ اور اللہ جاننے والا اور حکمت والا ہے۔

- ان آیات کا تعلق سورۃ کے پہلے حصے یعنی اسلامی ریاست کی دستوری بنیادوں سے ہے۔ آیت 7 میں ایک بار پھر رسول اللہ ﷺ کے مقام و مرتبہ کا احترام کرنے کی تاکید کی گئی ہے۔ یہاں خاص طور پر روئے سخن اُن صحابہ و صحابیات کی طرف ہے جن کا نبی اکرم ﷺ کے ساتھ کوئی قرابت داری کا تعلق تھا۔ ان سے فرمایا گیا کہ اگرچہ نبی اکرم ﷺ تم میں سے کسی کے داماد، کسی کے بیٹے، کسی کے خسر، کسی کے شوہر اور کسی کے والد بھی ہیں لیکن اُن سے تمہاری اصل نسبت رسول اور امتی کی ہے۔ لہذا اُن سے معاملہ کرتے ہوئے یاد رکھو کہ وہ اللہ کے رسول ہیں۔ اُن ﷺ کی رہنمائی براہِ راست اللہ تعالیٰ کی طرف سے ہوتی ہے۔ ہر معاملہ میں پہلے اُن

(۱) صحیح مسلم، مُقَدِّمَةٌ، باب النَّهْيِ عَنِ الْحَدِيثِ بِكُلِّ مَا سَمِعَ عَنْ أَبِي هُرَيْرَةَ رَضِيَ اللَّهُ عَنْهُ

کی مرضی و منشاء کو دیکھو اور پھر اگر وہ اجازت دیں تو اپنی رائے پیش کرو۔ کسی بھی صورت میں اپنی رائے کو اُن کی رائے پر فوقیت دے کر اپنی بات منوانے کی کوشش نہ کرو ورنہ تمہیں لازماً نقصان کا سامنا ہو گا۔

- آیت 7 کے دوسرے حصے میں صحابہ کرام کو صاحبِ ایمان، صاحبِ کردار اور صاحبِ ہدایت ہونے کی سند عطا کی گئی ہے۔ فرمایا گیا کہ صحابہ کرام کا باطن اس قدر پاکیزہ اور نورِ ایمان سے اس طرح جگمگا رہا ہے کہ انہیں کفر، نافرمانی اور گناہوں کے تصور سے بھی نفرت ہے۔ ایسے ہی مخلص ساتھیوں کی رفاقت اور جان نثاری کی وجہ سے نبی اکرم ﷺ کی انقلابی جدوجہد کامیابی سے ہمکنار ہوئی۔ آیت کے اس حصہ سے یہ بات بھی ثابت ہوتی ہے کہ ایمان حقیقی کا تعلق قلب سے ہے اور اس کے ساتھ عمل صالح کا ہونا لازم ہے۔ نہ صرف کفر بلکہ نافرمانی اور گناہ بھی ایمان کی ضد ہیں۔ اسی لئے گناہوں سے توبہ کرنے کے بعد اپنے ایمان کی تجدید بھی ضروری ہوتی ہے:

إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ

وَكَانَ اللَّهُ غَفُورًا رَحِيمًا ﴿۷۰﴾ (الفرقان: 25: 70)

"مگر جس نے توبہ کی اور ایمان لایا اور اچھے کام کئے تو ایسے لوگوں کے گناہوں کو اللہ

نیکیوں سے بدل دے گا اور اللہ تو بخشنے والا مہربان ہے۔"

- آیت 8 میں ایمان کی محبت اور کفر و نافرمانی سے نفرت کو اللہ کا وہ فضل قرار دیا گیا جو اللہ اپنے علم و حکمت کی بنیاد پر جسے چاہتا ہے عطا فرماتا ہے۔ اللہ یہ فضل ہمیں بھی عطا فرمائے:

اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكَرِّهْ إِلَيْنَا الْكُفْرَ وَالْفُسُوقَ

وَالْبَعْضِيَانَ وَاجْعَلْنَا مِنَ الرَّاشِدِينَ! آمين

## آیات 9-10:

وَإِنْ طَافْتُمْ مِنَ الْمُؤْمِنِينَ اقْتَتَلُوا... اور اگر مومنوں میں سے کوئی دو فریق آپس میں

لڑیں... فَأَصْلِحُوا بَيْنَهُمَا... تو ان میں صلح کر دو... فَإِنْ بَعَثَ أَحَدُهُمَا عَلَى

الْأُخْرَى... اور اگر ایک فریق دوسرے پر زیادتی کرے... فَقَاتِلُوا الَّتِي تَبْغِي... تو زیادتی

کرنے والے سے لڑو... حَتَّى تَفِيءَ إِلَى أَمْرِ اللَّهِ... یہاں تک کہ وہ اللہ کے حکم کی طرف لوٹ

آئے... فَإِنْ فَاءَتْ... پس جب وہ لوٹ آئے... فَأَصْلِحُوا بَيْنَهُمَا بِالْعَدْلِ... تو دونوں

فریقوں میں عدل کے ساتھ صلح کرادو... وَأَقْسَطُوا... اور عدل سے کام لو... إِنَّ اللَّهَ يُحِبُّ  
 الْمُقْسِطِينَ ﴿۱۰۱﴾ بے شک اللہ عدل کرنے والوں کو پسند کرتا ہے۔ إِنَّمَا الْمُؤْمِنُونَ إِخْوَةٌ...  
 مومن تو آپس میں بھائی بھائی ہیں... فَأَصْلِحُوا بَيْنَ أَخَوَيْكُمْ... تو اپنے دو بھائیوں میں صلح  
 کرادیا کرو... وَاتَّقُوا اللَّهَ... اور اللہ کی نافرمانی سے بچو... لَعَلَّكُمْ تُرْحَمُونَ ﴿۱۰۲﴾ تاکہ  
 تم پر رحمت کی جائے۔

- امت مسلمہ کی شیرازہ بندی کے لئے پہلا حکم آیت 6 میں دیا گیا کہ افواہوں کی بنیاد پر کوئی فیصلہ یا اقدام نہ کیا جائے۔ اب اس سلسلہ میں آیت 9 میں مزید ہدایات دی جا رہی ہیں۔ اگر باوجود تمام پیش بندیوں کے اہل ایمان کے دو گروہ باہم لڑ پڑیں تو دیگر مسلمانوں کو چاہیے کہ:
  1. اس صورت حال پر انتہائی دکھ اور کرب محسوس کریں اور اسے ملتِ اسلامیہ کے اتحاد میں ایک رخنہ تصور کریں۔ لہذا تعلق ہو کر بیٹھنے کے بجائے متخارب گروہوں میں صلح کروانے کی کوشش کریں۔
  2. اگر کوئی فریق صلح پر آمادہ نہ ہو، یا صلح کے لئے ناجائز شرائط پیش کرے، یا صلح کی خلاف ورزی کرے، تو اسے سماجی دباؤ کے ذریعہ عادلانہ صلح پر آمادہ کیا جائے۔ سماجی دباؤ میں اس کی ہٹ دھرمی کی علی الاعلان مذمت، اس کا بائیکاٹ اور انتہائی درجہ میں اس کے خلاف جنگ کرنا بھی شامل ہے۔
  3. جب دونوں فریق صلح پر آمادہ ہو جائیں تو ان کے درمیان عدل کے ساتھ صلح کرادی جائے۔ أَقْسَطُوا کے حکم میں تاکید ہے کہ صلح کے مبنی بر عدل ہونے کا خاص خیال رکھا جائے اور خاص طور پر اس فریق پر زیادتی نہ کی جائے جسے زبردستی صلح پر آمادہ کیا گیا ہے۔
- آیت 10 میں فرمایا گیا کہ تمام اہل ایمان بھائی بھائی ہیں۔ کوئی سلیم الفطرت آدمی پسند نہیں کرتا کہ دو بھائیوں کے درمیان اختلافات رہیں۔ لہذا صلح کی بھرپور کوشش کی جائے۔ اگر ایک بھائی ظلم کر رہا ہے تو اس پر ہر ممکنہ دباؤ ڈال کر اسے ظلم سے روکا جائے۔ اگر ہم بھائیوں کے درمیان تنازعات ختم کروا کر ان پر مہربانی کریں گے تو اللہ بھی ہمیں اپنے رحم و کرم سے نوازے گا۔

اس آیت میں مسلمانوں کی جس باہمی اخوت کا ذکر کیا گیا ہے، اس کی مزید وضاحت مندرجہ ذیل احادیث میں بیان کی گئی ہے:

إِنَّ الْمُؤْمِنَ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا وَشَبَّكَ أَصَابِعَهُ (۱)  
 "مومن ایک دوسرے کے لئے عمارت کی مانند ہیں جس کا ایک حصہ دوسرے کو تقویت دیتا ہے۔ پھر آپ ﷺ نے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا (کہ مسلمانوں کو ایسے ہونا چاہیے)"۔

الْمُسْلِمُونَ كَرَجُلٍ وَاحِدٍ إِنْ اشْتَكَى عَيْنُهُ اشْتَكَى كُلَّهُ وَإِنْ اشْتَكَى رَأْسَهُ اشْتَكَى كُلَّهُ (۲)

"تمام مسلمان ایک جسدِ واحد کی طرح ہیں۔ اگر اُس کی آنکھ دکھے تو اس کا سارا جسم درد محسوس کرتا ہے اور اسی طرح اگر اُس کے سر میں تکلیف ہو تو وہی سارا جسم تکلیف میں شریک ہوتا ہے"۔

لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ (۳)  
 "قسم ہے اُس ذاتِ پاک کی جس کے قبضہ میں میری جان ہے، کوئی بندہ سچا مومن نہیں ہو سکتا جب تک کہ وہ اپنے بھائی کے لئے وہی نہ پسند کرے جو اپنے لئے پسند کرتا ہے"۔  
 الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ وَمَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَامَةِ وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ (۴)  
 "مسلمان، مسلمان کا بھائی ہے، نہ اُس پر ظلم کرتا ہے، نہ اُسے دشمن کے حوالے کرتا ہے، جو

(۱) صحیح البخاری، کتاب الصَّلَاةِ، باب تَشْبِيكِ الْأَصَابِعِ فِي الْمَسْجِدِ وَعَبْرِهِ، صحیح مسلم، کتاب الْبِرِّ وَالصَّلَاةِ وَالْآدَابِ، باب تَرَاخُمِ الْمُؤْمِنِينَ وَتَعَاظِفِهِمْ وَتَعَاضُدِهِمْ... عَنِ أَبِي مُوسَى رَضِيَ اللَّهُ عَنْهُ

(۲) صحیح مسلم، کتاب الْبِرِّ وَالصَّلَاةِ وَالْآدَابِ، باب تَرَاخُمِ الْمُؤْمِنِينَ وَتَعَاظِفِهِمْ وَتَعَاضُدِهِمْ... عَنِ التَّعْمَانِ بْنِ بَشِيرٍ رَضِيَ اللَّهُ عَنْهُ

(۳) صحیح البخاری، کتاب الْإِيمَانِ، باب مِنَ الْإِيمَانِ أَنْ يُحِبَّ لِأَخِيهِ مَا يُحِبُّ لِنَفْسِهِ، وَصَحِيحُ مُسْلِمٍ، کتاب الْإِيمَانِ، باب الدَّلِيلِ عَلَى أَنَّ مِنْ خِصَالِ الْإِيمَانِ أَنْ يُحِبَّ لِأَخِيهِ الْمُسْلِمِ... عَنِ أَنَسِ بْنِ رَضِيَ اللَّهُ عَنْهُ

(۴) صحیح البخاری، کتاب الْمَظَالِمِ وَالْعَصَبِ، باب لَا يَظْلِمُ الْمُسْلِمُ الْمُسْلِمَ وَلَا يُسْلِمُهُ، وَصَحِيحُ مُسْلِمٍ، کتاب الْبِرِّ وَالصَّلَاةِ وَالْآدَابِ، باب تَحْرِيمِ الظُّلْمِ... عَنِ عَبْدِ اللَّهِ بْنِ عَمْرٍو رَضِيَ اللَّهُ عَنْهُ

اپنے بھائی کی ضرورت پوری کرنے میں لگ جاتا ہے، اللہ اُس کی حاجت روائی اپنے ذمہ لے لیتا ہے، جو کسی مسلمان کی تکلیف کو دور کرتا ہے، اللہ قیامت کے دن اُس کی تکلیف دور کر دے گا، جو کسی بھائی کی پردہ پوشی کرتا ہے، اللہ روزِ قیامت اُس کی پردہ پوشی کرے گا۔

لَا تَحَاسَدُوا وَلَا تَنَاجَشُوا وَلَا تَبَاغَضُوا وَلَا تَدَابَرُوا وَلَا يَبِيعَ بَعْضُكُمْ عَلَى بَيْعِ بَعْضٍ وَكُونُوا عِبَادَ اللَّهِ إِخْوَانًا الْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ التَّقْوَى هَاهُنَا وَبُشَيْرٌ إِلَى صَدْرِهِ ثَلَاثَ مَرَّاتٍ بِحَسَبِ امْرِيٍّ مِنَ الشَّرِّ أَنْ يَحْقِرَ أَخَاهُ الْمُسْلِمَ كُلُّ الْمُسْلِمِ عَلَى الْمُسْلِمِ

حَرَامٌ دَمُهُ وَمَالُهُ وَعِرْضُهُ (۱)

"آپس میں حسد نہ کرو، ایک دوسرے کو نقصان پہنچانے کے لئے بولی نہ بڑھاؤ، ایک دوسرے سے بغض نہ رکھو، ایک دوسرے سے بے رنجی نہ اختیار کرو، تم میں سے ایک بھائی دوسرے بھائی کے سودے پر سودا نہ کرے، اے اللہ کے بندو سب بھائی بھائی بن جاؤ، مسلمان مسلمان کا بھائی ہے، نہ اُس پر ظلم کرتا ہے، نہ اُسے مصیبت میں چھوڑتا ہے، نہ اُس سے جھوٹ بولتا ہے، نہ اُس کی توہین کرتا ہے، (پھر اپنے سینہ مبارک کی طرف تین بار اشارہ کر کے فرمایا) تقویٰ یہاں ہوتا ہے (یعنی دل میں)، کسی شخص کے برا ہونے کے لئے یہ ہی کافی ہے کہ اپنے مسلمان بھائی کو حقیر سمجھے اور ہر مسلمان کے لئے دوسرے مسلمان کا خون، مال اور عزت محترم ہے۔"

حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَإِتْبَاعُ الْجَنَائِزِ وَإِجَابَةُ الدَّعْوَةِ وَتَشْمِيتُ الْعَاطِسِ (۲)

"ہر مسلمان کے دوسرے مسلمان پر پانچ حقوق ہیں۔ سلام کا جواب دینا، بیمار کی عیادت کرنا، جنازے کے ساتھ جانا، اُس کی دعوت قبول کرنا، چھینک آنے پر "يَرْحَمُكَ اللَّهُ" کہہ کر اُس کے لئے دعائے رحمت کرنا۔"

(۱) صحیح مسلم، کتاب البِرِّ وَالصَّلَاةِ وَالْآدَابِ، باب تَحْرِيمِ ظُلْمِ الْمُسْلِمِ وَخَذْلِهِ وَاحْتِقَارِهِ وَدَمِهِ وَعِرْضِهِ وَمَالِهِ... عَنِ أَبِي هُرَيْرَةَ رَضِيَ اللَّهُ عَنْهُ

(۲) صحیح البخاری، کتاب الْجَنَائِزِ، باب الْأَمْرِ بِاتِّبَاعِ الْجَنَائِزِ، وَصَحِيحِ مُسْلِمٍ، کتاب السَّلَامِ، باب مِنْ حَقِّ الْمُسْلِمِ لِلْمُسْلِمِ رَدُّ السَّلَامِ... عَنِ أَبِي هُرَيْرَةَ رَضِيَ اللَّهُ عَنْهُ

## آیات 11-12:

يَا أَيُّهَا الَّذِينَ آمَنُوا... اے مومنو!... لَا يَسْخَرُ قَوْمٌ مِّنْ قَوْمٍ... مرد مذاق نہ اڑائیں  
 مردوں کا... عَسَىٰ أَن يَكُونُوا خَيْرًا مِّنْهُمْ... ممکن ہے کہ وہ اُن (مذاق اڑانے والوں) سے  
 بہتر ہوں... وَلَا نِسَاءٌ مِّنْ نِّسَاءٍ... اور نہ عورتیں مذاق اڑائیں عورتوں کا... عَسَىٰ أَن يَكُنَّ  
 خَيْرًا مِّنْهُنَّ... ممکن ہے کہ وہ اُن (مذاق اڑانے والیوں) سے بہتر ہوں... وَلَا تَلْمِزُوا  
 أَنفُسَكُمْ... اور اپنے مسلمان بھائی کو طعن نہ دو... وَلَا تَنَابَزُوا بِاللِّقَابِ... اور نہ ایک  
 دوسرے کا بُرا نام رکھو... بِئْسَ الْإِسْمُ الْفُسُوقُ بَعْدَ الْإِيمَانِ... ایمان لانے کے بعد بُرا نام  
 رکھنا برا عمل ہے... وَمَنْ لَّمْ يَتُبْ... اور جو توبہ نہ کریں... فَأُولَٰئِكَ هُمُ الظَّالِمُونَ ﴿۱۱﴾ پس  
 وہی تو ظالم ہیں۔ يَا أَيُّهَا الَّذِينَ آمَنُوا... اے مومنو!... اجْتَنِبُوا كَثِيرًا مِّنَ الظَّنِّ...  
 بہت گمان کرنے سے بچو... إِنَّ بَعْضَ الظَّنِّ إِثْمٌ... بے شک بعض گمان گناہ ہیں... وَلَا  
 تَجَسَّسُوا... اور کسی کے بارے میں تجسس نہ کرو... وَلَا يَغْتَبِ بَعْضُكُم بَعْضًا... اور نہ تم  
 میں سے کوئی کسی کی غیبت کرے... أَيُّبُ أَحَدُكُمْ... کیا تم میں سے کوئی پسند کرے گا... أَن  
 يَأْكُلَ لَحْمَ أَخِيهِ مَيْتًا... کہ اپنے مرے ہوئے بھائی کا گوشت کھائے؟... فَكَرِهْتُمُوهُ  
 ... تو یہ تو تمہیں بہت برا لگا... وَاتَّقُوا اللَّهَ... اور اللہ کی نافرمانی سے بچو... إِنَّ اللَّهَ تَوَّابٌ  
 رَّحِيمٌ ﴿۱۲﴾ بے شک اللہ توبہ قبول کرنے والا مہربان ہے۔

- ان آیات میں اُن مجلسی برائیوں سے روکا گیا ہے جن کی وجہ سے دو افراد یا گروہوں میں محبت و الفت کمزور پڑ جاتی ہے، نفرت و عداوت کا آغاز ہوتا ہے اور بعض اوقات دشمنی ایسی شدت اختیار کرتی ہے کہ فتنہ و فساد کی آگ بھڑک اٹھتی ہے۔
- آیت 11 میں تین ایسی مجلسی برائیوں سے منع کیا گیا جو آمنے سامنے کی جاتی ہیں اور ہر اعتبار سے شر ہیں۔ آیت 12 میں ایسی تین برائیوں سے روکا گیا ہے جو کسی کی عدم موجودگی میں کی جاتی ہیں۔ البتہ اُن میں نقصان اور شر کے پہلو کے ساتھ ساتھ بعض اوقات خیر کا پہلو بھی ہو سکتا ہے۔

- آیت 11 میں حسب ذیل تین برائیوں کی ممانعت ہے:

## 1. کسی کا مذاق اڑانا:

مذاق کسی کی صورت، عیب، لباس یا کام کا اڑایا جاتا ہے۔ مذاق گفتگو سے، ہنس کر، نقل اتار کر، کسی کی طرف اشارہ کر کے اور کسی کے عیب کی طرف دوسروں کو متوجہ کر کے اڑایا جاتا ہے۔ یہ گھٹیا حرکت اُس وقت کی جاتی ہے جب کسی کو رنگ، نسل، جسمانی عیب، گفتگو، لباس، پٹھے وغیرہ کی وجہ سے کم تر سمجھا جاتا ہے۔ کہات ہے کہ "تلواروں کے زخم مندمل ہو جاتے ہیں لیکن زبان کے زخم مندمل نہیں ہوتے"۔ مذاق اڑانا بعض اوقات کسی کے دل پر ایسا کاری زخم لگاتا ہے جو مدتوں مندمل نہیں ہوتا۔ مذاق اڑانے والا کسی کے ظاہر کو دیکھ کر ایسا کرتا ہے جبکہ اللہ تعالیٰ کی نگاہ انسان کے باطن پر ہوتی ہے۔ نبی اکرم ﷺ کا ارشاد ہے کہ:

إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ  
وَأَعْمَالِكُمْ<sup>(۱)</sup>

"بے شک اللہ نہ تمہاری صورتیں دیکھتا ہے نہ مال، البتہ وہ تمہارے دل دیکھتا ہے اور اعمال"۔

ممکن ہے جس کا مذاق اڑایا جا رہا ہے وہ اپنی کسی نیکی کی وجہ سے اللہ کو مذاق اڑانے والے سے زیادہ محبوب ہو یا اگر آج برا ہے تو کل کوئی ایسا عمل کرے کہ اللہ کی نگاہ میں افضل قرار پائے۔

عام طور پر قرآن حکیم میں مخاطب مرد ہوتے ہیں لیکن دیئے جانے والے احکامات کا اطلاق خواتین پر بھی ہوتا ہے۔ اس آیت میں خواتین کو علیحدہ سے مذاق اڑانے سے روکا گیا کیوں کہ یہ برائی خواتین میں کثرت سے پائی جاتی ہے۔ خواتین کا دائرہ کار گھر تک محدود ہوتا ہے اور اس چھوٹی دنیا میں سطحی باتوں پر توجہ زیادہ ہوتی ہے، لہذا ان باتوں پر تنقید کا معاملہ بھی بڑھ جاتا ہے۔

(۱) صحیح مسلم، کتاب البیروا الضلّیة والآداب، باب تَحْرِيمِ ظُلْمِ الْمُسْلِمِ وَحَذْلِهِ وَاحْتِقَارِهِ وَدَمِهِ وَعِزِّهِ وَمَالِهِ... عَنِ أَبِي هُرَيْرَةَ رَضِيَ اللَّهُ عَنْهُ

اس آیت سے یہ مفہوم لینا درست نہیں کہ مرد، مردوں کا مذاق نہ اڑائیں البتہ عورتوں کا مذاق اڑا سکتے ہیں یا خواتین، خواتین کا مذاق نہ اڑائیں لیکن مردوں کا مذاق اڑا سکتی ہیں۔ ہمارے دین میں اس کی اجازت ہی نہیں کہ عورتیں اور مرد مخلوط محافل میں شریک ہو کر ایک دوسرے سے بے تکلف ہوں اور نوبت ہنسی مذاق تک جا پہنچے۔

2. کسی کو طعنہ دے کر یا اس پر الزام لگا کر اُسے شرمندہ کرنا:

اس آیت میں فرمایا گیا کہ اپنوں کو طعنہ نہ دو یعنی تمام مسلمان آپس میں بھائی اور ایک ملت واحدہ ہیں لہذا کسی مسلمان کو طعنہ دینا درحقیقت اپنی ہی ملت کو داغدار کرنا ہے۔

3. کسی شخص یا گروہ کا ایسا نام رکھنا جو اُسے ناگوار محسوس ہوتا ہو:

یہ انتہائی بزدلانہ اور گھٹیا حرکت ہے اور ایمان کے دعویٰ دار انسان کو ہر گز زیب نہیں دیتی۔ ایمان تو وہ جذبہ سحر کہ ہے جو انسان کی سوچ اور کردار کو اعلیٰ صفات کا حامل بننے کی طرف گامزن کرتا ہے۔

آیت کے آخر میں وعید سنائی گئی کہ جو لوگ ان برائیوں سے باز نہیں آتے ان کا شمار اللہ کے ہاں ظالموں میں ہو گا۔

• آیت 12 میں حسب ذیل تین برائیوں سے روکا گیا:

1. سوئے ظن یعنی برا گمان کرنا:

انسان کی رائے محض گمان پر نہیں بلکہ ٹھوس حقائق کی بنیاد پر ہونی چاہیے۔ کسی شخص کے ساتھ معاملہ کا آغاز حسن ظن سے کرنا چاہیے۔ سوئے ظن بعض اوقات پہ پہ یہ غلط فہمیوں کا سبب بن جاتا ہے اور انسان سے افسوسناک اقدامات کروا دیتا ہے۔ البتہ بعض معاملات میں سوئے ظن کے جواز کی صورت بنتی ہے:

i. کسی شخص یا گروہ کے معاملات، کردار اور سرگرمیوں میں ناپسندیدہ علامات اتنی واضح ہوں کہ حسن ظن کا امکان ہی نہ رہے۔

ii. ایسے معاملات جن کا براہ راست علم نہ ہو لیکن ان کا فیصلہ کرنا ضروری ہو۔ اب یہ فیصلہ بالواسطہ علم اور شہادتوں کی بنیاد پر گمان غالب کے ساتھ کیا جائے گا۔ مثلاً کسی حج کا کسی شخص کو جرم کا مرتکب قرار دے کر سزا دینا۔

## 2. تجسس کرنا یعنی کسی کی ٹوہ میں لگنا:

عام طور پر کسی کے ساتھ حسد، بعض، دشمنی یا دنیوی معاملات میں مسابقت کی وجہ سے، اُس کے نجی و ذاتی معاملات کو جاننے کی کوشش کی جاتی ہے تاکہ اُس کو بدنام کیا جائے یا نقصان پہنچایا جائے۔ بعض لوگ بلا وجہ پڑوسیوں، قرابت داروں یا کسی بھی شخص کے معاملات میں دخل اندازی کے لئے اس حرکت کا ارتکاب کرتے ہیں۔ بعض اوقات کسی کو بلیک میل کرنے کے لئے اُس کے ذاتی معاملات کی کھوج کرید کی جاتی ہے اور پھر اس کی تشہیر کی جاتی ہے یا اسکیٹڈل کھڑا کیا جاتا ہے۔ اس برائی سے مسلمانوں کو روکا گیا کیوں کہ یہ آپس میں شدید نفرتوں کا باعث بنتی ہے۔ ارشادِ نبوی ﷺ ہے:

لَا تَغْتَابُوا الْمُسْلِمِينَ وَلَا تَتَّبِعُوا عَوْرَاتِهِمْ فَإِنَّهُ مَنِ اتَّبَعَ عَوْرَاتِهِمْ يَتَّبِعِ  
اللَّهُ عَوْرَتَهُ وَمَنْ يَتَّبِعِ اللَّهَ عَوْرَتَهُ يَفْضَحْهُ فِي بَيْتِهِ (۱)

"مسلمانوں کے پوشیدہ حالات کی کھوج نہ لگایا کرو۔ جو شخص مسلمانوں کے عیوب ڈھونڈنے کے درپے ہو جائے گا اللہ اُس کے درپے ہو جائے گا اور اللہ جس کے درپے ہو جائے اُسے اُس کے گھر میں رُسو کر کے چھوڑتا ہے۔"

البتہ بعض صورتوں میں تجسس کی اجازت ہے:

- i. کسی بھائی کی مدد کرنے کی نیت سے اُس کے حالات جاننے کی کوشش کرنا۔
- ii. رعایا کے مسائل حل کرنے کے لئے اُن کی مشکلات جاننے کی کوشش کرنا۔
- iii. کسی شخص کے متعلق شبہ ہو جائے کہ اُس کی سرگرمیاں دوسروں کے جان و مال اور عزت و آبرو کے لئے یا ملک کی سالمیت و سلامتی کے لئے خطرہ ہیں تو اُس کے متعلق کھوج کرید کرنا اور اُن سرگرمیوں کی اطلاع حکومت کو دینا۔ حکومت بذاتِ خود بھی ایسے مشتبہ افراد کی سرگرمیوں کی نگرانی کر سکتی ہے۔ اگر کسی شخص میں کوئی ذاتی برائی ہے تو اُس کی پردہ پوشی کرنی چاہیے۔ لیکن اگر یہ برائی متعدی ہے تو پھر اُس کی بذاتِ خود یا کسی باختیار شخصیت یا ادارے کے ذریعہ اصلاح کی کوشش کرنا ضروری ہے۔

(۱) سنن ابی داؤد، کتاب الأدب، باب فی الغیبة... عن ابی ہریرۃ الأسلمی رضی اللہ عنہ

### 3. غیبت کرنا یعنی کسی کی غیب موجودگی میں اُس کی برائی کرنا:

اگر یہ برائی فی الواقع اُس شخص میں موجود ہے تو اِس کا بیان کرنا غیبت ہے ورنہ بہتان ہے۔ ایک چونکا دینے والی تمثیل کے ذریعہ واضح کیا گیا کہ غیبت کا گناہ اتنا ہی برا ہے جیسے ایک مردہ بھائی کا گوشت نوج نوج کر کھانا جو اپنے دفاع پر قادر نہیں ہے۔ غیبت کی بعض جائز شکلیں حسب ذیل ہیں:

- i. ظالم کے خلاف مظلوم کی شکایات کرنا یا رپورٹ درج کروانا۔
  - ii. اصلاح کی نیت سے کسی کی برائی ایسے شخص یا ادارے کے سامنے بیان کرنا جو اُس کی اصلاح کی کوشش کر سکتا ہو۔
  - iii. عدالت میں کسی کے خلاف گواہی دینا تاکہ عدالت درست فیصلے تک پہنچ سکے۔
  - iv. ایسے افراد کے بارے میں تجسس کرنا اور اگر اُن میں کوئی برائی ہے تو تحریر کرنا جن کا نام کسی حدیث کے راویوں کی فہرست میں آتا ہے تاکہ کسی حدیث کے مقام و مرتبہ کا صحیح تعین کیا جاسکے۔
  - v. کسی آدمی نے کہیں نکاح کی نسبت قائم کرنی ہو یا کسی کے ساتھ کوئی معاہدہ کرنا ہو یا کسی کے پڑوس میں آباد ہونا ہو یا کسی کو امانت دینا ہو تو ایسے آدمی کو متعلقہ آدمی کا عیب محض اِس نیت سے بتانا کہ وہ لاعلمی کی وجہ سے دھوکا نہ کھائے۔
  - vi. ایسے شخص کی بددیانتی کو بیان کرنا جو کاروبار یا لین دین کے معاملات میں سچا اور امین نہ ہو۔
  - vii. کسی ادارے کے نظم بالا کا ارادے کے مفادات، نیک نامی اور کارکردگی کے حوالے سے کسی ماتحت فرد کے کردار کے بارے میں مشورہ اور فیصلہ کرنا۔
  - viii. قومی رہنماؤں پر تنقید کرنا جن کے سیرت و کردار، آراء و خیالات اور فیصلوں کے اثرات اجتماعی معاملات پر پڑتے ہیں۔
- آیت کے آخر میں امید دلائی گئی کہ اگر تم اِن برائیوں سے باز آ جاؤ اور توبہ کر لو تو اللہ بھی تم پر نظر کرم فرمائے گا اور تمہیں معاف کر دے گا۔

### آیت 13:

يَا أَيُّهَا النَّاسُ... اءِ لُوؑو!... اِنَّا خَلَقْنٰكُمْ مِّنْ ذَكَرٍ وَّاُنْثٰى... هم نے تم کو ایک مرد اور ایک عورت سے پیدا کیا... وَّجَعَلْنٰكُمْ شُعُوبًا وَّقَبَاۗئِلَ... اور تمہیں خاندانوں اور قبیلوں میں تقسیم کیا... لِيَتَعَارَفُوْا... تاکہ تم ایک دوسرے کو شناخت کر سکو... اِنَّ اَكْرَمَكُمْ عِنْدَ اللّٰهِ اَتْقٰىكُمْ... اور اللہ کے نزدیک تم میں زیادہ عزت والا وہ ہے جو زیادہ پرہیزگار ہے... اِنَّ اللّٰهَ عَلِيْمٌ حَمِيْدٌ ﴿۱۳﴾

اللہ علیم حمید ﴿۱۳﴾ بے شک اللہ سب کچھ جاننے والا اور باخبر ہے۔

- اس آیت میں خطاب "يَا أَيُّهَا الَّذِينَ آمَنُوا" کے بجائے "يَا أَيُّهَا النَّاسُ" سے شروع ہوتا ہے۔ گویا اس آیت میں دی گئی ہدایت کا تعلق پوری نوعِ انسانی سے ہے۔ یہ آیت برزخی نوعیت کی ہے یعنی اس کا تعلق سورۃ کے دوسرے اور تیسرے دونوں حصوں سے ہے۔
- اس آیت کا سورۃ کے دوسرے حصے سے تعلق یہ ہے کہ وہ مجلسی برائیاں جن سے ملت کی شیرازہ بندی متاثر ہوتی ہے عام طور پر ایک دوسرے کو حقیر سمجھنے کی وجہ سے کی جاتی ہیں۔ اس آیت میں فرمایا گیا کہ کوئی بھی انسان حقیر نہیں ہے۔ تمام انسان ایک خالق کی مخلوق اور ایک مرد اور عورت کی اولاد ہونے کے ناطے بالکل برابر اور ایک عالمگیر برادری کا حصہ ہیں۔
- سورۃ کے تیسرے حصے کے اعتبار سے یہ آیت پوری نوعِ انسانی کے درمیان وحدت کی اساس فراہم کرتی ہے۔ انسان نے اجتماعیت کے میدان میں ارتقاء کرتے کرتے قبائلی نظام، پھر شہری حکومت اور اب ریاست کے تصور تک رسائی حاصل کر لی ہے۔ اب انسان شدت سے محسوس کر رہا ہے کہ اگر ایک عالمی ریاست (World State) قائم نہ ہوئی تو قوموں کے درمیان تصادم اور اُس میں مہلک ہتھیاروں کے استعمال کی وجہ سے انسان ایک ہولناک تباہی سے دوچار ہو کر رہے گا۔ ذرائع ابلاغ کی ترقی نے آج پوری دنیا کو قریب کر کے فاصلوں کو بے معنی کر دیا ہے اور اس طرح ایک عالمی ریاست کے قیام کی راہ ہموار کر دی ہے۔ لیکن دلوں میں ایسے فاصلے ہیں جو اس سلسلہ میں سب سے بڑی رکاوٹ ہیں۔ یہ فاصلے مختلف اقوام کے درمیان رنگ، نسل اور زبان کی بنیاد پر نفرتوں کی صورت میں ہیں۔ یہ آیت اس رکاوٹ کو دور کرتی ہے اور مساواتِ انسانی کے لئے یہ اساس فراہم کرتی ہے کہ:

"تمام انسان ایک خالق کی مخلوق اور ایک ہی والدین کی اولاد ہونے کی وجہ سے برابر ہیں اور ایک عالمگیر برادری کے رشتہ میں منسلک ہیں۔"

- رنگ، نسل اور زبان کی بنیاد پر تعصبات کو اسلام کے سوا کوئی نظریہ ختم نہیں کر سکتا۔ امریکہ میں گورے اور کالے کی تمیز، یورپی اقوام میں نسلی برتری کا زعم، یہودیوں کا تمام غیر یہودیوں کو حقارت سے جانور (Gentiles) سمجھنا اور ہندوؤں کے مذہب میں برہمن اور شودر کی تقسیم نے عالمی امن کو شدید خطرات سے دوچار کر دیا ہے۔ دشمنانِ اسلام بھی اس بات کو تسلیم کرتے ہیں کہ ان تعصبات کے خلاف کامیابی حاصل کرنے والے واحد انسان نبی کریم ﷺ ہیں۔ تاریخ میں پہلی مرتبہ انسانی حریت و اخوت و مساوات پر مبنی معاشرہ قائم کیا جنابِ نبی کریم ﷺ نے۔

حجۃ الوداع کے موقع پر آپ ﷺ نے ارشاد فرمایا:

يَا أَيُّهَا النَّاسُ أَلَا إِنَّ رَبَّكُمْ وَاحِدٌ وَإِنَّ أَبَاكُمْ وَاحِدٌ أَلَا لَا فَضْلَ لِعَرَبٍ عَلَى  
أَعْجَمِيٍّ وَلَا لِعَجَمِيٍّ عَلَى عَرَبِيٍّ وَلَا لِأَحْمَرَ عَلَى أَسْوَدَ وَلَا لِأَسْوَدَ عَلَى أَحْمَرَ  
إِلَّا بِالتَّقْوَى ①

"اے لوگو بے شک تمہارا رب بھی ایک ہے اور تمہارے والدین بھی ایک۔ سن لو! کوئی فضیلت نہیں ہے کسی عربی کو کسی عجمی پر اور نہ کسی عجمی کو کسی عربی پر اور نہ کسی کالے کو کسی گورے پر اور نہ کسی گورے کو کسی کالے پر۔ فضیلت کی بنیاد صرف تقویٰ ہے۔"

- انسانوں میں ایک دوسرے پر برتری (The urge to dominate) کے حصول کا جذبہ فطری طور پر موجود ہے۔ اگر معاشرے میں برتری کی بنیاد دولت یا اقتدار نہ ہو بلکہ اخلاق و تقویٰ ہو تو انسانوں کے مابین مسابقت مثبت اور مفید (Productive) خطوط پر پروان چڑھتی ہے اور ایک صالح معاشرہ وجود میں آتا ہے۔

- آیت کے دوسرے حصے میں کہا گیا کہ انسانوں کی مختلف گروہوں اور قبائل میں تقسیم محض تعارف یعنی پہچاننے کی سہولت کے لئے ہے۔ اللہ کے نزدیک صاحبِ عزت وہ ہے جو متقی ہے۔

① مسند احمد، کتاب باقی مُسندِ الأنصار، باب حَدِيثُ رَجُلٍ مِنْ أَصْحَابِ النَّبِيِّ... عَنِ أَبِي بَرزَةَ الْأَسْلَمِيِّ

تقویٰ کا تعلق ظاہر سے نہیں بلکہ باطن سے ہے۔ لہذا اللہ ہی بہتر جانتا ہے کہ کس دل میں تقویٰ ہے اور کتنا ہے؟ اسی کے اعتبار سے آخرت میں انسان کا مرتبہ و مقام طے ہو گا۔

## آیت 14:

قَالَتِ الْأَعْرَابُ أَمْنَا... دیکھتی کہتے ہیں کہ ہم ایمان لے آئے... قُلْ لَمْ تُؤْمِنُوا... کہہ دو کہ تم ایمان نہیں لائے... وَلَكِنْ قُولُوا أَسْلَمْنَا... بلکہ یوں کہو کہ ہم اسلام لائے ہیں... وَكَمَا يَدْخُلُ الْإِيمَانُ فِي قُلُوبِكُمْ... اور ایمان تو ابھی تمہارے دلوں میں داخل ہی نہیں ہوا... وَإِنْ تُطِيعُوا اللَّهَ وَرَسُولَهُ... اور اگر تم اللہ اور اُس کے رسول ﷺ کی فرماں برداری کرتے رہے... لَا يَلْبِسْكُمْ مِنْ أَعْمَالِكُمْ شَيْئًا... تو اللہ تمہارے اعمال میں سے کچھ کم نہیں کرے گا... إِنَّ اللَّهَ عَفُورٌ ذَرَّيْمٌ ﴿۱۴﴾ بے شک اللہ بخشنے والا مہربان ہے۔

- یہ قرآن حکیم کی واحد آیت ہے جہاں اسلام اور ایمان کی اصطلاحات مقابل کے طور پر لائی گئی ہیں۔ چند نو مسلموں کے ایمان کے دعوے کی نفی کی گئی لیکن اُن کے اسلام کا اثبات کیا گیا۔ یہاں زبانی اقرار کو اسلام اور قلبی یقین کو ایمان کہا گیا ہے۔ اسلام عام ہے اور ہر مسلمان اس سے بہرور ہے لیکن ایمان خاص ہے اور یہ نعمت کسی کسی کو حاصل ہے۔ جن لوگوں کو یہ نعمت حاصل ہے ان کی کیفیت اگلی آیت میں بیان کی گئی ہے۔
- اس آیت میں ایمان کے مقابلہ میں اسلام کو ایک کم تر حقیقت کے طور پر پیش کیا گیا ہے لیکن قرآن حکیم میں دیگر مقامات پر اسلام کو بڑی عظمت کے ساتھ ایمان کی مترادف اصطلاح کے طور پر بیان کیا گیا ہے، مثلاً سورة البقرة<sup>2</sup> آیت 128 میں حضرت ابراہیم اور حضرت اسمعیلؑ کی دعایان کی گئی:

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ

"اے رب ہم دونوں کو اپنا فرمانبردار بنا اور ہماری اولاد میں سے بھی ایک فرمانبردار گروہ

پیدا فرما۔"

سورة آل عمران<sup>3</sup> آیت 67 میں حضرت ابراہیمؑ کے بارے میں فرمایا گیا:

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُسْلِمًا

"ابراہیم نہ تو یہودی تھے اور نہ عیسائی بلکہ بالکل یکسو (اللہ) کے فرمانبردار تھے۔"

سورة الانعام<sup>6</sup> آیت 125 میں فرمایا گیا:

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِإِسْلَامٍ

"جس شخص کو اللہ چاہتا ہے کہ ہدایت بخشنے اُس کا سینہ اسلام کیلئے کھول دیتا ہے۔"

- اسلام یعنی زبانی اقرار، قانونی ایمان ہے اور قلبی تصدیق، حقیقی ایمان۔ اللہ تعالیٰ ہر مسلمان کو حکم دیتے ہیں کہ وہ حقیقی ایمان حاصل کرے۔

يَأْتِيهَا الَّذِينَ آمَنُوا بِاللَّهِ وَرَسُولِهِ وَالَّذِينَ آمَنُوا بِاللَّهِ نَزَّلَ عَلَى

رَسُولِهِ وَالَّذِينَ آمَنُوا بِاللَّهِ نَزَّلَ مِنْ قَبْلُ (النساء: 136)

"مومنو! ایمان لاؤ اللہ پر اور اُس کے رسول پر اور اُس کتاب پر جو اُس نے اپنے پیغمبر پر

نازل کی اور اُن کتابوں پر جو اُس نے پہلے نازل کیں۔"

- البتہ اس آیت میں اللہ کی شانِ غفاری و رحیمی کا اظہار ہے کہ اگر بغیر قلبی ایمان کے بھی اللہ اور رسول ﷺ کی اطاعت کی جائے تو پورا پورا بدلہ ملے گا۔ اس کی وجہ یہ بھی ہے کہ استقامت کے ساتھ عمل کرنے سے دل میں ایمان پیدا ہوتا ہے۔

- امام ابن تیمیہ کا قول ہے کہ اس آیت میں جن نو مسلموں کا ذکر ہے نہ وہ مومن تھے اور نہ ہی منافق۔ اُن کے مومن ہونے کی نفی اس آیت میں دوبار کی گئی۔ البتہ اگر وہ منافق ہوتے تو اُن کے اعمال کی قبولیت کی نوید نہ دی جاتی۔ گویا وہ لوگ ایمان اور نفاق کے درمیان Zero Level کی کیفیت پر تھے۔

- سورة کے موضوع کے اعتبار سے اس آیت سے یہ بات سامنے آتی ہے کہ اسلامی ریاست میں شہریت کی بنیاد اسلام پر ہے۔ ایمان ایک باطنی حقیقت ہے جسے دنیا میں جانچا یا ناپا نہیں جاسکتا۔ لہذا اسلامی ریاست میں شہری حقوق زبانی اقرار یعنی اسلام کی بنیاد پر حاصل ہو سکیں گے۔ اسلامی معاشرہ ایک نظریاتی معاشرہ ہے جس کی بنیاد رنگ، نسل یا زبان پر نہیں بلکہ صرف اور صرف اسلام پر ہے۔ لہذا اس ریاست کے شہری صرف مسلمان ہوں گے اور غیر مسلموں کو ذمی بن کر رہنا ہو گا۔ سورة التوبة<sup>9</sup> آیت 29 میں ارشاد باری تعالیٰ ہے:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ

اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى  
يُعْطُوا الْجِزْيَةَ عَنْ يَدٍ وَهُمْ صَاغِرُونَ ﴿١٥﴾

"جو لوگ اہل کتاب میں سے اللہ پر ایمان نہیں لاتے اور نہ روزِ آخرت پر (یقین رکھتے ہیں) اور نہ ان چیزوں کو حرام سمجھتے ہیں جو اللہ اور اُس کے رسول نے حرام کی ہیں اور نہ دینِ حق کو قبول کرتے ہیں اُن سے جنگ کرو یہاں تک کہ چھوٹے ہو کر اپنے ہاتھ سے جزیہ دیں۔"

البتہ اسلامی معاشرے کا دیگر معاشروں سے تعلق برابری کا ہو گا جس کی بنیاد وحدتِ خالق اور وحدتِ والدین کے اصول پر ہوگی۔

### آیت 15:

إِنَّمَا الْمُؤْمِنُونَ... مومن تو بس وہ ہیں... الَّذِينَ آمَنُوا بِاللَّهِ وَرَسُولِهِ... جو اللہ اور اُس کے رسول پر ایمان لائے... ثُمَّ لَمْ يَزِدْوا... پھر شک میں نہ پڑے... وَجَهْدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ... اور انہوں نے اللہ کی راہ میں جہاد کیا اپنے اموال اور اپنی جانوں کے ساتھ... أُولَئِكَ هُمُ الصَّادِقُونَ ﴿١٥﴾ یہی لوگ سچے ہیں۔

- آیت 14 میں نو مسلموں کے اسلام کا اثبات اور ایمان کی نفی کی گئی۔ اب سوال یہ پیدا ہوا کہ اُن لوگوں کی صفات کیا ہیں جو ایمانِ حقیقی سے بہرہ ور ہیں؟ یہ آیت اس سوال کا جواب دیتی ہے۔ اس آیت میں ایمانِ حقیقی کے دو ارکان بتائے گئے ہیں:

  1. باطن میں یقین قلبی یعنی انسان کی سوچ کا شک و تذبذب سے پاک ہو کر اللہ اور اُس کے رسول ﷺ کی اطاعت کے لئے یکسو ہو جانا۔
  2. ظاہر میں جہاد فی سبیل اللہ یعنی مال و جان سے اللہ کے دین کے غلبے کے لئے جہاد کرنا۔

- اس آیت میں بندہ مومن کی جامع و مانع تعریف بیان کر دی گئی ہے۔ آیت کے آغاز اور اختتام پر حصر کا اسلوب ہے۔ یعنی سچا مومن تو بس وہی ہے جو اللہ اور اُس کے رسول ﷺ کی اطاعت کے لئے یکسو ہو اور مال اور جان سے ایسے نظام کے خلاف جہاد کرے جس میں اللہ کا دین غالب نہ ہو۔ اگر ایسا ہے تو ہم ایمانِ حقیقی کی دولت رکھتے ہیں جس کی بنیاد پر آخرت میں کامیابی کا فیصلہ ہو گا ورنہ ہم صرف قانونی مسلمان ہیں اور آخرت میں ہمیں ناکامی کے اندیشہ سے ڈرنا چاہیے۔

- جہاد فی سبیل اللہ ایمان حقیقی کا رکن اور ایک اہم دینی فریضہ ہے جس پر علیحدہ سے گفتگو ہوگی۔  
منتخب نصاب حصہ چہارم میں تو اوصی بالحق کے ذیل میں جہاد فی سبیل اللہ کے مختلف پہلو بھی زیر بحث آئیں گے۔

## آیات 16-18:

قُلْ أَتَعْلَمُونَ اللَّهَ بِدِينِكُمْ... اُن سے کہو کہ کیا تم اللہ کو اپنی دین داری سے آگاہ کرتے ہو...  
وَاللَّهُ يَعْلَمُ مَا فِي السَّمَوَاتِ وَمَا فِي الْأَرْضِ... اور اللہ جانتا ہے جو کچھ آسمانوں میں ہے اور جو کچھ زمین میں ہے... وَاللَّهُ بِكُلِّ شَيْءٍ عَلِيمٌ ﴿١٦﴾ اور اللہ ہر شے کا جاننے والا ہے۔ يَسْتُنُونَ عَلَيْكَ أَنْ أَسْلَمُوا... (اے نبی ﷺ) یہ لوگ آپ پر احسان رکھتے ہیں کہ مسلمان ہو گئے ہیں... قُلْ لَا تَتَّبِعُوا عَلَيَّ إِسْلَامَكُمْ... کہہ دیجئے کہ اپنے مسلمان ہونے کا مجھ پر احسان نہ رکھو... بَلِ اللَّهُ يَمُنُّ عَلَيْكُمْ... بلکہ اللہ تم پر احسان رکھتا ہے... أَنْ هَدَاكُمْ لِلْإِيمَانِ... کہ اُس نے تمہیں ایمان کا راستہ دکھایا... إِنْ كُنْتُمْ صَادِقِينَ ﴿١٧﴾ اگر تم سچے ہو۔ إِنَّ اللَّهَ يَعْلَمُ غَيْبَ السَّمَوَاتِ وَالْأَرْضِ... بے شک اللہ آسمانوں اور زمین کی پوشیدہ باتوں کو جانتا ہے... وَاللَّهُ بِصِيرَتِكُمْ رَءُوفٌ ﴿١٨﴾ اور دیکھتا ہے جو کچھ تم کر رہے ہو۔

ان آیات میں اُن نو مسلموں کو مخاطب کر کے ایک اہم حقیقت بیان کی گئی جنہوں نے نبی کریم ﷺ پر اپنے قبولِ اسلام کا احسان جتلا یا تھا۔ فرمایا گیا کہ کسی انسان کا مسلمان ہو جانا، اللہ یا نبی کریم ﷺ پر کوئی احسان نہیں بلکہ یہ تو اللہ کا اُس انسان پر احسان ہے کہ اُس نے اُسے اسلام قبول کرنے کی توفیق عطا فرمائی:

عطا فرمائی: منت منہ کہ خدمتِ سلطان بھی کئی

منت شناس ازو کہ بخدمت بداشتت

"بادشاہ کی خدمت کا تمہیں اگر کوئی موقع ملا ہے تو یہ نہ سمجھو کہ اُس پر تمہارا کوئی احسان

ہے بلکہ بادشاہ کا احسان مانو کہ اس نے تمہیں اپنی خدمت کا موقع دیا ہے۔"

پھر اللہ نے تو اسلام سے آگے بڑھ کر ایمان کی طرف رہنمائی کی ہے۔ آخر میں فرمایا گیا کہ اللہ بذاتِ خود جانتا ہے کہ کون اخلاصِ نیت سے اسلام لایا ہے اور کس کا دل ایمانِ حقیقی سے منور ہے۔

# جہاد فی سبیل اللہ

## موضوع کی اہمیت:

- اللہ تعالیٰ نے بڑے تاکید کی اسلوب میں جہاد فی سبیل اللہ کا حکم دیا ہے:

وَجَاهِدُوا فِي اللَّهِ حَقَّ جِهَادِهِ (الحجہ: 22: 78)

"اور جہاد کرو اللہ (کے راستے) میں جیسا کہ اُس (کے راستے) میں جہاد کرنے کا حق ہے۔"

- جہاد فی سبیل اللہ، اللہ اور اُس کے رسول ﷺ سے محبت کا عملی ثبوت ہے:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرْتَبِصُوا حَتَّى يَأْتِيَ اللَّهُ بِأَمْرٍ ط  
وَاللَّهُ لَا يَهْدِي الْقَوْمَ الْفَاسِقِينَ ﴿٢٤﴾ (التوبة: 24)

"کہہ دیجئے (اے نبی ﷺ) اگر تمہارے باپ دادا اور تمہارے بیٹے اور تمہارے بھائی اور تمہاری بیویاں اور تمہارے رشتہ دار اور وہ مال جو تم نے محنت سے کمائے ہیں اور وہ تجارت جس میں خسارے سے تم ڈرتے ہو اور وہ گھر جو تمہیں پسند ہیں، اگر تمہیں زیادہ محبوب ہیں اللہ سے اور اُس کے رسول ﷺ سے اور اُس کی راہ میں جہاد سے تو انتظار کرو یہاں تک کہ لے آئے اللہ اپنا فیصلہ (یعنی تمہاری موت) اور اللہ ایسے نافرمانوں کو ہدایت نہیں دیا کرتا۔"

سورۃ التوبة<sup>9</sup> کی اس آیت میں آٹھ دنیوی محبتوں کے مقابلہ میں تین دینی محبتوں کا ذکر ہے۔ اللہ اور اُس کے رسول ﷺ کی محبت کا دعویٰ تو نظری طور پر کیا جاسکتا ہے لیکن ان محبتوں کا عملی ثبوت ہے جہاد فی سبیل اللہ اور اس سے محبت۔

- جہاد فی سبیل اللہ دل میں ایمان حقیقی ہونے کی لازمی علامت ہے:

قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ ط وَإِنْ تُطِيعُوا اللَّهَ وَاللَّهُ وَرَسُولَهُ لَا يَلِتْكُمْ مِنْ أَعْمَالِكُمْ شَيْئًا ط إِنَّ اللَّهَ غَفُورٌ رَحِيمٌ ﴿١٧٧﴾ إِنَّمَا الْمُؤْمِنُونَ الَّذِينَ

أَمَنُوا بِاللَّهِ وَرَسُولِهِ ثُمَّ لَمْ يَزُوا تَابُوا وَجَاهَدُوا بِأَمْوَالِهِمْ وَأَنْفُسِهِمْ فِي

سَبِيلِ اللَّهِ أُولَٰئِكَ هُمُ الصَّادِقُونَ ﴿١٤٩﴾ (الحجرات: 14-15)

"دیہاتی کہتے ہیں کہ ہم ایمان لے آئے۔ کہہ دو کہ تم ایمان نہیں لائے بلکہ یوں کہو کہ ہم اسلام لائے ہیں اور ایمان تو ابھی تمہارے دلوں میں داخل ہی نہیں ہوا اور اگر تم اللہ اور اُس کے رسول ﷺ کی فرماں برداری کرتے رہے تو اللہ تمہارے اعمال میں سے کچھ کم نہیں کرے گا۔ بے شک اللہ بخشنے والا مہربان ہے۔ مومن تو بس وہ ہیں جو اللہ اور اُس کے رسول ﷺ پر ایمان لائے، پھر شک میں نہ پڑے اور انہوں نے اللہ کی راہ میں جہاد کیا اپنے اموال اور اپنی جانوں کے ساتھ یہی لوگ سچے ہیں۔"

● جہاد فی سبیل اللہ ہدایت کے حصول کا یقینی ذریعہ ہے:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (العنكبوت: 29-69)

"اور جو لوگ ہمارے راستے میں کوششیں کرتے ہیں ہم ضرور انہیں اپنے راستوں کی

ہدایت دیتے ہیں۔"

● جہاد فی سبیل اللہ روز قیامت دردناک عذاب سے نجات کا ذریعہ ہے:

يَأَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنَجِّيكُمْ مِنْ عَذَابِ أَلِيمٍ

﴿١١﴾ تُوْمَنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴿١١﴾ (الصف: 61-11)

"اے لوگو جو ایمان لائے ہو! کیا میں تمہیں ایسی تجارت بتاؤں جو تمہیں بچالے دردناک عذاب سے؟ ایمان لاؤ اللہ پر اور اُس کے رسول ﷺ پر اور جہاد کرو اللہ کی راہ میں اپنے مال اور جان سے۔ یہ تمہارے حق میں بہتر ہے اگر تم جان لو۔"

● جہاد فی سبیل اللہ قربِ الہی اور فلاحِ اخروی کے حصول کا یقینی ذریعہ ہے:

يَأَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي

سَبِيلِهِ لَعَلَّكُمْ تُفْلِحُونَ ﴿٣٥﴾ (السماءة: 35)

"اے لوگو جو ایمان لائے ہو اللہ کی نافرمانی سے بچو اور اُس کی قربت تلاش کرو اور اُس کی راہ میں جہاد کرو تاکہ تم فلاح پاؤ۔"

## جہاد فی سبیل اللہ کا مفہوم:

لفظ جہاد کا مادہ ہے جھ د۔ جُهِدَ کے معنی ہیں کوشش کرنا (To strive) جہاد کے معنی ہیں کشاکش یعنی کوششوں کا باہم ٹکرانا (To struggle against)۔  
جہاد فی سبیل اللہ سے مراد ہے ایسی کشاکش جس کا مقصد اللہ کے دین کی سر بلندی ہو کیونکہ ارشادِ نبوی ﷺ ہے:

مَنْ قَاتَلَ لِنُكُوفٍ كَلِمَةِ اللَّهِ هِيَ الْعُلْيَا فَهُوَ فِي سَبِيلِ اللَّهِ (1)  
"جس نے اس لئے جنگ کی تاکہ اللہ کا کلمہ سر بلند ہو جائے پس وہ شخص اللہ کی راہ میں جہاد کر رہا ہے۔"

## جہاد فی سبیل اللہ کی ضرورت:

جہاد فی سبیل اللہ یعنی اللہ کے دین کے غلبہ کے لئے کوشش ہر مسلمان پر فرض ہے کیوں کہ:

- اللہ کی زمین پر اللہ کے دین کا نفاذ حقوق اللہ میں سے ہے۔ ایسے لوگ کافر، مشرک اور باغی ہیں جو اللہ کے نازل کردہ احکامات کے مطابق فیصلے نہیں کرتے:

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ (المائدة: 44)

"جو لوگ اللہ کے نازل کردہ کلام کے مطابق فیصلے نہیں کرتے وہی لوگ کافر ہیں۔"

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ (المائدة: 45)

"جو لوگ اللہ کے نازل کردہ کلام کے مطابق فیصلے نہیں کرتے وہی لوگ ظالم (یعنی مشرک) ہیں۔"

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفٰسِقُونَ (المائدة: 47)

"جو لوگ اللہ کے نازل کردہ کلام کے مطابق فیصلے نہیں کرتے وہی لوگ فاسق (یعنی باغی) ہیں۔"

- اللہ کے دین کا نفاذ حقوق العباد میں سے بھی ہے کیوں کہ عدل و انصاف صرف اور صرف اللہ

(1) صحیح البخاری، کتاب الجہاد والنہی، باب مَنْ قَاتَلَ لِنُكُوفٍ كَلِمَةِ اللَّهِ هِيَ الْعُلْيَا، وَ صَحِيحِ مُسْلِمٍ، كِتَابُ الْإِمَارَةِ، بَابُ مَنْ قَاتَلَ لِنُكُوفٍ كَلِمَةِ اللَّهِ هِيَ الْعُلْيَا فَهُوَ فِي سَبِيلِ اللَّهِ... عَنْ أَبِي مُوسَى رَضِيَ اللَّهُ عَنْهُ

کے عطا کردہ نظام یعنی نظام خلافت کو قائم کرنے سے حاصل ہو سکتا ہے۔ لہذا بندوں کو ظلم و ستم سے بچانے کے لئے عدل کا علمبردار بن کر کھڑا ہونا ہماری ذمہ داری ہے:

يَا أَيُّهَا الَّذِينَ آمَنُوا كُونُوا قَوِّمِينَ بِالْقِسْطِ شُهَدَاءَ لِلَّهِ (النساء: 135)

"اے ایمان والو! کھڑے ہو جاؤ عدل کے علم بردار بن کر گواہ ہوتے ہوئے اللہ کے لئے"

يَا أَيُّهَا الَّذِينَ آمَنُوا كُونُوا قَوِّمِينَ لِلَّهِ شُهَدَاءَ بِالْقِسْطِ (النساء: 8)

"اے ایمان والو! کھڑے ہو جاؤ اللہ کے لئے عدل کے گواہ بن کر"

## جہاد فی سبیل اللہ کے حوالے سے معانی:

1. جہاد کو صرف قتال یعنی جنگ کے معنی دے دیئے گئے۔ جہاد اور قتال عربی زبان کی اصطلاحات ہیں اور کسی بھی زبان کی دو اصطلاحات کا مفہوم بالکل ایک جیسا نہیں ہوتا۔ ابھی ہم سمجھیں گے کہ جہاد ایک وسیع المفہوم اصطلاح ہے جس کی ایک اعلیٰ صورت قتال ہے۔
2. جہاد ہر مسلمان پر فرض عین ہے لیکن اسے محض قتال سمجھتے ہوئے فرض کفایہ قرار دے دیا گیا۔
3. مسلمانوں کی ہر جنگ کو جہاد فی سبیل اللہ قرار دے دیا گیا جس سے اس مقدس اصطلاح کا تقدس بری طرح سے مجروح ہوا۔

## جہاد کی اقسام:

1. منفی جہاد یعنی ایسا جہاد جو غلط مقاصد کے لئے یا ناجائز ذرائع کے ذریعہ کیا جائے۔ اس قسم کا جہاد غیر مسلم بھی کرتے ہیں لہذا قرآن حکیم میں جہاد اور قتال کی اصطلاحات کفار اور مشرکین کی سرگرمیوں کے لئے بھی آئی ہے:

وَإِنْ جَاهَدَكَ عَلَىٰ أَنْ تُشْرِكَ بِي مَا كَيْسَ لَكَ بِهِ عِلْمٌ فَلَا تُطِعْهُمَا (نعلن: 31)

"اور اگر وہ دونوں (یعنی تیرے والدین) تجھ سے جہاد کریں کہ تو شرک کرے میرے

ساتھ جس کے لئے تیرے پاس کوئی علم نہیں تو ان کا کہنا نہ مان"

الَّذِينَ آمَنُوا يُقَاتِلُونَ فِي سَبِيلِ اللَّهِ ۗ وَالَّذِينَ كَفَرُوا يُقَاتِلُونَ فِي سَبِيلِ

الطَّاغُوتِ (النساء: 76)

"جو مومن ہیں وہ تو اللہ کے لئے لڑتے ہیں اور جو کافر ہیں وہ طاغوت کے لئے لڑتے ہیں"

ناجائز ذرائع سے جہاد کی ایک صورت یہ ہے کہ انسان کسی نیک مقصد کے لئے وسائل حرام ذرائع سے فراہم کرے مثلاً اپنی معاشی ضروریات حرام کمائی سے پوری کرے یا کسی فلاحی ادارے کے لئے عطیات جوئے یا محافل موسیقی وغیرہ کے ذریعہ حاصل کیے جائیں۔

2. مثبت جہاد یعنی کسی جائز مقصد کے لئے جائز ذرائع سے جہاد کرنا۔ اس کی تین صورتیں ہیں مثلاً:

i. بقائے ذات اور بقائے نسل کے لئے جہاد جسے جہاد زندگانی کہتے ہیں۔ حفیظ جالندھری کا شعر ہے:

ع مجھے مسجد سے مکتب کی طرف تقدیر نے کھینچا  
تنازع لبقاء کی آہنی زنجیر نے کھینچا

- ii. حقوق یا آزادی کے حصول کے لئے جہاد۔
- iii. کسی نظریہ کی سر بلندی کے لئے جہاد۔ اعلیٰ ترین نظریہ یعنی دین اسلام کے غلبہ کے لئے جہاد کو کہا جاتا ہے جہاد فی سبیل اللہ۔

## جہاد فی سبیل اللہ کی منازل:

### 1. پہلی منزل: ذاتی زندگی میں اللہ کی کامل بندگی کے لئے جہاد

یہ جہاد فی سبیل اللہ کی اولین منزل ہے۔ اس منزل پر جہاد کے تین مراحل ہیں:

i. نفس کے خلاف جہاد: ایک ارشاد مبارکہ میں آپ نے اس شخص کو مجاہد قرار دیا جو اپنے نفس کے خلاف جہاد کرتا ہے:

الْمُجَاهِدُ مَنْ جَاهَدَ نَفْسَهُ (۱)

"مجاہد وہ ہے جو اپنے نفس کے خلاف جہاد کرے۔"

انسان کے لئے اللہ کی بندگی کے حوالے سے ایک بڑی رکاوٹ یہ نفس پیدا کرتا ہے۔ سورۃ یوسف<sup>12</sup> آیت 53 میں ایک حکیمانہ قول نقل کیا گیا:

وَمَا أُبْرِيْ نَفْسِيْ ۚ إِنَّ النَّفْسَ لَأَمَّارَةٌ بِالسُّوءِ ۗ إِلَّا مَا رَحِمَ رَبِّيْ

"اور میں اپنے آپ کو پاک صاف نہیں کہتا کیونکہ نفس تو بُرائی ہی سکھانے والا

(۱) سنن الترمذی، کتاب فضائل الجہاد عن رسول اللہ، باب ما جاء في فضل من مات من مات مراً بطلاً عن فضالة بن عبيد

ہے سوائے اُس کے جس پر میرا رب رحم کرے۔"  
 حَ نَفْسٍ مَّاهِمٍ كَمْ تَرَا فِي فِرْعَوْنَ نَيْسَتْ  
 لَيْكِ أَوْ رَاعُونَ إِيْنِ رَاعُونَ نَيْسَتْ

ii. شیطان کے خلاف جہاد۔ ذاتی زندگی میں اللہ کی کامل بندگی کے لئے دوسری بڑی رکاوٹ شیطان ہے۔ فرمانِ باری تعالیٰ ہے:

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا (فاطر: 35:6)

"بے شک شیطان تمہارا دشمن ہے پس تم بھی اُسے دشمن ہی سمجھو۔"

iii. بگڑے ہوئے معاشرے کے خلاف جہاد۔ بگڑا ہوا معاشرہ انسان کو دنیا داری کے مقابلہ میں داخل کر دیتا ہے، لہذا اس کا دباؤ انسان کے لئے اللہ کی بندگی کو مشکل سے مشکل تر کر دیتا ہے۔ قرآن حکیم میں خبر دار کیا گیا:

وَأَنْ تَطْعَمَ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ (الانعام: 116)

"اور اکثر لوگ جو زمین پر آباد ہیں (گمراہ ہیں) اگر تم اُن کا کہان لو گے تو وہ

تمہیں اللہ کا راستہ بھلا دیں گے۔"

زمانے کے ساتھ بہہ جانا آسان ہوتا ہے لیکن اُس کے خلاف رُخ اختیار کرنا جان جو کھوں کا کام ہے:

حَ كَشَاكْشِ خَسٍ وَدِرْيَا هَيْ دِيدِنِي كَوْثَرِ

الجھ رہے ہیں زمانے سے چند دیوانے

### پہلی منزل پر جہاد کے ذرائع:

i. قرآن حکیم تمام نفسانی بیماریوں کے لئے شفا، شیطان کے حملوں کا علاج اور غلط معاشرتی رجحانات کا توڑ فراہم کرتا ہے:

يَا أَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي

الْصُّدُورِ ۗ وَهُدًى وَرَحْمَةٌ لِّلْمُؤْمِنِينَ ﴿٥٧﴾ (يونس: 57)

"لوگو! تمہارے پاس رب کی طرف سے نصیحت اور باطنی بیماریوں کی شفا اور

مومنوں کیلئے ہدایت اور رحمت آ پہنچی ہے۔ کہہ دو کہ (یہ کتاب) اللہ کے

فضل اور اُس کی مہربانی سے (نازل ہوئی ہے) تو چاہیے کہ لوگ اس پر خوشیاں

منائیں، یہ اُس سے کہیں بہتر ہے جو وہ جمع کرتے ہیں۔"

تزکیہ نفس کے لئے سلوکِ محمدی ﷺ یہ ہے کہ رات میں نفس کو نیند کی لذت سے محروم کر کے رب کی بارگاہ میں کھڑا کرو اور ٹھہر ٹھہر قرآن پڑھو۔ بقول اقبال:

کشتنِ ابلیس کارِ مشکل است      زان کہ او گم اندر اعماقِ دست  
خوشتر اں باشد مسلمانش کنی      کشتہ شمشیرِ قرآنش کنی

ii. انفاقِ مال۔ اللہ کی راہ میں مال خرچ کرنا تزکیہ نفس کا اہم ذریعہ ہے:

حُذِّمْنَ اَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا (التوبة: 103)

"اے نبی ﷺ! اُن کے مال میں سے صدقہ لیجئے کہ اس سے آپ ﷺ

اُن کو (ظاہر میں بھی) پاک اور (باطن میں بھی) پاکیزہ کرتے ہیں۔"

iii. بذلِ نفس یعنی اللہ کی اطاعت اور فرمانبرداری کے لئے جان کھپانا۔ اللہ کی اطاعت کے

لئے کیا گیا ہر عمل انسان کے باطن کو منور کرتا ہے اور اُسے دین پر استقامت دیتا ہے۔

iv. پاکیزہ ماحول سے وابستگی۔ ارشادِ باری تعالیٰ ہے:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ﴿١١٩﴾

(التوبة: 119)

"اے اہل ایمان! اللہ کی نافرمانی سے بچو اور ہو جاؤ سچوں کے ساتھ۔"

صَحْبَتِ صَالِحٍ ثَرَا صَالِحٍ كُنْد

صَحْبَتِ طَالِحٍ ثَرَا طَالِحٍ كُنْد

عطر فروش کی دکان سے خوشبو اور لوہار کی بھٹی کے پاس سے ڈھواں حاصل ہوتا ہے۔

2. دوسری منزل: دوسروں کو اللہ کی بندگی کی دعوت دینے کے لئے جہاد:

جہاد فی سبیل اللہ کی اس دوسری منزل پر بھی تین مراحل درپیش ہوتے ہیں۔ ان مراحل کا

ذکر سورۃ النحل<sup>16</sup> آیت 125 میں اس طرح بیان ہوا:

أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ

أَحْسَنُ

"اے نبی ﷺ! بلائیے اپنے رب کے راستے کی طرف حکمت سے اور درد بھری

نصیحت سے اور اُن سے بحث کیجئے عمدہ طریقہ سے۔"

i. حکمت کے ذریعہ دعوت یعنی دلائل کے ساتھ معاشرے کی ذہین اقلیت کو دین کی طرف متوجہ کرنا۔ دعوت کا ہدف اگر نظام کی تبدیلی ہے تو ان لوگوں کے ذہن تبدیل کرنا اولین اہمیت کا حامل ہے کیونکہ نئے نظام کی تعمیر اور اُسے چلانے کی صلاحیت ان ہی لوگوں میں ہوتی ہے۔

ii. موعظہ حسنہ یعنی درد بھری موثر نصیحت کے ذریعہ عوام الناس کو غفلت سے نکال کر دین پر عمل کے لئے آمادہ کرنا۔ "از دل خیز در دل ریزد" کے مصداق علیت کے اظہار سے پاک پُر سوز و عظ و نصیحت کے ذریعہ عوام کو دین کی دعوت دینا مفید ثابت ہوتا ہے:

ص دل سے جو بات نکلتی ہے اثر رکھتی ہے  
پر نہیں طاقت پرواز مگر رکھتی ہے

iii. مجادلہ احسن یعنی اعتراضات کرنے، فتنے اٹھانے اور گمراہ کن نظریات کا پرچار کرنے والوں کے ساتھ مہذب انداز اور شائستہ اسلوب سے بحث و مباحثہ کرنا۔

### دوسری منزل پر جہاد کے ذرائع:

i. قرآن حکیم کے ذریعہ لوگوں کو غفلت سے نکالنے، اُن کے اشکالات دور کرنے اور باطل نظریات کا رد کرنے کے لئے جہاد کرنا۔ ارشادات باری تعالیٰ ہیں:

وَجَاهِدْهُمْ بِهِ جِهَادًا كَبِيرًا ﴿٥٧﴾ (الفرقان: 52)

"اور (اے نبی ﷺ!) ان سے جہاد کیجئے اس (قرآن) کے ذریعہ سے، بڑا جہاد۔"

فَذَكِّرْ بِالْقُرْآنِ (ق: 50)

"پس یاد دہانی کراتے رہئے اس (قرآن) کے ذریعہ سے۔"

يَأْتِيهَا الرَّسُولُ بَلِّغْ مَا أُنزِلَ إِلَيْكَ (السائدة: 67)

"پہنچا دیجئے جو کچھ کہ آپ ﷺ کی طرف نازل کیا گیا ہے۔"

لِيَشِيرَ بِهِ الْمُتَّقِينَ وَنُنذِرَ بِهِ قَوْمًا لُدًّا (مریم: 97)

"تاکہ (اے نبی ﷺ!) آپ ﷺ کو شیخری دیں اس (قرآن) کے ذریعہ

متقیوں کو اور خبردار کر دیں جھگڑنے والوں کو۔"

نبی اکرم ﷺ نے فتح مکہ تک پندرہ برس قرآن کے ذریعہ جہاد کیا اور چھ برس قرآن کے ساتھ ساتھ تلوار سے جہاد کیا، بقول اکبر الہ آبادی:

صَ خدائے کام دیکھو بعد کیا ہے اور کیا پہلے  
نظر آتا ہے مجھ کو بدر سے غارِ حرا پہلے

قرآن کے ذریعہ قلوب و اذہان کو فتح کیا جاتا ہے اور تلوار کے ذریعہ علاقوں کو۔ قرآن ہی سے پھر نفوس کا تزکیہ ہوتا ہے جو دیگر تمام کامیابیوں کی روح ہے۔ بقول جگر مراد آبادی:

صَ مری طرف سے کوئی یہ کہہ دے، مجاہد بے خبر سے پہلے  
صفائے قلب و نظر ہے لازم، جہاد تیغ و تبر سے پہلے  
صفائے قلب و نظر سے ہی انسان میں خلوص پیدا ہوتا ہے اور انسان محض اللہ کی رضا اور شہادت کے حصول کے لئے جنگ کرتا ہے:

صَ شہادت ہے مطلوب و مقصودِ مومن  
نہ مالِ غنیمت نہ کشورِ کشائی

ii. زبان اور قلم یعنی تقریر و تحریر کے ذریعہ دوسروں کو اللہ کی بندگی کی دعوت دینا اور مخالفانہ نظریات کی نفی کرنا۔

iii. انفاقِ مال یعنی دینی تعلیمات کے فروغ کے لئے مختلف امور پر مال خرچ کرنا۔

iv. بذلِ نفس یعنی دینی تعلیمات سیکھنے اور عام کرنے کے لئے اپنی توانائی اور وقت لگانا۔

v. کسی اجتماعیت یا ادارے سے وابستگی۔ فرمانِ باری تعالیٰ ہے:

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ

وَيَنْهَوْنَ عَنِ الْمُنْكَرِ (آل عمران 3: 104)

"اور تم میں ایک جماعت ایسی ہونی چاہیے جو لوگوں کو نیکی کی طرف بلائے اور

اچھے کام کرنے کا حکم دے اور بُرے کاموں سے منع کرے۔"

اجتماعیت میں مختلف صلاحیتوں اور وسائل کے حامل لوگ جمع ہو جاتے ہیں، لہذا دعوت دین کا کام مؤثر انداز سے کیا جاسکتا ہے۔

### 3. تیسری منزل: اللہ کے دین کے غلبہ کے لئے جہاد:

اس منزل پر جہاد کے لئے بھی تین ہی مراحل ہیں:

i. صبر محض (Passive Resistance) یعنی ہر طنز و تشدد کے مقابلہ میں جوابی اقدام کیے بغیر اپنے موقف پر ڈٹے رہنا۔ دعوت اگر انقلابی ہو یعنی اگر اُس کا ہدف ظالمانہ نظام کی تبدیلی ہو تو نظام باطل سے مفادات حاصل کرنے والے لازماً اُس کی مخالفت کریں گے۔ مخالفت کے جواب میں پہلا مرحلہ یہ ہو گا کہ بدلہ نہ لیا جائے لیکن اپنے موقف پر ثابت قدمی دکھائی جائے۔ نبی اکرم ﷺ نے کئی دور میں صحابہ کرامؓ کو اسی روش کی تلقین فرمائی جس کا ذکر سورۃ النساء<sup>4</sup> کی آیت 77 میں اس طرح کیا گیا:

اَلَمْ تَرَ اِلَى الَّذِيْنَ قِيْلَ لَهُمْ كُفُّواْ اَيْدِيَكُمْ

"کیا تم نے نہیں دیکھا ان لوگوں کو جن سے کہا گیا تھا اپنے ہاتھ روک رکھو"۔

مخالفت کے جواب میں صبر محض کی پالیسی کی حکمت یہ ہے کہ:

- نظام باطل کے پاس انقلابی جماعت کو مکمل طور پر کچلنے کا اخلاقی جواز نہ ہو۔
- دعوت و تبلیغ کے ذریعہ اور برائی کا جواب برائی سے نہ دے کر معاشرے کی خاموش اکثریت کی ہمدردیاں حاصل کر کے اپنی تعداد میں اضافہ کیا جائے:

وَلَا تَسْتَوِي الْحَسَنَةُ وَلَا السَّيِّئَةُ ۗ ادْفَعْ بِالَّتِيْ هِيَ اَحْسَنُ فَاِذَا  
الَّذِيْ بَيْنَكَ وَبَيْنَهُ عَدَاوَةٌ كَاَنَّهُ وَلِيٌّ حَمِيْمٌ ﴿٣٤﴾ (حجۃ السجدة: 4)

"اور نیکی و بدی برابر نہیں ہوتیں۔ جواب دو (بدی کا) اُس طور پر جو بہت اچھا ہو تو وہ کہ جس کے اور تمہارے درمیان دشمنی ہے، ایسے ہو جائے گا جیسے

گرم جوش دوست"۔

- ساتھیوں کی تربیت کے لئے مہلت لی جاسکے۔
- ساتھیوں میں انتقام کے جذبہ کو پکایا جائے تاکہ وقت آنے پر باطل کے خلاف بھرپور وار کیا جاسکے:

ص نالہ ہے بلبلِ شوریدہ تراخام ابھی  
اپنے سینے میں اسے اور ذرا تھام ابھی

ii. اقدام (Active Resistance) یعنی مناسب قوت و اسباب فراہم ہوتے ہی نظامِ باطل کو چھیڑنا۔ مکہ سے مدینہ ہجرت کے دوران مسلمانوں کو قریش کے خلاف اقدام کی اجازت دی گئی:

أُذِنَ لِلَّذِينَ يُقْتَلُونَ بِأَنَّهُمْ ظَلَمُوا (المحجہ: 22، 39)

"اجازت دے دی گئی (جنگ کی) اُن کو جن سے (بلاوجہ) لڑائی کی جا رہی ہے  
کیونکہ اُن پر ظلم ہو رہا ہے۔"

نبی اکرم ﷺ نے ہجرتِ مدینہ کے چھ ماہ بعد قریش کی شہ رگ یعنی اُن کی تجارت کے خلاف اقدام کے طور پر اُن کے تجارتی قافلوں کے راستوں کی نگرانی اور پھر اُن پر حملوں کا فیصلہ فرمایا۔

iii. مسلح تصادم (Armed Conflict) یعنی اقدام کے نتیجے میں نظامِ باطل کے ردِ عمل کا پامردی سے مقابلہ کرنا۔ اللہ نے اس کا حکم ان الفاظ میں دیا:

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ

لَا يُحِبُّ الْمُعْتَدِينَ ﴿١٩٠﴾ (البقرة: 190)

"اور جنگ کرو اللہ کی راہ میں اُن سے جو تم سے لڑتے رہے ہیں اور زیادتی نہ کرو۔ بے شک اللہ زیادتی کرنے والوں کو پسند نہیں کرتا۔"

جنگ میں زیادتی کی روک تھام کے لئے مسلمانوں کو مندرجہ ذیل ہدایات دی جاتی تھیں:

1. بچوں، بوڑھوں اور عورتوں کو قتل نہ کیا جائے۔

2. لاشوں کا مثلہ نہ کیا جائے۔

3. درخت نہ کاٹے جائیں۔

4. کھیتوں کو آگ نہ لگائی جائے۔

5. آبادیوں کو نہ جلا یا جائے۔

6. آبادیوں میں لوٹ مار نہ کی جائے۔

7. عابدوں اور راہبوں کو نہ چھیڑا جائے۔
8. جانوروں کو نہ مارا جائے۔
9. صرف اُن ہی مردوں اور عورتوں کو قیدی بنایا جائے جو میدانِ جنگ میں لڑائی کے دوران گرفتار ہوں۔
10. بد عہدی نہ کی جائے۔

اس کے بعد تلقین کی گئی کہ قتال کا مرحلہ اُس وقت تک جاری رہے گا جب تک فتنہ ختم نہ کر دیا جائے اور اللہ کا دین مکمل طور پر غالب کر دیا جائے:

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ (البقرة: 193)

"اور اُن سے لڑو یہاں تک کہ فتنہ نہ رہے اور ہو جائے نظام اللہ کے لئے۔"

آخر کار سورۃ البقرۃ<sup>2</sup> کی آیت 216 میں قتال کو فرض قرار دے دیا گیا:

كُتِبَ عَلَيْكُمُ الْقِتَالُ وَهُوَ كَرْهٌ لَّكُمْ وَعَسَى أَنْ تَكْرَهُوا

شَيْئًا وَهُوَ خَيْرٌ لَّكُمْ وَعَسَى أَنْ تُحِبُّوا شَيْئًا وَهُوَ شَرٌّ

لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿٢١٦﴾

"تم پر (اللہ کی راہ میں) لڑنا فرض کر دیا گیا ہے خواہ وہ تمہیں ناگوار ہو، ممکن ہے تم

کسی شے کو ناپسند کرو اور وہ تمہارے حق میں بہتر ہو اور ممکن ہے تم کسی شے کو

پسند کرو اور وہ تمہارے لئے نقصان دہ ہو اور اللہ جانتا ہے اور تم نہیں جانتے۔"

نبی اکرم ﷺ کی جدوجہد کے دوران یہ مرحلہ غزوہ بدر تا فتح مکہ یعنی تقریباً چھ سال

تک جاری رہا۔ یہ ہے قتال فی سبیل اللہ جو جہاد فی سبیل اللہ کی اعلیٰ ترین صورت ہے:

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَتْهُمْ بُيُوتًا

مَرُصُوصًا ﴿٤٦﴾ (الصف: 46)

"بلاشبہ اللہ تو محبت کرتا ہے اُن سے جو جنگ کرتے ہیں اُس کی راہ میں جم

کر صرف در صف گویا کہ وہ ہیں سب سے پلائی ہوئی دیوار۔"

تیسری منزل پر جہاد کے ذرائع:

- i. اتفاقِ مال یعنی جنگی ضروریات کے لئے خوراک، ہتھیار اور دیگر وسائل فراہم کرنے کے لئے مال خرچ کرنا۔
- ii. بذلِ نفس یعنی تقدیرِ جان ہتھیلی پر رکھ کر میدان میں آجانا اور شہادت کی آرزو کے ساتھ مردانہ وار لڑنا یا جنگ کے دوران کوئی بھی ذمہ داری ادا کرنا۔
- iii. ایسی جماعت میں شامل ہونا جو سماع و طاعت (Listen & Obey) کے اصول پر منظم کی گئی ہو۔ جہاد کی اس منزل پر ڈھیلی ڈھالی اجتماعیت مفید نہیں ہو سکتی۔ سورۃ البقرۃ رکوع 32-33 میں طالوت کی جالوت کے ساتھ جنگ کا تذکرہ ہے۔ طالوت نے نظم کے اعتبار سے اپنے لشکر کا جائزہ لیا۔ انہوں نے اپنے ساتھ چلنے والوں سے کہا کہ راستے میں ایک نہر آرہی ہے۔ جس نے بھی اُس سے سیر ہو کر پانی پیادہ میرے ساتھ آگے نہ جاسکے گا۔ لہذا طالوت کے ساتھ وہی جواں مرد جنگ میں دست و بازو بنے جنہوں نے سماع و طاعت کے نظم کا مظاہرہ کیا۔ نبی اکرم ﷺ کا ارشاد ہے:

أَمْرُكُمْ بِخَمْسِ أَلْفِ أَمْرٍ فِي بَهْنٍ بِالْجَمَاعَةِ وَالسَّمْعِ وَالطَّاعَةِ

وَالهَجْرَةِ وَالْجِهَادِ فِي سَبِيلِ اللَّهِ ①

"میں تمہیں پانچ باتوں کا حکم دیتا ہوں جن کا اللہ نے مجھے حکم دیا ہے۔ جماعت اختیار کرو، سنو، اطاعت کرو، ہجرت کرو اور اللہ کی راہ میں جہاد کرو"۔

## دواہم نکات:

- پہلی دو منزلوں کا جہاد اسی وقت جہاد فی سبیل اللہ ہو گا جب کہ تیسری منزل یعنی غلبہ دین کی جدوجہد پیش نظر ہو۔
- باطل نظام کا فرانہ، مشرکانہ اور فاسقانہ ہے لہذا اس کے تحت زندگی بسر کرنا گناہ ہے۔ اس کا کفارہ یہ ہے کہ اس نظام کو مٹانے اور اس کی جگہ اللہ کے دین کو غالب کرنے کے لئے مسلسل جدوجہد کی جائے۔

(1) سنن الترمذی، کتاب الْأَمْتَالِ عَنْ رَسُولِ اللَّهِ ﷺ، باب مَا جَاءَ فِي مَثَلِ الصَّلَاةِ وَالصِّيَامِ وَالصَّدَقَةِ، مسند احمد، کتاب مُسْنَدُ الشَّامِيِّينَ، باب حَدِيثُ الْحَارِثِ الْأَشْعَرِيِّ عَنِ النَّبِيِّ، المستدرک علی الصحیحین للحاکم، کتاب کتاب العلم .. عَنِ الْحَارِثِ الْأَشْعَرِيِّ\*

## جہاد فی سبیل اللہ کے ذرائع:

- یہ حقیقت واضح ہو چکی ہے کہ دیگر ذرائع کے علاوہ، جہاد فی سبیل اللہ کی تمام منازل پر مال و جان دونوں سے جہاد کرنا پڑتا ہے۔ اسی لئے قرآن حکیم میں 9 بار مال اور جان کے ساتھ جہاد فی سبیل اللہ کا تذکرہ کیا گیا ہے۔
- ایک حدیث نبوی ﷺ میں جہاد بالقلب، جہاد باللسان اور جہاد بالید کے الفاظ آئے ہیں یعنی دل، زبان اور ہاتھ کو جہاد فی سبیل اللہ کے ذرائع قرار دیا گیا ہے:

مَا مِنْ نَبِيٍّ بَعَثَهُ اللَّهُ فِي أُمَّةٍ قَبْلِي إِلَّا كَانَ لَهُ مِنْ أُمَّتِهِ حَوَارِيُّونَ وَأَصْحَابٌ  
يَأْخُذُونَ بِسُنَّتِهِ وَيَقْتَدُونَ بِأَمْرِهِ ثُمَّ إِنَّهَا تَخْلُفُ مِنْ بَعْدِهِمْ خُلُوفٌ  
يَقُولُونَ مَا لَا يَفْعَلُونَ وَيَفْعَلُونَ مَا لَا يُؤْمَرُونَ فَمَنْ جَاهَدَهُمْ بِيَدِهِ فَهُوَ  
مُؤْمِنٌ وَمَنْ جَاهَدَهُمْ بِلِسَانِهِ فَهُوَ مُؤْمِنٌ وَمَنْ جَاهَدَهُمْ بِقَلْبِهِ فَهُوَ مُؤْمِنٌ  
وَلَيْسَ وَرَاءَ ذَلِكَ مِنَ الْإِيمَانِ حَبَّةُ خَرْدَلٍ<sup>(1)</sup>

"اللہ تعالیٰ نے مجھ سے پہلے کسی امت میں کوئی نبی نہیں بھیجا مگر یہ کہ اُس کے کچھ حواری اور صحابی ہوتے تھے جو اُس نبی کی سنت پر عمل کرتے تھے اور اُس کے احکامات کی پیروی کرتے تھے۔ پھر اُن کے بعد اُن کے جانشین ایسے لوگ بن جاتے ہیں جو کہتے وہ ہیں جو کرتے نہیں اور کرتے وہ ہیں جس کا حکم ہی نہیں دیا گیا۔ تو جو کوئی اُن سے ہاتھ سے جہاد کرے گا وہ مومن شمار ہو گا اور جو کوئی اُن سے زبان سے جہاد کرے گا وہ مومن شمار ہو گا اور جو کوئی اُن سے دل سے جہاد کرے گا وہ مومن شمار ہو گا اور اس کے بعد تورائی کے دانے کے برابر بھی ایمان نہیں۔"

## جہاد و قتال فی سبیل اللہ کا منسرق:

(1) صحیح مسلم، کتاب الإیمان، باب بَيَانِ كَوْنِ النَّهْيِ عَنِ الْمُتَكَبَّرِ مِنَ الْإِيمَانِ وَأَنَّ الْإِيمَانَ يَزِيدُ وَيَنْقُصُ ... عَنْ عَبْدِ اللَّهِ بْنِ مَسْعُودٍ

جہاد فی سبیل اللہ کی تفصیل سامنے آنے کے بعد ہم جہاد اور قتال کے فرق کو سمجھ چکے ہیں۔ جہاد عام ہے اور قتال خاص۔ جہاد کی اعلیٰ ترین صورت قتال ہے۔ جہاد ہر مسلمان پر ہر وقت فرض ہے۔ ابو داؤد میں نبی اکرم ﷺ کا ارشاد نقل کیا گیا:

الْجِهَادُ مَا ضُ مِّنْهُ بَعَثَ اللَّهُ إِلَى أَنْ يُقَاتِلَ أَخِرُ أُمَّتِي الدَّجَالِ (۱)

"جہاد جاری ہے اُس وقت سے جب سے اللہ نے مجھے مبعوث کیا تھا اور یہ جاری رہے گا اُس وقت تک جب کہ میری امت کا آخری حصہ دجال سے جنگ کرے گا۔"

گویا جہاد تو نبی اکرم ﷺ کی بعثت کے آغاز ہی سے شروع ہو گیا اور پورے مکی دور میں بھی جاری رہا لیکن قتال یعنی مسلح تصادم کا آغاز بعثت سے پندرہ برس بعد یعنی 2 ہجری میں غزوہ بدر سے ہوا۔ عام حالات میں قتال فرض کفایہ ہے، البتہ نفیر عام کی صورت میں یہ فرض عین ہے۔

## قتال فی سبیل اللہ کے آغاز کے لیے شرائط:

1. ایک امیر کی قیادت میں منظم جماعت کا قیام عمل میں آچکا ہو۔
2. جماعت میں شامل فدائین نے اپنے سیرت و کردار کا اثر قائم کر دیا ہو۔
3. جماعت نے معاشرے میں دعوت پہنچانے کا حق ادا کر دیا ہو۔
4. اسباب کے حوالے سے فتح کا غالب امکان محسوس ہو۔
5. متحارب گروہ سے اگر کوئی معاہدہ ہے تو اسے علی الاعلان ختم کر دیا گیا ہو۔

وَمَا تَخَافَنَّ مِنْ قَوْمٍ خِيَانَةً فَأَنْزِلْنَا إِلَيْهِمْ عَلَى سَوَاءٍ ۗ إِنَّ اللَّهَ لَا يُحِبُّ

الْمُخَافِينَ ۗ (الانفال: 8)

"اور اگر تمہیں کسی قوم سے دغا بازی کا خوف ہو تو (ان کا عہد) انہیں کی طرف چھینک دو (اور) برابر (کا جواب دو)۔ کچھ شک نہیں کہ اللہ تعالیٰ دغا بازوں کو پسند نہیں فرماتا۔"

إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ أَوْوُوا وَنَصَرُوا أُولَئِكَ بَعْضُهُمْ أَوْلِيَاءُ بَعْضٍ ۗ وَالَّذِينَ آمَنُوا وَلَمْ

(۱) سنن ابی داؤد، کتاب الجہاد، باب فی الغزو مع أئمة الجور ... عَنْ أَنَسِ بْنِ مَالِكٍ

يُهَاجِرُوا مَا نَكُم مِّنْ وَلَايَتِهِمْ مِّنْ شَيْءٍ حَتَّىٰ يُهَاجِرُوا وَإِنِ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَّا عَلَىٰ قَوْمٍ بَيْنَكُمْ وَبَيْنَهُمْ مِّيثَاقٌ ۗ وَاللَّهُ بِمَا تَعْمَلُونَ بَصِيرٌ ﴿٤٧﴾ (الانفال: 72)

"بے شک جو لوگ ایمان لائے اور ہجرت کی اور اللہ کی راہ میں اپنے مال اور جان سے جہاد کیا اور جنہوں نے (ہجرت کرنے والوں کو) جگہ دی اور اُن کی مدد کی، وہ آپس میں ایک دوسرے کے ساتھی ہیں۔ اور جو لوگ ایمان تو لے آئے لیکن ہجرت نہیں کی تو جب تک وہ ہجرت نہ کریں تم کو اُن کی رفاقت سے کچھ سروکار نہیں۔ اور اگر وہ تم سے دین (کے معاملات) میں مدد طلب کریں تو تم پر اُن کی مدد کرنا لازم ہے، سوائے اس کے کہ اُن کا تعلق ایسے گروہ سے ہو کہ جن کے ساتھ تمہارا معاہدہ ہے اور اللہ تمہارے سب کاموں کو دیکھ رہا ہے۔"

## جہاد فی سبیل اللہ کا اصل و اولین میدان:

ہر نبی کی سنت سے یہ رہنمائی ملتی ہے کہ جہاد فی سبیل اللہ کا اصل اور اولین میدان اپنا علاقہ ہوتا ہے۔ اگر وہاں غلبہ دین کی جدوجہد کرنا ممکن نہ رہے تب ایسی جگہ ہجرت کی جاسکتی ہے جہاں دین کی خدمت کرنا ممکن ہو۔

## قتال فی سبیل اللہ اور مسلم معاشرہ میں درپیش مشکلات:

- مقابلہ باطل نظام کے محافظ کلمہ گو مسلمانوں سے ہے۔ کلمہ گو مسلمان حکمرانوں سے تصادم کے لئے فقہاء نے دو شرائط بیان کی ہیں:

  1. حکمران کھلم کھلا کفر کا نفاذ کر رہے ہوں۔
  2. مناسب اسباب کی اس حد تک فراہمی کہ فتح کا غالب امکان محسوس ہو۔

- موجودہ دور میں اسباب یعنی ہتھیاروں اور عسکری تربیت کے اعتبار سے حکومت اور عوام میں بہت زیادہ عدم توازن ہے اور حکومت کے ساتھ مسلح تصادم کی صورت میں فتح کا امکان محسوس نہیں ہوتا۔

## متبادل طریقہ کار:

آج کے دور میں اسلامی انقلاب کا آخری مرحلہ پُر امن اور غیر مسلح منظم احتجاج کے ذریعہ طے کیا جا سکتا ہے۔ اس احتجاج میں کسی ایسے منکر کے خلاف اٹھنا ضروری ہو گا جس کا خلاف شرع ہونا تمام دینی طبقات کے نزدیک مسلم ہو۔ مثال کے طور پر "سودی معیشت" وغیرہ۔ ایسے منکر کے خلاف اقدام ریاست کے اہم اداروں کا پُر امن گھیراؤ، دھرنا دینا یا سول نافرمانی کی تحریک کے ذریعہ ہو سکتا ہے۔ ان پُر امن اور منظم مظاہروں کے ذریعہ سے حکومت وقت کو مجبور کیا جائے گا کہ وہ اُس منکر کا قلع قمع کرے اور اللہ کی حدود کو نافذ کرے۔

یہ طریقہ حکومت کے خلاف بغاوت کا نہیں اور نہ ہی قوم کو خانہ جنگی میں مبتلا کرنے کا ہے۔ اسی طرح اس طریقہ میں اقتدار کی طلب نہیں بلکہ مسلمان حکمرانوں سے مسلم معاشرے میں دین کو نافذ کرنے کا مطالبہ ہے۔ اگر حکومت یہ مطالبہ نہیں مانتی تو پھر ہم میدان میں ہوں گے، گولیوں کے لئے ہمارے سینے کھلے ہوں گے اور لاشیوں کے لئے ہمارے سر حاضر ہوں گے۔ ہم قید و بند کی آزمائشیں برداشت کرنے کو تیار ہوں گے لیکن پیچھے ہٹنے کو تیار نہیں ہوں گے۔ ہم اُن صحابہ کرام کے اسوہ پر عمل کریں گے جنہوں نے مکی دور میں ہر طرح کی تکالیف برداشت کیں لیکن جواب میں کوئی اقدام نہ کرتے ہوئے اپنے موقف پر ڈٹ کر صبر کا مظاہرہ کیا۔

## مکمل نتائج:

پُر امن اور منظم احتجاج کے تین ممکنہ نتائج برآمد ہو سکتے ہیں:

1. حکومت ان مظاہروں کے نتیجے میں پسپائی اختیار کرے اور منکرات کے خاتمے اور حدود اللہ کے نفاذ کا آغاز کر دے۔ اس طرح انقلابی جماعت ایک ایک منکر کو ختم کروا کر حدود اللہ کا نفاذ کرواتے رہے گی اور پورا نظام درست ہونے تک یہ جدوجہد جاری رہے گی۔
2. حکومت انقلابی تحریک کو اپنے خلاف انا کا مسئلہ بنا لے اور اپنی بقا اور مفادات کے تحفظ کے لئے تحریک کو مکمل طور پر کچلنے کا فیصلہ کرے۔ اس صورت میں حکومت پر قابض مفاد یافتہ طبقات، ریاست کی پولیس اور فوج کو اس تحریک کو کچلنے کے لئے بے دریغ استعمال کریں گے۔ اگر لوگ

اللہ کی راہ میں قربانیاں حتیٰ کہ جان دینے پر تیار ہوں اور ثابت قدمی سے میدان میں ڈٹے رہیں تو پولیس کتنوں کو گرفتار کرے گی اور کتنوں کو شہید کرے گی۔ بالآخر پولیس اور فوج جواب دے دے گی کہ یہ مظاہرین ہمارے ہی ہم مذہب اور ہم وطن ہیں۔ یہ کسی ذاتی غرض سے نہیں بلکہ اللہ کے دین کی سربلندی اور اُس کے نفاذ کے لئے اپنی جانوں کا نذرانہ پیش کرنے کے لئے نکلے ہیں۔ نتیجہ یہ نکلے گا کہ حکومت کا تختہ الٹ جائے گا اور ان شاء اللہ انقلابی تحریک کامیابی سے ہمکنار ہوگی۔

3. اگر حکومتِ وقت اس تحریک کو کچلنے میں کامیاب ہو جائے، تو جن لوگوں نے اس راستے میں جانیں دی ہوں گی، اُن کی قربانیاں ہرگز ضائع نہیں ہوں گی۔ ان شاء اللہ وہ اجرِ عظیم اور فوزِ کبیر سے نوازے جائیں گے۔ ان شاء اللہ انہی جانثاروں اور سرفروشوں کے خون اور ہڈیوں کی کھاد سے جلد یا بدیر کوئی نئی اسلامی انقلابی تحریک ابھرے گی جو طاغوتی استحصالی اور جابرانہ نظام کو لٹا کرے گی اور وہ وقت آکر رہے گا جس کی خبر نبی اکرم ﷺ نے دی ہے کہ پورے کرہ ارضی پر اللہ کا دین اسی طرح غالب ہو کر رہے گا جس طرح آپ ﷺ کی حیاتِ طیبہ میں جزیرہ نمائے عرب پر غالب ہوا تھا:

تَكُونُ النَّبُوءَةُ فِيكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا ثُمَّ تَكُونُ خِلَافَتُهُ عَلَىٰ مِنْهَاجِ النَّبُوءَةِ فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ اللَّهُ أَنْ يَرْفَعَهَا ثُمَّ تَكُونُ مُلْكًا عَاصِمًا فَيَكُونُ مَا شَاءَ اللَّهُ أَنْ يَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا ثُمَّ تَكُونُ مُلْكًا جَبْرِيَّةً فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا ثُمَّ تَكُونُ خِلَافَتُهُ عَلَىٰ مِنْهَاجِ النَّبُوءَةِ ثُمَّ سَكَتَ ①

"(اے مسلمانو!) نبوت تمہارے درمیان رہے گی جب تک اللہ چاہے گا۔ (یعنی نبی کریم ﷺ کی بنفس نفیس موجودگی) پھر نبوت کے طریقہ پر خلافت کا دور آئے گا، یہ دور بھی اُس وقت تک رہے گا جب تک اللہ چاہے گا، پھر اُسے اٹھالے گا، پھر کٹ کھانے والی بادشاہت

① مسند احمد، کتاب مُسْتَدْرَأِ الْكُوفِيِّينَ، باب حَدِيثِ الثُّعْمَانِ بْنِ بَشِيرٍ عَنِ النَّبِيِّ

ہوگی جو اُس وقت تک رہے گی جب تک اللہ چاہے گا پھر اُسے بھی ختم کر دے گا۔ پھر مجبوری کا دور حکومت ہو گا جو اُس وقت تک رہے گا جب تک اللہ چاہے گا پھر اُسے بھی ختم کر دے گا۔ پھر نبوت کے طریقے پر خلافت کا دور آئے گا۔ پھر آپ ﷺ خاموش ہو گئے۔

إِنَّ اللَّهَ زَوَىٰ لِي الْأَرْضَ فَرَأَيْتُ مَشَارِقَهَا وَمَعَارِبَهَا وَإِنَّ أُمَّتِي سَيَبْلُغُنَّ مُلْكَهَا مَا زَوَىٰ لِي مِنْهَا ①

"اللہ تعالیٰ نے میرے لئے زمین کو لپیٹ دیا۔ پس میں نے اس کے تمام مشرق و مغرب دیکھے اور میری امت کی حکومت زمین پر وہاں تک پہنچ کر رہے گی جو میرے لئے لپیٹ دی گئی۔"

لَا يَبْقَىٰ عَلَىٰ ظَهْرِ الْأَرْضِ بَيْتٌ مَدْرٍ وَلَا وَبَرٍ إِلَّا أَدْخَلَهُ اللَّهُ كَلِمَةَ الْإِسْلَامِ بَعْرَ عَزْرٍ أَوْ ذُلِّ دَلِيلٍ إِمَّا يُعَزُّهُمْ اللَّهُ عَزًّا وَجَلًّا فَيَجْعَلُهُمْ مِنْ أَهْلِهَا أَوْ يُذِلُّهُمْ فَيَذِئُونَهَا ②

"روئے زمین پر نہ کوئی اینٹ گارے کا بنا ہو آگھر رہ جائے گا اور نہ اونٹ کے بالوں کا بنا ہو ا خیمہ جس میں اللہ کلمہ اسلام کو داخل نہ کر دے خواہ کسی سعادت مند کو عزت دے کر اور خواہ کسی بد بخت کی مغلوبیت کے ذریعے یعنی اللہ تعالیٰ جن کو عزت عطا فرمائے گا انہیں کلمہ اسلام کا قائل بنا دے گا اور جن کو ذلیل فرمائے گا انہیں اس کے تابع فرما دے گا۔"

اقبال نے کیا خوب کہا ہے:

ص آسمان ہو گا سحر کے نور سے آئینہ پوش اور ظلمت رات کی سیما پا ہو جائے گی  
پھر دلوں کو یاد آجائے گا پیغامِ سجد پھر جبیں خاکِ حرم سے آشنا ہو جائے گی  
آنکھ جو کچھ دیکھتی ہے لب پہ آسکتا نہیں محو حیرت ہوں کہ دنیا کیا سے کیا ہو جائے گی  
شب گریزاں ہوگی آخر جلوہ خورشید سے یہ چمن معمور ہو گا نغمہ توحید سے

① صحیح مسلم، کتاب الفتن وأشراط الساعة، باب هلاك هذه الأمة بعضهم بمعضن... عن ثوبان

② مسند احمد، کتاب باقی مسند الأنصار، باب حديث المقداد بن الأسود رضي الله عنه